

"That this Assembly recommends to Government of India to amend the Constitution so as to include Banajar Community in the list of Schedule Castes and to earmark 6 per cent of the posts for them out of 18 per cent reserved for Schedule Castes and Scheduled Tribe people".

The motion was negatived and the Resolution was lost.

(ii) re : Confirmation of ownership of land on ryots cultivating land since five years by paying T.T.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್ (ಹೊಸನಗರ).— ಐದು ವರ್ಷಗಳಿಂದ ಟಿ ಟಿ ಯನ್ನು ಪಾವತಿ ಮಾಡಿ ಅರಣ್ಯ ಜಮೀನನ್ನು ಸಾಗುವಳಿ ಮಾಡುತ್ತಿರುವ ಭೂಹೀನ ರೈತರಿಗೆ ಜಮೀನಿನ ಒಡೆತನವನ್ನು ದೃಢೀಕರಿಸಬೇಕೆಂದು ಸರ್ಕಾರದವರಿಗೆ ಈ ಸಭೆಯವರು ಶಿಫಾರಸು ಮಾಡುತ್ತಾರೆ.

MADAM SPEAKER.—Resolution moved.

"That this Assembly recommends to the Government to confirm the ownership of land on landless ryots who are cultivating forest land and other types of lands since five years by paying T.T."

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ಸನ್ಮಾನ್ಯ ಅಧ್ಯಕ್ಷರೇ, ಈ ಮೂಲ ನಿಲುವಳಿಯಲ್ಲಿ ಏನು ಟಿ. ಟಿ. ಕಾಲಂ ಇದೆ ಅದನ್ನು ಕೈಬಿಡಬೇಕೆಂದು ಕೇಳಿಕೊಳ್ಳುತ್ತೇನೆ. ಸನ್ಮಾನ್ಯ ಅಧ್ಯಕ್ಷರೇ, ನಮ್ಮ 1977ರ ಚುನಾವಣೆ ಅದನಂತರ ಸರ್ಕಾರ ದೇಶದಲ್ಲಿ ಅರಣ್ಯ ಕಡಿಮೆಯಾಗಿರುವುದರಿಂದ ಅದನ್ನು ಪರಿಗಣಿಸಿ ಅರಣ್ಯ ಜಮೀನನ್ನು ಯಾವ ಕಾರಣಕ್ಕೂ ಯಾವ ಸಂದರ್ಭದಲ್ಲಿಯೂ ಸಾಗುವಳಿಗೆ ಕೊಡಬಾರದು ಎಂದು ಒಂದು ಶಾಸನವನ್ನು ಮಾಡಿದೆ. ಕೇಂದ್ರ ಸರ್ಕಾರದಲ್ಲಿ ಸುಮಾರು ಸೇಕಡ 25ರಷ್ಟು ಜಮೀನು ಅರಣ್ಯ ಇರಬೇಕೆಂದು ಮಾಡಿದೆ. ಅದರಲ್ಲಿ ಕರ್ನಾಟಕದಲ್ಲಿ ಸೇಕಡ 16 ಪರ್ಸೆಂಟ್ ಮಾತ್ರ ಇದೆ. ಈ ದೃಷ್ಟಿಯಿಂದ ಅರಣ್ಯ ಜಮೀನನ್ನು ಮುಂದೆ ಸಾಗುವಳಿಗೆ ಕೊಡಬಾರದು ಎಂದು ಶಾಸನವನ್ನು ಮಾಡಿರುವುದರಿಂದ ನೇರವಾಗಿ ಇದರ ಪರಿಣಾಮ ನಮ್ಮ ಮನೆಗೂ ಅದರಲ್ಲಿಯೂ ನಮ್ಮ ಶಿವಮೊಗ್ಗ, ಕಾರವಾರ ಹಾಗೂ ದಕ್ಷಿಣ ಕನ್ನಡ ಜಿಲ್ಲೆಗೆ ಆಗಿದೆ. ಈ ಜಿಲ್ಲೆಗಳಲ್ಲಿ ಬಹಳಷ್ಟು ಅಂದರೆ 25 ರಷ್ಟು ಪರ್ಸೆಂಟ್ ಏನು ನಮ್ಮ ದೇಶದ ಅರಣ್ಯ ಇರಬೇಕು ಎಂದರೆ ಅದರಲ್ಲಿ ಈ ಜಿಲ್ಲೆಗಳಲ್ಲಿ ಸುಮಾರು 60 ಪರ್ಸೆಂಟ್ ಜಾಸ್ತಿ ಇದೆ. ಆದ್ದರಿಂದ ಇದರ ಬಗ್ಗೆ ನಾವು ಗಮನ ಕೊಡಬೇಕಾಗಿದೆ. ಈ ಶಾಸನ ಬರಲಕ್ಕೆ ಮೊದಲು ಅರಣ್ಯ ಜಮೀನನ್ನು ಸಾಗುವಳಿಗೆ ಕೊಡತಕ್ಕದ್ದರಿಂದ ಬಾಕಿ ಇತ್ತು. ಈ ಊರುಗಳಲ್ಲಿ ಸಾಗುವಳಿ ಮಾಡಿಕೊಂಡು ಬಂದಿರುವವರು ಬಹಳಷ್ಟು ಜನರು ಇದ್ದಾರೆ. ಅಧ್ಯಕ್ಷರೇ ಇದು ಬಹಳ ಮೂಲಭೂತವಾದ ಪ್ರಶ್ನೆ. ಎಷ್ಟೋ ಜಮೀನುಗಳನ್ನು ದರಬಾಸಿನಲ್ಲಿ ಕೊಟ್ಟುಬಿಟ್ಟಿದ್ದಾರೆ. ಆದ್ದರಿಂದ ಈ ಸಮಸ್ಯೆ ಉದ್ಭವವಾಗಿದೆ. ಅಲ್ಲದೆ ಇದ್ದರೆ ಈ ಪ್ರಶ್ನೆ ಉದ್ಭವವಾಗುತ್ತಿರಲಿಲ್ಲ, 5—10 ವರ್ಷಗಳಿಂದ ಎಳೆಬಿಡುವುದಿಲ್ಲ ಈಗ ಇಷ್ಟು ಕಠೋರವಾದ ಶಾಸನ ಬಂದಿರುವುದರಿಂದ ಜನರು ಬಹಳಷ್ಟು ತೊಂದರೆಗೆ ಈಡಾಗಿದ್ದಾರೆಂದು ಹೇಳುತ್ತೇನೆ. ನಮ್ಮ ಜಿಲ್ಲೆಯಲ್ಲಿನ ಪ್ರಶ್ನೆ ಹೇಳುವುದಾದರೆ ಕೆಲವು ಭೂಮಿಗಳು ಇವೆ. ಅವು ಹೆಣ್ಣು ಅಲ್ಲ ಗಂಡೂ ಅಲ್ಲ. ಅದು ಪ್ರೊಪ್ರೀಟಿ ಫಾರೆಸ್ಟ್ ರ್ಯಾಂಡ್ ಇದೆ. ನಮ್ಮಲ್ಲಿ ಒಬ್ಬರು ತಹಸೀಲ್ದಾರ್ ಶ್ರೀ ಗುರುರಾಜ್ ಎಂಬವರು ಇದ್ದರು. ಅವರು ಇದ್ದಾಗ ಸುಮಾರು 25 ಸಾವಿರ ಎಕರೆ ಭೂಮಿಯನ್ನು ಪ್ರೊಪ್ರೀಟಿ ಫಾರೆಸ್ಟ್ ರ್ಯಾಂಡ್ ಎಂದು ಲಿಸ್ಟ್ ಇಟ್ಟು ಬಿಟ್ಟರು. ಅದು ಏನಾಗಿದೆ ಎಂದರೆ ಅದನ್ನು

ಯಾರೂ ಗಮನಿಸಲೇ ಇಲ್ಲ. ಈ ಜಮೀನನ್ನು ಆಗಲೇ ಆದಾದಿಗೇ ತಂದಿದ್ದು ರೈತರು ಅದರಲ್ಲಿ 10—15 ವರ್ಷಗಳ ತೆಂಗಿನ ಮರಗಳನ್ನು ಬೆಳೆಸಿಕೊಂಡಿದ್ದಾರೆ. ಇದನ್ನು ನಾವು ಮಾನ್ವ ಎಲೆಯತೆ ಪ್ರಶ್ನೆ ಇದರಲ್ಲಿ ಅಡಗಿದೆ. ಇದನ್ನು ಹಿಂದೆಯೇ ಅವರು ಜಾರಿಗೆ ಕೊಟ್ಟಿದ್ದರೆ ಈ ರೀತಿಯ ಪರಿಸ್ಥಿತಿ ಬರುತ್ತಿರಲಿಲ್ಲ. ಈಗ ಏನಾಗಿದೆಯೆಂದರೆ ಪಾಕಿಸ್ತಾನದಲ್ಲಿ ನಿರಾಶ್ರಿತರನ್ನು ಒಡಿಸಿದ ಕಾಗೆ ಆಗುತ್ತದೆ ಎಂದೂ ಹೊತ್ತಿನ ಅನ್ನವನ್ನು ಕೊಡಬೇಕಾದ್ದು ಸರ್ಕಾರದ ಕರ್ತವ್ಯವಲ್ಲವೇ? ನಾನು ಅರಣ್ಯವನ್ನು ಕಡಿದು ದೇಶದಲ್ಲೆರತಕ್ಕ ಸಂಪತ್ತನ್ನು ಮಾರಾಟ ಮಾಡಬೇಕೆಂದು ನನ್ನ ಇಚ್ಛೆಯೂ ಕೂಡ ಇಲ್ಲ ಆದರೆ ತಪ್ಪು ರೈತರಿಂದ ಅಯಿತೇ ಅಥವಾ ಸಾಗುವಳಿ ಮಾಡತಕ್ಕಂಥ ಸಣ್ಣಪುಟ್ಟ ಜನರಿಂದ ಅಯಿತೆ ಎಂದು ಪರಿಶೀಲನೆ ಮಾಡ ಬೇಕಾಗಿದೆ. ಅರಣ್ಯ ಇಲಾಖೆಯವರು ಕೊಡತಕ್ಕಂಥ ನೂರಾರು ಎಕರೆ ಭೂಮಿಯನ್ನು ಕಾಂಟ್ರಾಕ್ಟ್ ಬರೆದು ಕೊಟ್ಟಿದ್ದಾರೆ. ಹಿಂದಿನ ಸರ್ಕಾರದವರು ಮಾಡಿದಂತಹ ತಪ್ಪಿಗೆ ಈ ಬಡವರು ಕಷ್ಟಕ್ಕೆ ಏತಕ್ಕೆ ಸಿಕ್ಕಿಕೊಳ್ಳಬೇಕು ಎಂದು ಕೇಳುತ್ತೇನೆ. ನಮ್ಮ ತಾಂತ್ರಿಕರಲ್ಲಿ ಸಾಗುವಳಿ ಮಾಡಿಕೊಂಡು ಬಂದಿದ್ದಾರೆ. ನನ್ನ ನಿಲುವಳಿ ಕೂಡ ಬಡವಿಗೆ ಸ್ವಲ್ಪ ಸಹಾಯ ಆಗಬೇಕೆನ್ನುವುದೇ ಆಗಿದೆ. ಆದ್ದರಿಂದ ಅವರ ಉದರಾಭರಣಕ್ಕೆ ಕೇವಲ ಎಷ್ಟು ಬೇಕೋ ಅಷ್ಟನ್ನು ಕೊಡುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಈ ಮನೆಯಲ್ಲಿ ಮನವಿ ಮಾಡಿ ಕೊಳ್ಳುತ್ತೇನೆ.

ಅಂಥವನಿಗೆ ಕೊಡಬೇಕು. ಏತಕ್ಕೆ ಕೊಡಬೇಕು ಎಂದರೆ ಅದು ಅವನ ತಪ್ಪಿನಿಂದ ಆದುದಲ್ಲ. ಅವನು ಹಿಂದೆಯೇ ಅದಂಥ ಒಂದು ರಿವಾಜಿನ ಕಾನೂನು ನಂಬಿಕೊಂಡು ಆರ್ಜಿ ಹಾಕಿಕೊಂಡು ಮನೆ ಕಟ್ಟಿಕೊಂಡು ವಾಸಮಾಡಿಕೊಂಡಿದ್ದಾನೆ. ಅಧ್ಯಕ್ಷರೇ ಈ ಕಾನೂನು ಬಂದ ಮೇಲೆ ಯಾರೂ ಅರಣ್ಯ ಜಮೀನನ್ನು ಅಕ್ವೈರ್ ಮಾಡಿಕೊಂಡಿದ್ದಾರೆ ಅಂಥವರಲ್ಲಿ ಯಾರು ಪ್ರೀಮಂಟರಿದ್ದಾರೆ ಪ್ರಭಾವ ವ್ಯಕ್ತಿಗಳಾಗಿದ್ದಾರೆ, ಅಂಥವರನ್ನು ಮುಟ್ಟುವುದಕ್ಕೆ ಸರ್ಕಾರಕ್ಕೆ ಎದೆಗಾರಿಕೆ ಇಲ್ಲ, ಅವರನ್ನು ಕೇಳುವ ಥೈಯೆ ಕೂಡ ಇಲ್ಲ. 20—30 ಎಕರೆ ಭೂಮಿಯನ್ನು ಸಾಗುವಳಿ ಮಾಡಿಕೊಂಡಿರತಕ್ಕಂಥ ಪ್ರಭಾವ ವ್ಯಕ್ತಿಯಾಗಿದ್ದಾರೆ ಅವರನ್ನು ಮುಟ್ಟುವ ಶಕ್ತಿ ಯಾರಿಗೂ ಇಲ್ಲ. ಆದರೆ ಇವತ್ತು ಯಾರಿಗೆ ಸರ್ಕಾರದ ಮುಂದೆ ಬಂದು ಹೇಳಿಕೊಳ್ಳಲೂ ಶಕ್ತಿ ಇಲ್ಲವೋ ಅಂಥ ಜನರಿಗೆ ಕಷ್ಟ ಕೊಡುತ್ತಿದ್ದಾರೆ. ಇವತ್ತು ನಾವು ಜನ ಹಿತ ಸಾಧನೆ ಮಾಡತಕ್ಕಂಥವರು. ಬಡವರನ್ನು ಕಾಪಾಡತಕ್ಕಂಥವರು ಸಮಾಜವಾದವೆಂದು ಹೇಳತಕ್ಕಂಥ ಸರ್ಕಾರದ ಅಧ್ಯಕ್ಷರಾದವೇನೆಂದರೆ ಅಂಥ ರೈತರಿಗೆ ರಕ್ಷಣೆ ಕೊಡತಕ್ಕಂಥದ್ದು ಎನ್ನುವ ಮಾತನ್ನು ಈ ಸಂದರ್ಭದಲ್ಲಿ ಹೇಳಬೇಕಾಗಿದೆ.

ಇನ್ನು ನಮ್ಮ ಮರೆನಾಡು ಪ್ರಾಂತ್ಯದಲ್ಲಿ ಶರಾವತಿ ಮುಳುಗಡೆ ಆಯಿತು, ಶರಾವತಿ ಮುಳುಗಡೆ ಆದಾಗ ಆ ಯೋಜನೆಯೊಳಗೆ ಸಾಗರ ತಾಲ್ಲೂಕಿನ, ಹೊಸ ನಗರ ತಾಲ್ಲೂಕು ಅನೇಕ ಭೂಮಿ ಮುಳುಗಡೆ ಆಯಿತು. ಮುಳುಗಡೆ ಆದಾಗ ಕೆಲವು ರೈತರುಗಳನ್ನು ರಾರಿಯಲ್ಲಿ ಕರೆದುಕೊಂಡು ಬಂದು ಅರಣ್ಯ ಜಮೀನನ್ನು ತೋರಿಸಿಕೊಟ್ಟು ಅವರು ಅಲ್ಲಿ ಸಾಗುವಳಿ ಮಾಡಿಕೊಳ್ಳಲು ಸಾಗುವಳಿ ಚೀಟಿ ಕೊಡುವ ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದಾಗ, ಸಾವಿರಾರು ಕುಟುಂಬಗಳು ಅದು ಸತ್ಯವೆಂದು ನಂಬಿಕೊಂಡು, ತಮಗೆ ಆ ರೀತಿ ಕೊಟ್ಟಂಥ ಜಮೀನು ಗಳನ್ನು ತಮಗೆ ಕೊಟ್ಟಂಥ ಪರಿಹಾರ ಧನದಿಂದ ಮತ್ತು ಅಲ್ಪ ಸ್ವಲ್ಪ ಅಪತ್ಯಾಲಕೆಂದು ತೆಗೆದು ಇಟ್ಟುಕೊಂಡಿದ್ದ ಹೊದಿಂದ ಅಲ್ಲಿ ಸಾಗುವಳಿ ಮಾಡಿಕೊಂಡು ಬಂದು. ಆದರೆ 1972 ರಿಂದ ಈಚೆಗೆ ತಂದಿರತಕ್ಕಂಥ ಶಾಸನದಿಂದ ಅವರಿಗೆ ಅಲ್ಲಿ ಬಹಳ ತೊಂದರೆಯಾಗುತ್ತಿದೆ. ದೇಶಕ್ಕೆ ಬೆಳಕನ್ನು ಕೊಡಲಕ್ಕಾಗಿ ತ್ಯಾಗ ಮಾಡಿದಂಥ ಜನ ಇವತ್ತು ಕಣ್ಣೀರು ಹಾಕುವುದನ್ನು ನಾವು ಕೂಡ ನೋಡುವುದಕ್ಕಾಗುವುದಿಲ್ಲ. ಇವತ್ತು ಕರ್ನಾಟಕ ರಾಜ್ಯದಲ್ಲಿ ಅನೇಕ ಕೈಗಾರಿಕೆಗಳು, ಅನೇಕ ಉದ್ಯಮಗಳು, ಶರಾವತಿ ಯೋಜನೆಯಿಂದ ಬರತಕ್ಕಂಥ ವಿದ್ಯುಚ್ಛಕ್ತಿಯಿಂದ ನಡೆಯುತ್ತಿದೆ ಎನ್ನುವುದನ್ನು ನಾವು ಅರ್ಥ ಮಾಡಿಕೊಳ್ಳಬೇಕು. ಅಂಥಾ ತ್ಯಾಗ ಮಾಡಿದಂಥ ಜೀವಿಗಳು ಕಷ್ಟ ಪಡುತ್ತಿರುವಾಗ ಅವರ ಬಗ್ಗೆ ನಾವು ಯೋಚನೆ ಮಾಡಬೇಕೋ ಬಡ ಬೇಕೋ ಎನ್ನುವ ಪ್ರಶ್ನೆಯನ್ನು ಕೂಲಂಕಷವಾಗಿ ಅಮೂಲಗ್ರಾಹ್ಯವಾಗಿ ಅಧ್ಯಯನ ಮಾಡಿದಾಗ ನಾವು ಈ ಒಂದು ಸಮಸ್ಯೆಯನ್ನು ತೀರ್ಮಾನ ಮಾಡತಕ್ಕಂಥ, ಹಂತಕ್ಕೆ ಬರಬೇಕೋ ಬೇಡವೋ

ಎನ್ನುವ ವಿಷಯಗಳನ್ನು ಈ ಸದನದ ಮುಂಚೆ ಮಂಡಿಸುತ್ತಿದ್ದೇನೆ. ಆ ದಿಶೆಯಲ್ಲಿ ನಾನು ಅರಣ್ಯವೆಲ್ಲಾ ಹೋಗಿಬೇಕು ಎನ್ನುವ ವಾದವನ್ನು ನಾನು ಮಂಡಿಸುತ್ತಿಲ್ಲ. ನಾನು ಅನೇಕ ಸಾರಿ ಅರಣ್ಯ ಮಂತ್ರಿಗಳವರಲ್ಲಿ ಕೇಳಿಕೊಂಡಿದ್ದೇನೆ. ಒಂದು ಸಾರಿ ಸಾಗರ, ಹೊಸನಗರ ತೀರ್ಥಹಳ್ಳಿ, ಕಾರವಾರ ತಾಲ್ಲೂಕಿನ ಹಾಗೂ ಮಲೆನಾಡಿನ ಪ್ರದೇಶದಲ್ಲಿ ತಾವು ತಿರುಗಾಡಿ ನೋಡಿದಾಗ ಯಾವ ಯಾವ ಜಮೀನಿನ ಬಗ್ಗೆ ಇವತ್ತು ನಾವು ಶಾಸನ ಸಭೆಯಲ್ಲಿ ರೋಧನ ಮಾಡುತ್ತಿದ್ದೇವೆ ಆ ಜಮೀನುಗಳ ಸ್ಥಳ ಅಜಮಾಯಿತ್ ಮಾಡಿದ ಮೇಲೂ ಕೂಡ ಈ ಶಾಸನ ವನ್ನು ಜಾರಿಗೆ ಕೊಡಬಾರದಾಗಿತ್ತು ಎನ್ನುವ ಮನಸ್ಸು ತಮಗೆ ಬಾರದಿದ್ದರೆ ನಮಗೆ ಅದ್ವಿಲ್ಲ. ಇದರ ಬಗ್ಗೆ ನಾವು ಮಲೆನಾಡಿನ ಶಾಸಕರಲ್ಲಿಯೂ ರಾರ್‌ಬಾಗ್‌ನಲ್ಲಿ ಸಭೆ ಸೇರಿದ್ದಾಗ ಒಮ್ಮತದ ಅಭಿಪ್ರಾಯವನ್ನು ಪಟ್ಟಿದ್ದೆವು. ಒಮ್ಮತದ ಅಭಿಪ್ರಾಯ ಪಟ್ಟು ಅದನ್ನು ೩ ರಂದು ಹಂತದಲ್ಲಿ ತೀರ್ಮಾನ ಮಾಡಿದಾಗ 1972ರ ಹಿಂದೆ ಯಾರು ಯಾರು ಸಾಗುವಳಿ ಮಾಡಿ ಕೊಂಡು ಬಂದಿದ್ದಾರೋ, ಯಾರಿಗೆ ಆ ಜಮೀನಿನಿಂದಲೇ ಉದರಭರಣಕ್ಕೆ ಅವಕಾಶವಾಗಿ ದೆಯೋ ಅಂಥವರಿಗೆ ಆ ಜಮೀನನ್ನು ಕೊಡಬೇಕೆಂದು ತೀರ್ಮಾನ ತೆಗೆದುಕೊಂಡರು. ಆದರೆ 1972 ರಿಂದ ಈಚೆಗೆ ಏನು ಮಾಡಿದರೂ ಕೂಡ ಆ ಜಮೀನನ್ನು ಬಿಟ್ಟು ಕೊಡುವುದಿಲ್ಲವೆಂದೂ ಸರ್ಕಾರ ತೀರ್ಮಾನ ತೆಗೆದುಕೊಂಡ ಮೇಲೆ ಈ ಸಮಸ್ಯೆ ಉದ್ಭವವಾಗಿದೆ. ಮೊನ್ನೆ ರೋಡ ಸಭೆಯ ಚುನಾವಣೆಯಾದಾಗ ಕೂಡ ನಾನು ಹೋದ ಹೋದ ಕಡೆಗಳಲ್ಲಿಯೂ ಇದರ ಬಗ್ಗೆ ಭರವಸೆ ಕೊಟ್ಟು ಬಂದಿದ್ದೇನೆ. ಕಾಂಗ್ರೆಸ್ ಸರ್ಕಾರ ನಿಮ್ಮ ಕೈ ಬಿಡುವುದಿಲ್ಲ. ಕಾಂಗ್ರೆಸ್ ಸರ್ಕಾರಕ್ಕೆ ನಿಮ್ಮ ಬಗ್ಗೆ ಮಮತೆ ಇದೆ. ಕರುಣೆ ಇದೆ ಕಕ್ಕುಲತೆ ಇದೆ ವ್ಯಾಕುಲತೆ ಇದೆ ಎಂದು ನಾನು ಕಾಂಗ್ರೆಸ್ ಪರವಾಗಿ ಆಶ್ವಾಸನೆ ಕೊಟ್ಟು ಬಂದಿದ್ದುದರಿಂದಲೇ ಪುನಃ ಅವರು ರೋಡ ಸಭಾ ಚುನಾವಣೆಯಲ್ಲಿ ರೈತರು ಅತ್ಯಂತ ಹೆಚ್ಚಿನ ಓಟನ್ನು ಕಾಂಗ್ರೆಸ್ಸಿಗೆ ಕೊಟ್ಟಿದ್ದಾರೆ. ಆ ನಂಬಿಕೆಯನ್ನು ಉಳಿಸಿಕೊಳ್ಳಬೇಕಾದ್ದು ನಮ್ಮ ಕರ್ತವ್ಯವಲ್ಲವೇ ? ಇವತ್ತು ಶ್ರೀ ಶೀರೌಳ ಚಂದ್ರಶೇಖರವರವರು ಒಂದು ವಚನವನ್ನು ಕೊಟ್ಟರೆ, ಅದು ಕಾಂಗ್ರೆಸ್ ಸರ್ಕಾರ ವಚನ ಕೊಟ್ಟಂತೆ ಅಲ್ಲವೇ ? ನಾನು ಕಾಂಗ್ರೆಸ್ ಸರ್ಕಾರದ ವತಿಯಿಂದ ಕೊಟ್ಟು ಬಂದಿರುವುದರಿಂದ ಅದನ್ನು ಅವರು ಅಲ್ಲಿ ನಂಬಿಕೊಂಡು ಕೂತಿರುವುದರಿಂದ ಇವತ್ತು ನಾವು ವಚನ ಭ್ರಷ್ಟರಾಗಬಾರದು. ನಾನು ಈ ಒಂದು ಹಿನ್ನೆಲೆಯಲ್ಲಿ ಶ್ರೀ ಕೆ ಎಚ್. ಪಾಟೀಲರ ವರನ್ನು ಮಂಡಿಸುತ್ತೇನೆ. ಕಾರಣ ಅವರು ಮೊನ್ನೆ ಶಾಸನ ಸಭೆ ಸೇರಿದ ಕೂಡಲೇ ಕರ್ನಾಟಕ ರಾಜ್ಯದಲ್ಲಿ ರೂಢಿಮಾಡಲಾಗಿರುವ ಕೆಲವು ಅರಣ್ಯ ರಿಯಾಯಿತಿಗಳನ್ನು ಕೊಡಲು ಪ್ರಯತ್ನ ಮಾಡಿದ್ದಾರೆ ಅದಕ್ಕಾಗಿ ನಿಜವಾಗಿಯೂ ಧನ್ಯವಾದಗಳನ್ನು ಅರ್ಪಿಸುತ್ತೇನೆ. ದಿ ಆಫೀಸಿಬೆ ಸೆಂಟರು ಕಾಂಗ್ರೆಸ್ ಪ್ರೆಸಿಡೆಂಟ್ ಆದಾಗಿನಿಂದಲೂ ಪ್ರತಿಯೊಂದು ಎ.ಐ.ಸಿ.ಸಿ. ಅಭಿವೇಶನ ದಲ್ಲೂ ಬಿಟ್ಟಿರುವ ಅರಣ್ಯದ ಬಗ್ಗೆ ಹಸ್ತ ಕ್ಷೇಪವನ್ನು ಮಾಡುವುದನ್ನು ತಪ್ಪಿಸುತ್ತಿಲ್ಲವೆಂದ ಹೇಳುತ್ತಿದ್ದರು. ಈಗಲೂ ಕೂಡ ಪ್ರತಿಯೊಂದು ಆಬಿಲಿ ಭಾರತ ಕಾಂಗ್ರೆಸ್ ಸಭೆಯಲ್ಲೂ ಕೂಡ ಈ ಒಂದು ಸಮಸ್ಯೆ ಕಾಣುತ್ತಿದೆ. ಇವತ್ತು ನಮ್ಮ ಜವಾಬ್ದಾರಿ ಸರ್ಕಾರ ಬಂದ ಮೇಲೆ ಬಡದರ ಹಿತ ಸಾಧನೆ ಮಾಡತಕ್ಕಂಥ ಸರ್ಕಾರ 20 ಅಂಶದ ಕಾರ್ಯಕ್ರಮವೆಂದು ಹೇಳಿಕೊಂಡು ಬಂದಿರತಕ್ಕಂಥ ಸರ್ಕಾರ ಪುನಃ ಹಳೆಯ ರಿವಾಜಿಗೆ ಹೋಗುವುದಾದರೆ ಏನು ಮೆಚ್ಚುವುದಿಲ್ಲ ಎನ್ನುವ ಮಾತನ್ನು ನೊಂದು ಹೇಳುತ್ತೇನೆ. ನಾನು ಮಾನ್ಯ ಕೆ. ಎಚ್. ಪಾಟೀಲರಲ್ಲಿ ಕೈ ಮುಗಿದು ಕೇಳಿಕೊಳ್ಳುತ್ತೇನೆ, ಇವತ್ತು ಅವರು ತಮಗೆ ಬೇಕಾದಂಥ ಅನೇಕ ಸೌಲಭ್ಯಗಳನ್ನು ಕೇಳುತ್ತಿಲ್ಲ. ಅವರಿಗೆ ಇವತ್ತು ಜೀವನೋಪಾಯಕ್ಕೆ ಕಠಿಣವಾಗಿರುವುದರಿಂದ ಸಮಸ್ಯೆ ಬಿಡಿಸಿ ಕಠಿಣವಾಗಿದೆ. ಮಲೆನಾಡು ಪ್ರದೇಶದಲ್ಲಿ ಆದೂ ಅರಣ್ಯದ ಜಮೀನಿನಲ್ಲಿ ನೀಲಗಿರಿ ಸಸಿಗಳನ್ನು ನೆಡುವುದಕ್ಕೆ ಬರುತ್ತದೆಯೇ ? ಇದಕ್ಕಿಂತ ದೊಡ್ಡ ಎಲ್ಲ ಯಾದರೂ ಇದೆಯೇ, ಅಲ್ಲಿ ನೀಲಗಿರಿ ಗಿಡವನ್ನು ನೆಡುವುದು ಅದನ್ನು ಹರಿಹರ ಪಾಲಿಟೆಕ್ನಿಕ್‌ಗೆ 1 ಟನ್ ಗೆ 25 ರೂಪಾಯಿಗಳ ಹಾಗೆ ಮಾಡುವುದು. ಅದೇ ಕಟ್ಟಿಗೆಯಾದರೆ ಒಂದು ಟನ್ ಗೆ 60-80 ರೂಪಾಯಿಗಳು ಸಿಕ್ಕುತ್ತದೆ ಅದನ್ನು ಬಿಟ್ಟು ಇವತ್ತು ನೀವು ನೀಲಗಿರಿ ಸಸಿಗಳನ್ನು ಬೆಳೆಸ ತ್ತಿದ್ದೀರಿ. ಇವತ್ತು ನಿಮ್ಮ ಶಾಸನದಿಂದ ಆಗಿರುವ ಪ್ರಯೋಜನವಾದರೂ ಏನು ಎಂಬುದನ್ನು ನೋಡಿದ್ದೇವೆ. ಮೊದಲು ಅಧಿಕಾರಿಗಳು ನೋಟೀಸ್ ಕೊಡುತ್ತಾರೆ ಆ ಮೇಲೆ ಸಂಬಂಧ ಪಟ್ಟ ಅಧಿಕಾರಿಗಳ ಹತ್ತಿರ ಹೋಗಿ ಕೈ ಮುಗಿದು ಕೇಳಿದರೆ ಅವರಿಗೆ ಸಲ್ಲಿಸಬೇಕಾದ

ಮರ್ಯಾದೆಯನ್ನು ಸಲ್ಲಿಸಿದಾಗ ಅವರಿಗೆ ಅಲ್ಲಿ ವ್ಯವಸಾಯ ಮಾಡಲು ಅವಕಾಶ ಸಿಗುತ್ತದೆ. ಇದು ವರ್ಷೇ, ವರ್ಷೇ ನಡೆಯುತ್ತಿದೆ. ಇದರಿಂದ ನಿಮ್ಮ ಕಾನೂನು ಯಶಸ್ವಿಯಾಗುತ್ತಿಲ್ಲ. ಯಾರಿಂದಲೂ ಒಂದು ಇಂಚು ಭೂಮಿಯನ್ನು ನಿಮ್ಮಿಂದ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗಿಲ್ಲ ಇದರಿಂದ ಏನಾಗುತ್ತಿದೆ ಎಂದರೆ ಒಂದೆರಡು ಕುಟುಂಬಗಳು ಅದರ ನಣ್ಣಪುಟ್ಟ ನೌಕರರು ಉತ್ತಮ ಜೀವನ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟುಹಾಗಾಯಿತೆಂದು ನಮಗೆ ಅನ್ನಿಸುತ್ತದೆ ನಿಮ್ಮ ಶಾಸನದಿಂದ ಏನಾಗಿದೆಯೆಂದರೆ ಅವರು ನೋಟೀಸ್ ಕೊಡುತ್ತಾರೆ, ರೈತರು ಸಂಬಂಧಪಟ್ಟ ಅಧಿಕಾರಿಗಳಿಂದ ಪರ್ಮಿಷನ್ ತೆಗೆದುಕೊಂಡು ವರ್ಷೇ ವರ್ಷೇ ಬೆಳೆಯುತ್ತಿದ್ದೇ ಆಗಿದೆ ಇದು 5 ವರ್ಷದಿಂದ ಅವ್ಯಾಹತವಾಗಿ ನಡೆದಿದೆ. ತಾವು ಏನಾದರೂ ಕೇಳಿದರೆ ನೋಟೀಸ್ ಕೊಟ್ಟಿದ್ದೇವೆಂದು ತಿಳಿಸುತ್ತಾರೆ. ಅವರನ್ನು ಎಬ್ಬಿಸುವುದು ಎಂದರೆ ಕೋಳಿ ಕುರಿಗಳನ್ನು ಎಬ್ಬಿಸಿದ ಹಾಗೆಯೇ? ಅಲ್ಲಿಯ ಜನರು ನಿಮಗೆ ಒಂದು ಇಂಚು ಭೂಮಿಯನ್ನು ಬಿಟ್ಟು ಕೊಡುವುದಿಲ್ಲ. ಎಬ್ಬಿಸುವುದು ಎಂದರೆ ನೀವು ಅಲ್ಲಿರುವ ಜನರನ್ನು ಸಂಸಾರ ವಸ್ತುತರಾಗಿ ಅರಬ್ಬೀ ಸಮುದ್ರಕ್ಕೆ ದಬ್ಬುವುದಕ್ಕೆ ಆಗುವುದಿಲ್ಲ. ಇಂಥಾ ಕಾನೂನನ್ನು ಏತಕ್ಕೆ ಮಾಡಬೇಕು. ಸಿನಿಮಾ ಮಂದಿರಗಳಲ್ಲಿ ಮತ್ತು ಬಸ್‌ಗಳಲ್ಲಿ ಸಿಗರೇಟಿನ ಸೇದವಾರ ದೆಂದು ಬೋರ್ಡ್ ಬರೆದಿರುತ್ತಾರೆ. ಆದರೆ ಅದರ ಕೆಳಗಡೆ ಕುಳಿತುಕೊಂಡು ಸೇದುತ್ತಿರು ತ್ತಾರೆ. ಇಂಥಾ ಅಯಶಸ್ವೀ ಕಾನೂನುಗಳನ್ನು ಮಾಡುವುದರ ಉಪಯೋಗವಾದರೂ ಏನು ?

ಅರಣ್ಯ ಕಡಿಮೆಯಾಗುವುದಕ್ಕೆ ಬಡ ರೈತರೇನಾದರೂ ಜವಾಬ್ದಾರರೇ ಇದನ್ನು ಕೂಲಂ ಕಷವಾಗಿ ಪರಿಶೀಲನೆ ಮಾಡಬೇಕಾಗಿದೆ. ಹೆಚ್ಚು ಬೆರೆ ಬಾಳುವ ತೇಗೆ ಗಂಧ ಮಂತಾದ ಮರಗಳನ್ನು ಕಡಿದು ರೈತರು ಸಾಗುವಳಿ ಮಾಡಿದ್ದಾರೆ. ಈ ರೀತಿಯ ಅವ್ಯವಹಾರಗಳನ್ನು ನಡೆಸಿಕೊಂಡು ಬರುತ್ತಿರುವವರು ಅನೇಕ ಜನರಿದ್ದಾರೆ. ಸಾಮಾನ್ಯವಾಗಿ ಇವರು ಎಲ್ಲ ಮರೆ ನಾಡುಗಳಲ್ಲೂ ಇದ್ದಾರೆ. ಇವರನ್ನು ಮುಟ್ಟುವ ಧೈರ್ಯ ಯಾರಿಗೂ ಇಲ್ಲ, ಮಾತನಾಡಿ ಸಲು ಧೈರ್ಯ ಮಾಡಲೇ ಇಲ್ಲ. ನೇರವಾಗಿ ಅವರು ಮಾಡುವ ಕೆಲಸವನ್ನು ಮಾಡಿಕೊಂಡು ಬೆರೆಬಾಳುವ ಅರಣ್ಯ ವನ್ಯಗಳನ್ನು ಹೇರಳವಾಗಿ ಕಡಿದು ಕಳ್ಳತನದಲ್ಲಿ ಸಾಗಾಣಿಕೆ ಮಾಡು ತ್ತಿದ್ದಾರೆ. ಅವರನ್ನು ಮಾತನಾಡಿಸುವುದಕ್ಕಾಗುವುದಿಲ್ಲ. ಏತಕ್ಕೆ ? ಅವರು ಪ್ರಭಾವಿಗಳು ಅವರ ಬಳಿ ಹೇರಳವಾಗಿ ಹಣ ಇದೆ. ಆದ್ದರಿಂದಲೇ ಅವರನ್ನು ಮಾತನಾಡಿಸುವುದಕ್ಕಾಗುವು ದಿಲ್ಲ. ಆದರೆ, ಇವರು ಮಾತನಾಡಿಸುವುದು ಯಾರನ್ನು ? ಹೆರಕಲು ಅಂಗಿ ತೊಟ್ಟ ರೈತನನ್ನು ಇವರು ಮಾತನಾಡಿಸುತ್ತಾರೆ. ಒಂದು ಸೋಜಿಗವೇನೆಂದರೆ, ಕಳೆದ ಎಪ್ಪತ್ತೆರಡರ ಚುನಾವಣೆ ಯಲ್ಲಿ ರೈತರು ನನಗೆ ಮತ ನೀಡಲಿಲ್ಲ. ನಾನು ಸವತ್ರಿನ ದಿವಸ ಯಾರ ಬಗ್ಗೆ ಈ ಸದನದಲ್ಲಿ ಮಾತನಾಡುತ್ತಿದ್ದೇನೆ ಅವರು ನನಗೆ ಮತ ಕೊಟ್ಟಿಲ್ಲ, ಕಾಗೋಡು ತಿಮ್ಮಪ್ಪನವರ ಮಾತು ಕೇಳಿಕೊಂಡು ಸಮಾಜವಾದಕ್ಕೆ ಮತ ಕೊಟ್ಟಿದ್ದಾರೆ. ಆದರೆ, ನಾನು ಆ ಜನರ ಬಗ್ಗೆ ಇಂದು ಇಲ್ಲಿ ವಕಾಲತ್ತು ವಹಿಸುತ್ತಿದ್ದೇನೆ. ಏಕೆಂದರೆ ಇದು ಮಾನವೀಯತೆಯ ಪ್ರಶ್ನೆ. ಇಲ್ಲಿ ಬಿರು ವುದು ಅವರು ಮತ ಕೊಟ್ಟರು, ಬಿಟ್ಟರು ಎನ್ನುವ ಪ್ರಶ್ನೆಯಿಲ್ಲ. ನಾನು ರೈತರ ಸಂಸಾರದ ಗೋಳನ್ನು ನೋಡಿದಾರದೆ ಇಷ್ಟೆಲ್ಲಾ ಕಷ್ಟಪಡುತ್ತಿದ್ದೇನೆ. ಆ ಸಂಸಾರಗಳಲ್ಲಿ ಕುಳಿತರೆ, ಹಿಂಸೆ ನಿಂತರೆ ಹಿಂಸೆಯಾಗಿದೆ. ಅದುದರಿಂದ ಇಂಥ ಶಾಸನವನ್ನು ಎಲ್ಲಿಯವರೆಗೆ ಇಟ್ಟುಕೊಳ್ಳುವುದಕ್ಕೆ ಸಾಧ್ಯ ? ನನಗೆ ಬಗ್ಗೆ ಒಂದು ಅಂತಿಮ ತೀರ್ಮಾನವನ್ನು ತೆಗೆದುಕೊಳ್ಳುವುದು ಬೇಡವೇ ? ಶೀರಾಳಿ ಮುಂದೆ ಕೂಡ ಕಾಂಗ್ರೆಸ್ಸಿನಿಂದ ಈ ಶಾಸನ ಸಭೆಗೆ ಆರಿಸಿ ಬರಬೇಕೆಂದಿದ್ದರೆ, ದಯವಿಟ್ಟು ಈ ಶಾಸನಕ್ಕೇನಾದರೂ ಮಾಡಿ ಏಕೆಂದರೆ ನನಗೆ ಗತಿಯಿಲ್ಲ. ನನ್ನ ಕ್ಷೇತ್ರದಲ್ಲಿ ನಾನು ಬಿಡುಕುವುದಕ್ಕೆ ಸಾಧ್ಯವಿಲ್ಲ. ಇಷ್ಟಕ್ಕೂ ಸಾವಿರ ಕುಟುಂಬಗಳು ದಿಕ್ಕುಪಾರಾದ ಮೇಲೆ ನಾನು ಈ ಶಾಸನ ಸಭೆಯಲ್ಲಿ ಕುಳಿತು ಮಾಡುವುದೇನು ? ಅಂಥ ಕೆಲಸವನ್ನು ನಾನು ಮಾಡುವುದಕ್ಕೆ ಹೋಗುವುದಿಲ್ಲ. ಅದುದರಿಂದ ನಾನು ತಮ್ಮಲ್ಲಿ ಕೈ ಮುಗಿದು ಕೇಳಿಕೊಳ್ಳು ತ್ತೇನೆ. ನಾನು ಇಷ್ಟೊಂದು ಪರಿಪರಿಯಾಗಿ ಕೈ ಬೋಡಿಸಿ ಕೇಳಿದರೆ ಇವತ್ತಿನವರೆಗೆ ಇಲ್ಲ. ನನಗೆ ಬೇರೆ ಯಾವುದೂ ಬೇಕಿಲ್ಲ ಈ ವಿಚಾರವನ್ನು ಸರ್ಕಾರದವರು ಮಾನವೀಯತೆ ದೃಷ್ಟಿ ಯಿಂದ ನೋಡಲಿ. ಮಾನ್ಯ ಮುಖ್ಯ ಮಂತ್ರಿಯವರು ಪ್ರವಾಸ ಬಂದಾಗ ನನ್ನ ಗೋಳು

ನೋಡಲಾರದೆ ಜಿಲ್ಲಾಧಿಕಾರಿಗಳಿಗೆ ಇದರ ಬಗ್ಗೆ ಒಂದು ವರದಿ ಒಪ್ಪಿಸಿತ್ತು ಎಂದು ಹೇಳಿ ಹೋದರು. ಆ ವರದಿ ಸರ್ಕಾರದಲ್ಲಿ ಬಂದು ಕುಳಿತಿದೆ. ಆದರೆ ಇದಕ್ಕೆಲ್ಲಾ ರೇನೋ ಅಧಿಕಾರಿಗಳು ಬಹಳ ವಿರೋಧ. ಅದು ಏತಕ್ಕೆ ಎನ್ನುವುದು ನನಗೆ ಅರ್ಥವಾಗುವುದಿಲ್ಲ. ನಾನು ವಿಧಾನ ಸೌಧದ ಅಧಿಕಾರಿಗಳೊಡನೆ ಈ ಕುರಿತು ಚರ್ಚೆ ಮಾಡಿದೆ. ಈ ಅಧಿಕಾರಿಗಳು ಅರಣ್ಯ ಭೂಮಿ ಎಂದರೆ ಸಾಕು ಇಲ್ಲ ಇಲ್ಲ ಸಾಧ್ಯವೇ ಇಲ್ಲ ಅರಣ್ಯ ಭೂಮಿಯನ್ನು ಕೊಡುವುದು ಅಸಾಧ್ಯ ಎಂದು ಹೇಳುತ್ತಾರೆ. ಇವರು ಏನೋ ಪ್ರಮಾದ ತಲೆಯ ಮೇಲೆ ಕೆಡಿದು ಬಿದ್ದ ಹಾಗೆ ಮಾತನಾಡುತ್ತಾರೆ. ಅರಣ್ಯ ಭೂಮಿ ಎಂದರೆ ಆದೇ ಅರಣ್ಯ ಭೂಮಿ ಎನ್ನುವುದನ್ನು ಯೋಚನೆಯನ್ನಾಡರೂ ಅವರು ಮಾಡಬಾರದೆ ಈಗ ಸರ್ಕಾರದವರು ಗೋವಾಳ ಜಮೀನನ್ನು ತೆಗೆದುಕೊಳ್ಳುತ್ತಿದ್ದಾರೆ. ಇದರಲ್ಲಿ ಕಾಡು ಬೆಳೆಸಿ ರೈತರಿಗೆ ಪುನಃ ಬಿಡಬಹುದಲ್ಲ ನೇರವಾಗಿ ರೈತ ಸಾಗುವಳಿ ಮಾಡುತ್ತಿರುವ ಜಮೀನನ್ನು ಕಸಿಯುವ ಕೆಲಸ ಏತಕ್ಕೆ ಮಾಡಬೇಕು ಆ ಜಮೀನಿನಲ್ಲಿ ಬೇಕಾದರೆ ಸರ್ಕಾರದವರು ನಿಲಗಿರಿ ಮರಗಳನ್ನು ಬೆಳೆಸಲಿ ಯಾರು ಬೇಡ ಎನ್ನುತ್ತಾರೆ ಅದುದರಿಂದ ಇದನ್ನು ಬಗೆಹರಿಸಲು ಮಾನವೀಯ ತೆ ದೃಷ್ಟಿಯನ್ನುಟ್ಟುಕೊಳ್ಳಬೇಕೇ ಹೊರತು ಪುನಃಕೂಡ ಬದನೆಕಾಯಿ ಯನ್ನಲ್ಲ. ಇಲ್ಲಿನ ಅಧಿಕಾರಿಗಳು ವರದಿ ನೋಡಿಕೊಂಡೇ ಕೆಲಸ ಮಾಡುತ್ತಾರೆಯೇ ಹೊರತು ವಾಸ್ತವತೆವನ್ನಲ್ಲ. ಪಾಪ ಮಂತ್ರಿಗಳು ಏನು ಮಾಡುತ್ತಾರೆ, ಅಧಿಕಾರಿಗಳು ಕೊಟ್ಟಿರುವ ವರದಿ ಮೇಲೆ ಅವರು ಮಾಡಲೇ ಬೇಕಾಗುತ್ತದೆ, ಆದರೆ ಈ ಅಧಿಕಾರಿಗಳು ಮಾನವೀಯ ಹೇಳುವುದನ್ನು ಒಪ್ಪುವುದಿಲ್ಲ ಅವರು ಅವರ ಹಟವನ್ನೇ ಮಾಡುತ್ತಾರೆ. ಬಡ ಬಗ್ಗರ ಪ್ರಶ್ನೆ ಶಾಂತ ರೀತಿಯಲ್ಲಿ ತೀರ್ಮಾನವಾಗಬೇಕು. ಬಡವರು ಕಣ್ಣೀರು ಹಾಕಿದರೆ ಸರ್ಕಾರಕ್ಕೆ ಒಳ್ಳೆಯದಲ್ಲ. ಅದುದರಿಂದ ನನ್ನ ನಿಲುವಿಗೆ ಸರ್ಕಾರ ಬೆಂಬಲ ವ್ಯಕ್ತಪಡಿಸಬೇಕೆಂದು ಕೈಮುಗಿದು ಕರ ಜೋಡಿಸಿ ಬೇಡಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ನಾನು ಮಾನ್ಯ ಶ್ರೀ ಶೀರಾಳ ಚಂದ್ರಶೇಖರವರ ನಿರ್ಣಯವನ್ನು ಬೆಂಬಲಿಸಿ. ಎರಡು ಮಾತುಗಳನ್ನು ಹೇಳುವುದಕ್ಕೆ ಬಯಸುತ್ತೇನೆ. ಈ ನಿರ್ಣಯ ಮರನಾಡಿನ ಜಿಲ್ಲೆಗಳು ಮತ್ತು ತಾಲ್ಲೂಕಿನ ದೃಷ್ಟಿಯಿಂದ ಅತ್ಯಂತ ಪ್ರಾಮುಖ್ಯವಾದುದು. ಆದರೆ, ದುರಾದೃಷ್ಟವಶಾತ್, ಈಗ ಸಂಬಂಧಪಟ್ಟ ಮಂತ್ರಿಗಳೂ ಸದನದಲ್ಲಿ ಮರನಾಡಿನ ಶಾಸಕ ಸ್ನೇಹಿತರೂ ಇಲ್ಲ. ಬಹಳ ದಿವಸಗಳಿಂದಲೂ ಈ ಪ್ರಶ್ನೆಯನ್ನು ಮರನಾಡಿನ ಎಲ್ಲ ಶಾಸಕ ಸ್ನೇಹಿತರೂ ಎಲ್ಲ ಸಂದರ್ಭಗಳಲ್ಲಿ ಒಂದೇ ಸ್ವರದಿಂದ ಒತ್ತಾಯ ಮಾಡುತ್ತಾ ಬಂದಿದ್ದಾರೆ ಆದರೆ, ಸರ್ಕಾರ ಮಾತ್ರ ಈ ಬಗ್ಗೆ ಲಕ್ಷ್ಯ ಕೊಟ್ಟಿಲ್ಲ. ಮಾನ್ಯ ಶೀರಾಳ ಚಂದ್ರಶೇಖರವರು ಕೊನೆಯಲ್ಲಿ ಒಂದು ಮಾತನ್ನು ಹೇಳಿದ್ದಾರೆ ಕನ್ನಿಷ್ಟ ಶೀರಾಳ ಚಂದ್ರಶೇಖರವರು ಅರಿವಿರುವ ದೃಷ್ಟಿಯಿಂದಲಾದರೂ ಕಳಕಳಿಯಿಟ್ಟು ಸಾಗುವಳಿ ಮಾಡುತ್ತಿರುವ ಅರಣ್ಯ ಭೂಮಿಯನ್ನು ಆಯಾ ರೈತರಿಗೆ ಮಂಜೂರು ಮಾಡಿಕೊಡಬೇಕು ಎನ್ನುವ ನಮ್ಮ ವಿನಂತಿಯನ್ನು ಮಾಡಿಕೊಂಡಿದ್ದಾರೆ. ಮರನಾಡಿನ ಶಾಸಕರು ಕೆಲವರು ಕಾಂಗ್ರೆಸ್ಸಿನಲ್ಲಿ ರಬಹುದು ಇನ್ನು ಕೆಲವರು ವಿರೋಧಪಕ್ಷದಲ್ಲಿರಬಹುದು ಆದರೆ, ನಮ್ಮಲ್ಲಿ ಸಂಘಟನಾ ಶಕ್ತಿ ಇಲ್ಲದೆಯಿರುವುದರಿಂದ ಈ ವಿಷಯದಲ್ಲಿ ಸರ್ಕಾರ ಬಹಳ ಲಘುವಾಗಿ ವರ್ತಿಸುತ್ತಿದೆ ಎನ್ನುವ ಹಾಗೆ ನನಗೆ ಕಂಡುಬರುತ್ತಿದೆ ಈ ವಿಚಾರವನ್ನು ಯಾರೂ ಲಘುವಾಗಿ ಕಾಣಬಾರದು. ಹಾಗೇ ನಾದರೂ ಕಾಣುವುದಾದರೆ ಮರನಾಡಿನ ಎಲ್ಲ ಶಾಸಕ ಸ್ನೇಹಿತರ ಅಕ್ರೋಶಕ್ಕೆ ಗುರಿಯಾಗಬೇಕಾಗುತ್ತದೆ ಮರನಾಡಿನ ಜನರ ಅಕ್ರೋಶಕ್ಕೆ ಗುರಿಯಾಗಬೇಕಾಗುತ್ತದೆ. ಇವರಿಂದಾಗಿ ಅಧಿಕಾರವನ್ನೂ ಕಳೆದುಕೊಳ್ಳುವ ಪರಿಸ್ಥಿತಿ ಬಂದಿಲ್ಲ ಎಂದು ನಾನು ಸರ್ಕಾರದ ನೆನಪಿಗೆ ತಂದು ಕೊಡುತ್ತೇನೆ. ಇದು ನಿಜ ಕೂಡ ಹೌದು, ಮರನಾಡಿನ ರೈತರು ಮಾಡಬಾರದ್ದನ್ನೇನೂ ಮಾಡಿಲ್ಲ, ಮಾಡಬೇಕಾಗಿದ್ದನ್ನೇ ಮಾಡಿದ್ದಾರೆ. ಇವತ್ತು ಚನ್ನಬಸಪ್ಪ ನವರು ಮತ್ತು ದೇವರಾಜ ಅರಸರು ಮಂತ್ರಿಗಳಾಗಿ ಬಂದುಬಿಟ್ಟಿದ್ದಾರೆ. ಇಂಥಾ ಸಂದರ್ಭದಲ್ಲಿ ನಾವು ಈ ಜಮೀನುಗಳಲ್ಲಿ ಕುಳಿತುಬಿಟ್ಟರೆ, ಆ ಜಮೀನಿಲ್ಲಾ ನಮಗೇ ಸಿಕ್ಕುತ್ತದೆ ಎಂದು ಕುಳಿತವರಲ್ಲ. ನಗರಗಳಲ್ಲಿ ಕೊಳಚೆ ಪ್ರದೇಶಗಳು ನಿರ್ಮಾಣವಾಗುವಂತೆ ಅಲ್ಲಿ ಸಾಗುವಳಿ ಕ್ರಮ ನಿರ್ಮಾಣವಾಗಿಲ್ಲ. ಆ ಜನರಿಗೆ ಭೂಮಿ ಬಿಟ್ಟರೆ ಬೇರೇನೂ ಇಲ್ಲ. ಆ ಭೂಮಿಯನ್ನೇ ನಂಬಿಕೊಂಡು ಅವರು ಜೀವನ ಸಾಗಿಸಬೇಕಾಗಿದೆ. ಈ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆನೂ ಅವರು ಸಾಗುವಳಿ ಮಾಡುತ್ತಾ ಇಲ್ಲ.

ಅವರು ಬಹಳ ವರ್ಷಗಳಿಂದ ಸಾಗುವಳಿ ಮಾಡುತ್ತಾ ಬಂದಿದ್ದಾರೆ. ಬಹುಶಃ ಇದು ಚನ್ನ ಬಸಪ್ಪನವರಿಗೆ ಗೊತ್ತಿಲ್ಲ ಎಂದು ಕಾಣುತ್ತದೆ. ಆ ಜಮೀನುಗಳಲ್ಲಿ ಹತ್ತು ಇಪ್ಪತ್ತು ವರ್ಷಗಳಿಂದ ಮನೆ ಕಟ್ಟಿಕೊಂಡು ವಾಸ ಮಾಡುತ್ತಿರುವ ಜನ ಇದ್ದಾರೆ. ಆ ಜಮೀನುಗಳಲ್ಲಿ ಬಾಳೆ ವಗೈರೆ ಹಾಕಿಕೊಂಡು ಎಷ್ಟೋ ಜನ ಜೀವನ ನಡೆಸುತ್ತಿದ್ದಾರೆ.

ಶ್ರೀ ಎಚ್. ಎಂ. ಚನ್ನ ಬಸಪ್ಪ.—ವಿಷಯವಿರುವುದು ಐದು ವರ್ಷಕ್ಕೆ ಸಂಬಂಧಪಟ್ಟದ್ದಾಗಿ. ನಿಮ್ಮ 20—30 ವರ್ಷದಿಂದ ಇದ್ದವರ ವಿಚಾರವನ್ನು ಹೇಳುತ್ತಿದ್ದೀರಿ ?

ಶ್ರೀ ಎಸ್. ಎಂ. ಶೀರಾಳ ಚಂದ್ರಶೇಖರ್.—ಐದು ವರ್ಷ ಆದವರಿಗೆ ಕೂಡಿ ಎಂದರೆ, ಇಪ್ಪತ್ತು ವರ್ಷಗಳಾದವರಿಗೆ ಕೊಡಬೇಡಿ ಎಂದು ಆರ್ಥವೇ ?

ಶ್ರೀ ಕಾಗೋಡು ತಿಮ್ಮಪ್ಪ.—ಸರ್ಕಾರದವರು ಯಾವಾಗಲೂ ಬಾದದಿಂದ ಇತ್ಯರ್ಥ ಮಾಡುವುದಕ್ಕೆ ಹೋಗಬಾರದು.

ಶ್ರೀ ಎಸ್. ಎಂ. ಶೀರಾಳ ಚಂದ್ರಶೇಖರ್.—ಐದು ವರ್ಷ ಸಾಗುವಳಿ ಮಾಡಿದವರಿಗೆ ಕೂಡಿ ಎಂದು ಹೇಳಲು ಕಾರಣವೇನೆಂದರೆ, ಆ ಶಾಸನ ಬಂದದ್ದು 1972ರಲ್ಲಿ. ಇನ್ನೂ ಈ ಶಾಸನಕ್ಕೆ ಐದು ವರ್ಷಗಳಾಗಿಲ್ಲ. ಆದುದರಿಂದ, ಐದು ವರ್ಷಕ್ಕಿಂತಲೂ ಜಾಸ್ತಿ ಮಾಡಿದವರಿಗೆ ಕೊಡಬೇಡಿ ಎಂದು ಎಲ್ಲ ಹೇಳಿದೆ ?

ಶ್ರೀ ಕಾಗೋಡು ತಿಮ್ಮಪ್ಪ.—ಐದು ವರ್ಷ ಮತ್ತು ಅದಕ್ಕಿಂತ ಮುಂಚೆ ಸಾಗುವಳಿ ಮಾಡುತ್ತಿದ್ದವರಿಗಲ್ಲಾ ಕೊಡಬೇಕು ಎಂದು ಇದರ ಅರ್ಥ. ನಾವು ಮಾತನಾಡುವಾಗ ಮಾನ್ಯ ಮಂತ್ರಿಗಳು ಎಲ್ಲರೂ ಕುಳಿತಿದ್ದು, ಈಗ ಬಂದರೆ ನಾವು ಹೇಳಿದ್ದು ಅವರಿಗೆ ಹೇಗೆ ಅರ್ಥವಾಗುತ್ತದೆ ? ಅಲ್ಲಿ ಅನೇಕ ವರ್ಷಗಳಿಂದ ಜಮೀನು ಸಾಗುವಳಿ ಮಾಡುತ್ತಿರುವವರೂ ಇದ್ದಾರೆ. ಅನೇಕ ಕಡೆಗಳಲ್ಲಿ ಅಡಿಕೆ ತೋಟಗಳು ಸುಮಾರು 10-15 ವರ್ಷಗಳಿಂದ ಫಸಲು ಕೊಡುತ್ತಿವೆ ಆ ರೈತರಿಗೆ ಆ ಭೂಮಿ ಬಿಟ್ಟರೆ ಬೇರೆ ಗತಿಯಿಲ್ಲ, ಬದುಕುವುದಕ್ಕೆ ಅವರಿಗೆ ಅನ್ಯ ಮಾರ್ಗವಿಲ್ಲ. ಆದುದರಿಂದ, ಅವರಿಗೆ ಆ ಜಮೀನನ್ನು ಕೊಡುವುದರಲ್ಲಿ ಯಾವ ಆನ್ಯಾಯವೂ ಇಲ್ಲ ತೊಂದರೆಯೂ ಇಲ್ಲ, ಮೇಲಾಗಿ ಆ ಜನರು ಭೂಮಿಯನ್ನೇ ನಂಬಿಕೊಂಡು, ಅದರಿಂದಲೇ ಬದುಕುವುದಕ್ಕೂ ಸಾಧ್ಯವಾಗುತ್ತದೆ.

11-30 A.M.

ಇವತ್ತು ಇದನ್ನು ಮಾನವೀಯತೆ ದೃಷ್ಟಿಯಿಂದ ಸರ್ಕಾರ ಆಲೋಚನೆ ಮಾಡಬೇಕು. ಸರ್ಕಾರ ಈ ಜನರಿಂದ ಭೂಮಿಯನ್ನು ಬಿಡಿಸಿದರೆ, ಅವರಿಗೆ ಬೇರೆ ಕಡೆ ಭೂಮಿಯನ್ನು ಕೊಡುವ ವ್ಯವಸ್ಥೆಯಾಗಲೇ, ಉದ್ಯೋಗ ಕೊಡತಕ್ಕ ವ್ಯವಸ್ಥೆಯನ್ನಾಗಲೇ ಮಾಡಿಲ್ಲ. ಈಗ ಇರತಕ್ಕ ಜನರಿಗೆ ಉದ್ಯೋಗ ಕೊಡತಕ್ಕ ಸಮಸ್ಯೆಯೇ ಬೃಹದಾಕಾರವಾಗಿ ಇರುವಾಗ ಇನ್ನು ಎಷ್ಟು ವಂತರಲ್ಲದೇ ಇರತಕ್ಕವರನ್ನು ಉದ್ಯೋಗಿಗಳಾಗಿ ಮಾಡುವುದಕ್ಕೆ ಹೊರಟಿದ್ದಾರೆ. ಎದ್ದು ಬಂತ ನುಡ್ಯೋಗಿಗಳು ಕರ್ನಾಟಕದಲ್ಲಿ ನಾಲ್ಕು ಲಕ್ಷ ಜನ ಇದ್ದಾರೆ, ಮಾನ್ಯ ಕೃಷ್ಣನವರು ಈಗ ತಾನೇ ಹೇಳಿದರು, ಸ್ವೈಫಂಡರಿ ಟೀಚಿಂಗ್‌ಗಳನ್ನು ಬಾಯಿಂದ ಮಾಡದೇ, ಇವತ್ತು ಅವರು ನಿರಶನ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಈ ಜನಗಳು ನಿರಶನ ಸತ್ಯಾಗ್ರಹ ಮಾಡುವುದಕ್ಕೆ ಇವರ ಹತ್ತಿರ ದುಡ್ಡಿಲ್ಲ. ಇವರು ಸಂಘಟನೆ ಆಗುವುದಕ್ಕೆ ಸಾಧ್ಯವಿಲ್ಲ. ಹಗ್ಗದೇವನ ಕೋಟೆ, ಉತ್ತರಕನ್ನಡ ಜಿಲ್ಲೆ ಬೆಳಗಾಂ, ಕೊಡಗು, ತಿವಮೊಗ್ಗ, ದಕ್ಷಿಣಕನ್ನಡ ಜಿಲ್ಲೆಯಲ್ಲಿ ಇರತಕ್ಕ ಇವರು, ಒಂದು ಕಡೆ ಸೇರಿ ಪ್ರತಿಭಟನೆ, ಮೆರವಣಿಗೆ, ಉಪವಾಸ ಸತ್ಯಾಗ್ರಹ ಮತ್ತು ಮನವಿ ಮಾಡತಕ್ಕ ಪರಿಸ್ಥಿತಿಯಲ್ಲಿ ಇಲ್ಲ ಇವರು ಇನ್ನೂ ಸಂಘಟನೆ ಆಗಿಲ್ಲ. ರೂಲ್ಸ್ 312ರ ಕೆಳಗೆ ಶಾಸನ ಸಭೆಯಲ್ಲಿ ಈ ವಿಚಾರವನ್ನು ತಂದು ಆ ಭಾಗದ ಶಾಸಕರು ಮಾತನಾಡುವುದಿಲ್ಲ ಎಂದು ಸರ್ಕಾರ ಇದರ ಬಗ್ಗೆ ನಿರ್ಲಕ್ಷ್ಯ ಮನೋಭಾವನೆ ತಾಳುವುದಾದರೆ, ಇದು ದೇಯವಾದ ಹಾಗೂ ನಾಚಿಕೆಗೇಡಿನ ಪ್ರಸಂಗವೆಂಬುದೇ ಸರಿ ಅಲ್ಲ. ಇದು ಇವತ್ತು ಪ್ರಾರಂಭ ಮಾಡಿರತಕ್ಕದ್ದಲ್ಲ, ಹಿಂದೆ ಅನೇಕ ಸಾರಿ ಈ ವಿಚಾರವನ್ನು ಪ್ರಸ್ತಾಪ ಮಾಡಿದ್ದು, ಈ ಜಮೀನನ್ನು ಸಾಗುವಳಿಗೆ ಕೊಡಬೇಕೆಂದು ಸರ್ಕಾರ ಕೂಡ ತೀರ್ಮಾನ ಕೈಗೊಂಡಿತು. ಆದರೆ ಇತ್ತೀಚೆಗೆ ಕಾನೂನನ್ನು ತಂದು ಅದರಲ್ಲಿಯೂ ಮಾನ್ಯ ಕೆ. ಹೆಚ್.

ಪಾಟೀಲರು ಅಂಥ ಸಮಸ್ಯೆಯನ್ನು ಸಂಪೂರ್ಣವಾಗಿ ಕೈಬಿಟ್ಟಿದ್ದಾರಲ್ಲದೆ, ಅವರಿಗೆ ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡತಕ್ಕ ಜನರ ಬಗ್ಗೆ ಒಂದು ರೀತಿಯ ದ್ವೇಷ ಬೆಳೆದಿದೆ ಎಂದರೆ ಅದು ಆಶ್ಚರ್ಯಕರವಾದ ಮಾತಲ್ಲ. ಮಾನ್ಯ ಕೆ. ಹೆಚ್. ಪಾಟೀಲರು ಯಾವ ಮನಸ್ಸಿನಿಂದ ಇದನ್ನು ನೋಡುತ್ತಿದ್ದಾರೋ ಗೊತ್ತಿಲ್ಲ. ಆ ಜನರ ಪರಿಸ್ಥಿತಿ ಏನು ? ಅವರ ಜೀವನಮಟ್ಟ ಏನು ಎಂಬುದನ್ನು ಯೋಚನೆ ಮಾಡಬೇಕು. ಮಾನ್ಯ ಮುಖ್ಯಮಂತ್ರಿಗಳು ಚುನಾವಣೆ ಕಾಲದಲ್ಲಿ ಸಿಗಿಸಿಯಲ್ಲಿ ಭಾಷಣ ಮಾಡುತ್ತಾ ಒಂದು ಮಾತು ಹೇಳಿದ್ದಾರೆ. ಯಾರು ಯಾರು ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡುತ್ತಿದ್ದಾರೋ ಅಂದ ಭೂಪೀನಿಗೆ ಕನಿಷ್ಠ ಎರಡು ಎಕರೆ ಜಮೀನನ್ನು ಮಂಜೂರು ಮಾಡಿಕೊಡುತ್ತೇವೆಂದು ಸಾರ್ವಜನಿಕ ಸಭೆಯಲ್ಲಿ ಹೇಳಿದ್ದಾರೆ, ಅದು ಪಶ್ಚಿಮದಲ್ಲಿ ವರದಿಯಾಗಿದೆ. ಇಲ್ಲೂ ಕೂಡ ಅನೇಕ ಸಂದರ್ಭಗಳಲ್ಲಿ ಆ ಮಾತನ್ನು ಪುನರುಚ್ಚಾರ ಮಾಡಿದ್ದಾರೆ ಈ ರೀತಿಯಾಗಿ ಮುಖ್ಯಮಂತ್ರಿಗಳು ಸಾರ್ವಜನಿಕ ಸಭೆಯಲ್ಲಿ ಭರವಸೆ ಕೊಟ್ಟಾಗ ಅದನ್ನು ಕಾರ್ಯಗತ ಮಾಡತಕ್ಕ ಬಗ್ಗೆ ಸರ್ಕಾರ ಇದುವರೆವಿಗೂ ಮನಸ್ಸು ಮಾಡಿಲ್ಲ. ನಮಗೆ ಸರ್ಕಾರದ ಬಗ್ಗೆ ಏನು ಅಭಿಪ್ರಾಯ ಬರುತ್ತದೆಂಬುದನ್ನು ಮಾನ್ಯ ಸಧನವೇ ತೀರ್ಮಾನ ಮಾಡಲ. ಇದನ್ನು ಅಷ್ಟು ಲಘುವಾಗಿ ಕಾಣದೇ, ಮಾನವೀಯ ದೃಷ್ಟಿಯಿಂದ ಆಲೋಚನೆ ಮಾಡಿ ಬೇಗ ಇತ್ಯರ್ಥ ಮಾಡಬೇಕೆಂದು ಒತ್ತಾಯಪೂರ್ವಕವಾಗಿ ಹೇಳುತ್ತೇನೆ.

ಹಿಂದೆ ಎಷ್ಟೋ ಸಾರಿ ಈ ಸದನದಲ್ಲಿ ಈ ಪ್ರಶ್ನೆ ಉದ್ಭವವಾಗಿದೆ, ಅರಣ್ಯ ಇಲಾಖೆಗೆ ಸಂಬಂಧ ಪಟ್ಟ ಬಿರ್ ಬಂದು ಅರಣ್ಯದಿಂದ ತರುವ ಸೌದೆ, ಮತ್ತಿತರ ವಸ್ತುಗಳ ವಿಚಾರ ಬಂದಾಗ ಈ ಪ್ರಶ್ನೆಯೂ ಬಂದು ಮಾನ್ಯ ಕೆ. ಹೆಚ್. ಪಾಟೀಲರವರೇ ಭರವಸೆ ನೀಡಿದ್ದರು. ಯಾವ ಯಾವ ಜಿಲ್ಲೆಯಲ್ಲಿ ಎಷ್ಟು ಪ್ರಮಾಣದಲ್ಲಿ ಈ ಜನ ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡುತ್ತಿದ್ದಾರೆ. ಅವರ ಒಂದು ಪಟ್ಟಿ ಮಾಡಿ ಇದನ್ನು ಅರಣ್ಯ ಬೇಗ ಬಗೆಹರಿಸುತ್ತೇವೆಂದು ಎರಡು ವರ್ಷಗಳ ಹಿಂದೆಯೇ ಭರವಸೆ ಕೊಟ್ಟ ಸಂದರ್ಭವೂ ಉಂಟು. ಆದರೆ ಅದನ್ನು ಕಾರ್ಯಗತ ಮಾಡತಕ್ಕ ಕೆಲಸವನ್ನು ಸರ್ಕಾರ ಇನ್ನೂ ಮಾಡಿಲ್ಲ. ಅದರಲ್ಲಿಯೂ ಕೂಡ ತುರ್ತು ಪರಿಸ್ಥಿತಿ ಇದ್ದಂತೆ ಕಾಲದಲ್ಲಿ ಒಂದು ಕಾನೂನನ್ನು ಪರಿಗಣಿಸಿದರು, ಮರ ಕಡಿದುಬಾರದು ಎನ್ನುವ ಕಾನೂನು ಬಂದ ಮೇಲೆ ಈ ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡತಕ್ಕ ಜನರ ಮೇಲೆ ಉಗ್ರವಾದ ಕ್ರಮಗಳನ್ನು ಅರಣ್ಯ ಇಲಾಖೆಯವರು ಕೈಗೊಂಡಿದ್ದಾರೆ. ಇವತ್ತು ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡತಕ್ಕ ಜನರು ನಿರಪರಾಧಿಗಳಾಗಿ ಬೀದಿಗೆ ಬರತಕ್ಕ ಪರಿಸ್ಥಿತಿ ಉಂಟಾಗಿದೆ: ಆ ದೃಷ್ಟಿಯಿಂದ ಸರ್ಕಾರದವರು ಕೂಡಲೇ ಅವರಿಗೆ ಏನಾದರೂ ವ್ಯವಸ್ಥೆಯನ್ನು ಮಾಡಬೇಕೆಂದು ಅವರು ಬೇರೇ ಬಂದು ಈ ಸರ್ಕಾರದ ವಿರುದ್ಧ ಹೋರಾಟವನ್ನು ಮಾಡುತ್ತಾರೆ ಎನ್ನು ಎಚ್ಚರಿಕೆಯನ್ನು ಕೊಡುವುದಕ್ಕೆ ಈ ಸಂದರ್ಭದಲ್ಲಿ ಇಚ್ಛೆಪಡುತ್ತೇನೆ, ಜೊತೆಗೆ ನಮ್ಮ ಸರ್ಕಾರದ ಇಲಾಖೆಯವರು ಈ ಸಮಸ್ಯೆಯನ್ನು ಒಂದು ಭೂತದಂತೆ ನೋಡುತ್ತಿದ್ದಾರೆ. ಅದು ಏನದ ಎಂದರೆ, ಈ ಎಲ್ಲಾ ಜನರು ಒಟ್ಟು ಸೇರಿದರೆ, ನುಮಾರು 25 ಸಾವಿರಕ್ಕಿಂತ ಜಾಸ್ತಿಯಾಗುವುದಿಲ್ಲ 25 ಸಾವಿರ ಜನ ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡುತ್ತಿದ್ದಾರೆ. ಸರಾಸರಿ ಪ್ರತಿ ಜಿಲ್ಲೆಯಲ್ಲಿ 3-4 ಸಾವಿರ ಇರಬಹುದು, ಹೆಚ್ಚಿನದರೆ 30 ಸಾವಿರ ಆಗಬಹುದು. 30 ಸಾವಿರ ಜನವೂ ಕೂಡ ಬಡವರೇ. ಇದರಲ್ಲಿ ಶ್ರೀಮಂತರು ಯಾರು ಇಲ್ಲ. ಶ್ರೀಮಂತರಾಗಿರುವವರನ್ನು ಅರಣ್ಯ ಭೂಮಿಯಿಂದ ಉಜ್ಜಿ ಟಿಪ್ಪೆ ಮಾಡಿ ನಾಷ್ಟ ತಕರಾರು ಮಾಡುವುದಿಲ್ಲ. ಇದನ್ನೇ ನಂಬಿಕೊಂಡಿರತಕ್ಕ ಈ ಬಡ ಜನರಿಗೆ ತರಾ ಎರಡು ಎಕರೆಯಂತೆ ಕೊಟ್ಟರೂ ಕೂಡ 60 ಸಾವಿರ ಎಕರೆ ಆಗುತ್ತದೆ, ಹೆಚ್ಚು ಕಡಿಮೆ ಒಂದು ಲಕ್ಷ ಎಕರೆಗೆ ಬರಬಹುದು ಅದಕ್ಕಿಂತ ಜಾಸ್ತಿಯಾಗುವುದಿಲ್ಲ. ಒಂದು ಲಕ್ಷ ಎಕರೆ ಜಮೀನನ್ನು ಅರಣ್ಯ ಇಲಾಖೆಯವರು ಬಿಡುಗಡೆ ಮಾಡುವುದರಿಂದ ಅರಣ್ಯ ಪ್ರದೇಶ ಕಡಮೆಯಾಗುತ್ತದೆಂದು ಹೇಳಿದರೆ ಅದು ನಿರಾಧಾರವಾದ ವಿಷಯ. ಮರನಾದು ಪ್ರದೇಶದ ತಾಲ್ಲೂಕುಗಳಲ್ಲಿ ಅರಣ್ಯವನ್ನು ಬೆಳೆಸುವುದಕ್ಕೆ ಯೋಗ್ಯವಲ್ಲದೇ ಇರತಕ್ಕ ಜಮೀನು ಇದೆ. ಆ ರೀತಿ ತಾವು ಅರಣ್ಯ ಬೆಳೆಸುವುದಾದರೆ, ಗೋಮಾಳವನ್ನು ತೆಗೆದುಕೊಂಡು ಅರಣ್ಯವನ್ನು ಬೆಳೆಸಿ, ಇದನ್ನು ಸಾಗುವಳಿಗೆ ಕೊಡಿ. ಈ ವಿಚಾರದಲ್ಲಿ ಒಂದು ಸರ್ವೆ ಮಾಡಿ ಎಂದು ಹೇಳಿ ಆಯಿತು, ಅದನ್ನು ಮಾಡಲಿಲ್ಲ. ಸುಮ್ಮನೆ ಅರಣ್ಯಭೂಮಿ ಎಂದು ಹೇಳುತ್ತಾರೆ. ಇರತಕ್ಕ ಅರಣ್ಯವನ್ನು ಒಂದು ಕಡೆ ಲೂಟಿ ಮಾಡುತ್ತಿದ್ದಾರೆ. ಹೊಸದಾಗಿ ಅರಣ್ಯ ಬೆಳೆಸುವುದಕ್ಕೆ ಭೂಮಿ ಬೇಕು, ಇದನ್ನು

ಯಾರಿಗೂ ಕೊಡುವುದಕ್ಕೆ ಆಗುವುದಿಲ್ಲ ಹಾಗೆ ಹೀಗೆ ಎಂದು ಮಡಿವಂತಿಕೆ ಮಾಡಿಕೊಂಡು ಹೋದರೆ ಈ ಸಮಸ್ಯೆ ಬಗೆಹರಿಯುವುದಿಲ್ಲ. ಇಂಥ ಜಮೀನುಗಳನ್ನು ವ್ಯವಸಾಯಕ್ಕೆ ಕೊಡುವುದರ ಬಗ್ಗೆ ಸಮಗ್ರವಾದ ವಿಚಾರಣೆ ಮಾಡಿ, ಸಮಗ್ರವಾದ ವರದಿಯನ್ನು ಸಿದ್ಧಪಡಿಸಿ ಈ ಸಮಸ್ಯೆಗಳನ್ನು ಬಗೆಹರಿಸತಕ್ಕ ಪ್ರಯತ್ನ ಮಾಡಬೇಕೋದರೆ ತೀರಾ ಅನ್ಯಾಯವಾಗುತ್ತದೆ. ಆದುದರಿಂದ ಇದರ ಬಗ್ಗೆ ಆಳವಾಗಿ ಆಲೋಚನೆ ಮಾಡಬೇಕೆಂದು ಹೇಳುತ್ತೇನೆ. ಒಂದು ಲಕ್ಷ ಎಕರೆ ಜಮೀನನ್ನು ಆ ಜನರಿಗೆ ಕೊಟ್ಟರೂ ಕೂಡ ಅದರ ನಾಲ್ಕರಷ್ಟು ಭೂಮಿಯನ್ನು ರೆವಿನ್ಯೂ ಇಲಾಖೆಯಿಂದ ಪಡೆಯುವುದಕ್ಕೆ ಸಾಧ್ಯವಿದೆ, ಅದರ ಅವಕ್ಕೆ ಮನಸ್ಸು ಮಾಡುತ್ತಿಲ್ಲ. ಮಾನ್ಯ ಮಿತ್ರರಾದ ಬಸವಯ್ಯ ನವರು ಒಂದು ಮಾತು ಹೇಳಿದರು, ಅವರು ತಾಲ್ಲೂಕಿನಲ್ಲಿ 17 ಸಾವಿರ ಎಕರೆ ಅರಣ್ಯ ಭೂಮಿ ಹಾಳಾಗಿದೆ ಎಂದು. ಇಂಥ ಕಡೆ ಅರಣ್ಯವನ್ನು ಸರಿಯಾಗಿ ಬೆಳೆಸುವುದಕ್ಕೆ ಅಭಿವೃದ್ಧಿ ಪಡಿಸುವುದಕ್ಕೆ ಸರ್ಕಾರ ಸಿದ್ಧವಾಗಿಲ್ಲ. ಒಂದು ಲಕ್ಷ ಎಕರೆ ಭೂಮಿಯನ್ನು ಕೊಡುವುದರಿಂದ ಅರಣ್ಯ ಇಲಾಖೆಗೆ ಯಾವ ರೀತಿಯ ಲುಕ್ಸನ್ನು ಆಗುತ್ತದೆಯೋ ತೊಂದರೆಯಾಗುತ್ತದೆಯೋ ನನಗಂತೂ ಕಾಣುವುದಿಲ್ಲ. ದಯವಿಟ್ಟು ಸರ್ಕಾರ ತನ್ನ ಅಭಿಪ್ರಾಯವನ್ನು ಪುನಃ ಪರಿಶೀಲನೆ ಮಾಡಬೇಕು. ಇದರ ಬಗ್ಗೆ ಹಠಮಾರಿತನ ಮಾಡುವುದು ಸಾಧ್ಯವಿಲ್ಲ ಎಂದು ಹೇಳುತ್ತೇನೆ. ನಾವು ಇದನ್ನೇ ಸಾಧನ ಮಾಡುತ್ತೇವೆಂದು ಸರ್ಕಾರ ತಿಳಿದುಕೊಂಡಿದ್ದರೆ ಅದು ಸತ್ಯಕ್ಕೆ ದೂರವಾದ ಸಂಗತಿಯಾಗುತ್ತದೆಂದು ಹೇಳಿ, ಈ ವಿಚಾರವನ್ನು ಮಾನ್ವೀಯತೆಯಿಂದ ನೋಡಬೇಕೆಂದು ಹೇಳುತ್ತೇನೆ, ಶ್ರೀಮಾನ್ ಶ್ರೀರಾಜ್ ಚಂದ್ರಶೇಖರವರ ಈಗತಾನೆ ಹೇಳಿದರು, ಶಿವಮೊಗ್ಗ ಜಿಲ್ಲೆಯಿಂದ ಪಟ್ಟಿ ಬಂದಿದೆ ಎಂದು ಎಷ್ಟು ಕೆಲಸಗಳು ಇವೆ, ಎಷ್ಟು ಜನರು ಇದ್ದಾರೆ, ಅದರ ವಿಸ್ತೀರ್ಣ ಎಷ್ಟು? ಎಂಬುದನ್ನು ಗಣನೆಗೆ ತೆಗೆದುಕೊಂಡು ಬಗೆಹರಿಸಲಿ. ಅದೇ ರೀತಿ ಒಂದೊಂದು ಜಿಲ್ಲೆಯನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ. ಹಿಂದೆ, ಈ ರೀತಿ ಮಾಡುತ್ತೇವೆಂದು ಭರವಸೆ ಕೊಟ್ಟಿದ್ದರೂ ಅದರ ಕಡೆ ಲಕ್ಷ್ಯ ಕೊಟ್ಟಿಲ್ಲ ಎಂದು ನಮಗೆ ಸ್ಪಷ್ಟವಾಗುತ್ತದೆ ದಯವಿಟ್ಟು ಈ ವಿಚಾರದಲ್ಲಿ ಮಡಿವಂತಿಕೆ ಮಾಡಬೇಡಿ, ಇದರಿಂದ ಬೇರೆ ಅನಾಹುತವಾಗುತ್ತದೆ ಎಂದು ತಿಳಿದುಕೊಳ್ಳದೆ ಈ ಜಮೀನನ್ನು ಮಂಜೂರು ಮಾಡತಕ್ಕ ಕೆಲಸವನ್ನು ಶೀಘ್ರಗತಿಯಿಂದ ಕೈಗೊಳ್ಳಬೇಕೆಂದು ಹೇಳಿ ಈ ಮಸೂದೆಗೆ ನನ್ನ ಬೆಂಬಲವನ್ನು ಸೂಚಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಎನ್. ಎ. ನಾಯಕ್(ಕುಮಟ).—ಮಾನ್ಯ ಅಧ್ಯಕ್ಷೀಯವರೇ, ಈ ಸದನದ ಸದಸ್ಯರಾದ ಮಾನ್ಯ ಚಂದ್ರಶೇಖರ್ ಅವರು ತಂದಂಥ ಈ ನಿರ್ಣಯವನ್ನು ಬೆಂಬಲಿಸುತ್ತಾ, ಕೆಲವು ವಿಷಯಗಳನ್ನು ತಿಳಿಸಲಕ್ಕೆ ಇಷ್ಟಪಡುತ್ತೇನೆ. ಕಳೆದ ವರ್ಷ ಅರಣ್ಯ ಬೇಡಿಕೆ ಮೇಲೆ ಮಾತನಾಡುತ್ತಾ, ಮೇಲ್ಮನೆಯ ವಿರೋಧ ಪಕ್ಷದ ಮುಖಂಡರಾದ ಶ್ರೀಮಾನ್ ರಾಮಕೃಷ್ಣ ವೆಗಡೆಯವರು ಒಂದು ಮಾತನ್ನು ಆಡಿದ್ದಾರೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅರಣ್ಯ ಸಂಪತ್ತು ಖಾಸಗಿ ಜನರು ಸಂಪತ್ತು ಎಂದು ಹೇಳಿದ್ದಾರೆ, ಹಾಗೆ ಹೇಳಿಕೆ ಕೊಡುವಾಗ ಖಾಸಗಿ ಜನರು ಯಾವ ವರ್ಗದವರು ಎಂದು ಸ್ಪಷ್ಟಪಡಿಸಲಿಲ್ಲ ಎಂದು ನಾನು ಭಾವಿಸುತ್ತೇನೆ. ನಮ್ಮ ಮಂತ್ರಿಗಳು ರಾಷ್ಟ್ರೀಯ ಹೆದ್ದಾರಿಗಳ ಮೇಲೆ ಪ್ರವಾಸ ಮಾಡುವಾಗ ರಸ್ತೆಯ ಎರಡು ಮಗ್ಗುಲಲ್ಲಿ ಬೆಳೆದು ನಿಂತಿರತಕ್ಕ ತೋಟ ಅವರ ದೃಷ್ಟಿಗೆ ಬೀಳುತ್ತದೆ. ಶ್ರೀಮಾನ್ ವೀರೇಂದ್ರ ಪಾಟೀಲರು ಮುಖ್ಯ ಮಂತ್ರಿಗಳಾಗಿದ್ದಂತಹ ಸಂದರ್ಭದಲ್ಲಿ, ಮಾನ್ಯ ರಾಮಕೃಷ್ಣ ಹೆಗಡೆಯವರು ಮಂತ್ರಿಗಳಾಗಿ ದ್ವಾರಾ, ಒಂದು ಕಾನೂನು ಮಾಡಿ ಒಂದು ಎಕರೆ ಅಡಿಕೆ ತೋಟ ಇದ್ದರೆ ಅದಕ್ಕೆ ಹೊಂದಿ ಕೊಂಡಂತ 9 ಎಕರೆ ಸೊಪ್ಪಿನ ಬೆಟ್ಟವನ್ನು ಸೊಪ್ಪಿನ ಸಲುವಾಗಿ ಅವರಿಗೆ ಕೊಡುವಂತಾದ್ದು ಮಾಡಿದರು. ಈಗ ಸೊಪ್ಪಿನ ಬೆಟ್ಟ ಸಂಪೂರ್ಣ ಕಡಿಮೆ, ಶಿರಾ ಕಡೆಗಳಲ್ಲಿ ಸಾಗುವಳಿಗೆ ತರಲಾಗಿದೆ. ಈ ಅರಣ್ಯ ಭೂಮಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಒಂದು ವಿಶಿಷ್ಟ ವರ್ಗದ ಸ್ವತ್ತಾಗಿ ದೆಯೇ ಹೊರತು, ಬಡ ಜನರು, ಅಂದರೆ ಒಂದು ಪುಂಡು ಕಂಬಳಿ, ಗುಟ್ಟುಕು ಅಂಬಲಿಗೆ ತುತ್ತಾದಂತ ಬಡ ವರ್ಗ ಏನು ಇದೆ, ಅವರು ಅತಿಕ್ರಮಣ ಮಾಡಿದಂತ ಭೂಮಿ ಎಷ್ಟೇ ಸಾಗುವಳಿಗೆ ಯೋಗ್ಯವಾಗಿದ್ದರೂ ಕೂಡ ಅವರಿಗೆ ಮಂಜೂರಾತಿ ಮಾಡಿಲ್ಲ ಎಂದು ಹೇಳುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಈಗ ಇರತಕ್ಕ ಸೊಪ್ಪಿನ ಬೆಟ್ಟ, ಅದು ಅವರ ಸ್ವತ್ತಲ್ಲ ಮರನಾದ ಬಾಗದಲ್ಲಿ ಬ್ರಿಟಿಷ್ ಕಾಲದಲ್ಲೇ 1 ಎಕರೆ ತೋಟಕ್ಕೆ, 5 ಎಕರೆ ಸೊಪ್ಪಿನ ಬೆಟ್ಟ ಎಂದು ಬಿಟ್ಟಿದ್ದರು, 1930ನೇ ಇಸವಿಯಿಂದ ಕೆಲವು ಪ್ರದೇಶದಲ್ಲಿ ಅದು ಬಂದಿವೆ, ಅದು ಯಾರು ಸ್ವತ್ತು ಅಗುವುದಿಲ್ಲ.

[ಶ್ರೀಮಾನ್ ಕೆ. ಎಂ. ರುದ್ರಪ್ಪನವರು ಅಧ್ಯಕ್ಷರ ಪೀಠವನ್ನು ಅಲಂಕರಿಸಿದರು]

ಶ್ರೀ ಎಸ್. ವಿ. ನಾಯಕ್.—ನಾನು ಅದನ್ನೇ ಹೇಳುತ್ತಿದ್ದೇನೆ, ಇವೂತ್ತು ಸೊಪ್ಪಿನ ಬೆಟ್ಟಕ್ಕೆ ಬಿಟ್ಟಂತಹ ಜಾಗವನ್ನು ಅತಿಕ್ರಮಣ ಮಾಡಿ ಸಾಗುವಳಿಗೆ ತಂದಿದ್ದಾರೆ. ಮಾನ್ಯ ಕಾಗೋಡು ತಿಮ್ಮಪ್ಪನವರು ಮಾತನಾಡುತ್ತಾ, ಮೊರಾರಜಿ ದೇಸಾಯಿ ಅವರ ಕಾಲದಲ್ಲಿ ಭೂ ಸುಧಾರಣೆ ಕಾನೂನನ್ನು ಬೊಂಬಾಯಿ ಸರ್ಕಾರ ಅನುಷ್ಠಾನಕ್ಕೆ ಕೊಟ್ಟಿತು ಎಂದು ಹೇಳಿದರು, 1957-58ರಲ್ಲಿ ಎರಡು ವರ್ಷಗಳ ಕಾಲ ಸತತ ಗೇಣಿ ಕೊಡಲಿಲ್ಲ ಎಂದು ಒಕ್ಕಲು ಎಬ್ಬಿಸಿದ ಕಾರಣ, ನಮ್ಮ ರಾಜ್ಯದಲ್ಲಿ ಇದರ ಬಗ್ಗೆ ವ್ಯವಹಾರ ನೆಲೆಯಿತು ಈ ನಮಯದಲ್ಲಿ ಹೊರಬಂದಂತ ರೈತ ವರ್ಗದವರು, ಎಲ್ಲೆಲ್ಲಿ ಹೇಗೆ ಅತಿಕ್ರಮಣ ಮಾಡಿದರು, ಅವರು ಅತಿಕ್ರಮಣ ಮಾಡಿದಂತ ಜಮೀನು ಯಾವುದು, ನಮ್ಮಲ್ಲಿ ಫಾರಿಸ್ ಸೆಟರ್‌ಮೆಂಟ್ ಬರುವ ಪೂರ್ವದಲ್ಲಿ, ಸಾಗುವಳಿಗೆ ಯೋಗ್ಯವಾದ ಭೂಮಿಯನ್ನು ಅತಿಕ್ರಮಣ ಮಾಡಿದ್ದಾರೆ ಎಂದು ನಾನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಈಗ 5 ವರ್ಷಗಳಿಂದ ಈಚೆಗೆ ಅತಿಕ್ರಮಣ ಮಾಡಿದ್ದನ್ನು ಹೇಳಿದ್ದಾರೆ, ಸುಮಾರು 10-15 ವರ್ಷದಿಂದ ಅತಿಕ್ರಮಣ ಮಾಡಿದ್ದಕ್ಕೆ ಖಾತೆ ಏತಕ್ಕೆ ಕೊಟ್ಟಿಲ್ಲ ಎಂದು ಕೇಳುತ್ತೇನೆ. ಇದಕ್ಕಾಗಿ ಸತತ ಪ್ರಯತ್ನ ನಮ್ಮ ಬಿಲ್ಲ್ಯುಲಿ ನಡೆದಿದೆ. ಈಗ ಯಾರು ದೊಡ್ಡ ಜಮೀನ್ದಾರರು ಅತಿಕ್ರಮಣ ಸಾಗುವಳಿ ಮಾಡುತ್ತಿದ್ದಾರೆ, ಅದನ್ನು ತೆಗೆದುಕೊಂಡು ಬಿಡಿ.

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ಈಗ ತೋಟದ ಪಕ್ಕದಲ್ಲಿರುವ ಸೊಪ್ಪಿನ ಬೆಟ್ಟದ ಜಮೀನನ್ನು ಶ್ರೀಮಂತರಾಗಲೀ, ಬಡವರಾಗಲೀ, ಯಾರೇ ವ್ಯವಸಾಯ ಮಾಡಿದ್ದರು ಅದು ಸರ್ಕಾರದ ವಶಕ್ಕೆ ಬರಬೇಕೆಂಬುದು ನಿಮ್ಮ ಉದ್ದೇಶವೇನು ?

ಶ್ರೀ ಎಸ್. ವಿ. ನಾಯಕ್.—ಹೌದು.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ತೋಟ ಅಭಿವೃದ್ಧಿಗೋಸ್ಕರ ಸೊಪ್ಪಿನ ಬೆಟ್ಟ ಇರುವುದು.

ಶ್ರೀ ಎಸ್. ವಿ. ನಾಯಕ್.—ಈ ಸೊಪ್ಪಿನ ಬೆಟ್ಟವನ್ನು ಸಾಗುವಳಿ ಮಾಡುತ್ತಿದ್ದಾರೆ, ಆದ್ದರಿಂದ ಅದನ್ನು ತೆಗೆದುಕೊಳ್ಳಬೇಕು ಎಂದು ಹೇಳುತ್ತಿದ್ದೇನೆ

ಶ್ರೀ ಕೆ. ಎಫ್. ಪಾಟೀಲ್.—ಇವೂತ್ತು ಸೊಪ್ಪಿನ ಬೆಟ್ಟವಾಗಲೀ, ಅಥವಾ ಅಲ್ಲಿ ಹುಲ್ಲು ಬೆಳೆಸುವುದಕ್ಕೆ ಜಾಗ ಬಿಟ್ಟಿರುವುದಾಗಲೀ, ಪ್ರತಿಯೊಂದು ಕೂಡ ಒಂದು ಎಕರೆಗೆ ಇಂತಿಷ್ಟು ಪ್ರಮಾಣದ ಜಮೀನು ಎಂದು ಬಹುಕಾಲದಿಂದ ನಡೆದುಕೊಂಡು ಬಂದಿದೆ ಅಲ್ಲಿ ಸಾವುಕಾರರೇ ಸಾಗುವಳಿ ಮಾಡಲಿ. ಬಡವರೇ ಸಾಗುವಳಿ ಮಾಡಲಿ, ಅಲ್ಲಿ ತೋಟಕ್ಕೆ, ಅಥವಾ ಭತ್ತ ಬೆಳೆಯಲಕ್ಕೆ ಈ ಸೊಪ್ಪು ಇಲ್ಲದೇ ಇದ್ದರೆ ಅಗುವುದಿಲ್ಲ. ಈಗ ಅಲ್ಲಿರತಕ್ಕ ಸೊಪ್ಪಿನ ಬೆಟ್ಟವನ್ನು ತೆಗೆದುಹಾಕಬೇಕು ಎಂದು ಹೇಳುವುದಾದರೆ ಅದು ಡೇಂಜರಸ್ ಕಾಣುತ್ತದೆ ಸೊಪ್ಪಿನ ಬೆಟ್ಟ ಹೋಗಬೇಕು ಎನ್ನುವುದು ಒಳ್ಳೆಯದಲ್ಲ. ಈಗ ಸೊಪ್ಪಿನ ಬೆಟ್ಟ ಹೋಗಲುತು ಎಂದರೆ ಅಲ್ಲಿರತಕ್ಕ ತೋಟಗಳು ಹೋಗುತ್ತವೆ ಮತ್ತು ಗದ್ದೆಗಳು ಕೂಡ ಹೋಗುತ್ತವೆ ಎಂದು ಹೇಳುತ್ತೇನೆ. ಇವೂತ್ತು ಸೊಪ್ಪಿನ ಬೆಟ್ಟ ಸರ್ಕಾರದ್ದು ಇದ್ದು, ಸೊಪ್ಪನ್ನು ತೆಗೆದುಕೊಳ್ಳುವುದಕ್ಕೆ ಮಾತ್ರ ಅವರಿಗೆ ಅವಕಾಶ ಇದೆ ಇವೂತ್ತು ಯಾರೇ ಜಮೀನ್ದಾರರೂ ಅಗಿರಲಿ, ಅವರು ಒಂದು ಎಕರೆಗೆ ಇಂತಿಷ್ಟು ಪ್ರಮಾಣ ಸೊಪ್ಪಿನ ಬೆಟ್ಟದಲ್ಲಿ ಸೊಪ್ಪನ್ನು ಬೆಳೆಯಬೇಕು ಎಂದು ಮಾಡಿ, ಅದನ್ನು ಪಾಲಿಸದೇ ಹೋದರೆ ಸರ್ಕಾರ ಸೊಪ್ಪಿನ ಬೆಟ್ಟದ ಹಲ್ಲನ್ನು ಕಿತ್ತುಕೊಳ್ಳಬೇಕಾಗುತ್ತದೆ ಎಂದು ಹೇಳಿ, ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು, ಇಲ್ಲದೇ ಹೋದರೆ, ಸೊಪ್ಪಿನ ಬೆಟ್ಟ ಹೋಗಲುತು ಎಂದರೆ ಅಲ್ಲಿರತಕ್ಕ ತೋಟಗಳು ಹೋಗುತ್ತದೆ, ಮತ್ತು ಗದ್ದೆಗಳು ಹೋಗುತ್ತವೆ. ಈಗ ಅಲ್ಲಿ ಸಾಗುವಳಿ ಏನು ಮಾಡಿದ್ದಾರೆ ಅವರಿಗೆ ಜಮೀನು ಕೊಡಬೇಕು ಎನ್ನುವುದು ಅದು ಬೇರೆ ಅದರ ಬಗ್ಗೆ ನಾನು ಕೈ ಹಾಕುವುದಿಲ್ಲ.

ಶ್ರೀ ಎಸ್. ವಿ. ನಾಯಕ್.—ಇವೊತ್ತು 5 ಸಾವಿರಕ್ಕೂ ಹೆಚ್ಚು ರೈತರು, ಕೂಲಿಗಾರರು ಅತಿಕ್ರಮಣ ಮಾಡಿ ಅದರಲ್ಲಿ ತೊಟ್ಟ ಬೆಳೆಸಿದ್ದಾರೆ. ಅವರಿಗೆ ಖಾತೆ ಕೈಹಾಕಿ ಕೊಡದೇ ಹೋದರೆ, ಈಗ ಮಾನ್ಯ ಸದಸ್ಯರಾದ ಕಾಗೇಗೌಡ ತಿಮ್ಮಪ್ಪನವರು, ಮತ್ತೆ ಶ್ರೀರನ್ನಾ ಚಂದ್ರಶೇಖರವರು ಹೇಳಿದಂತೆ ದೊಡ್ಡ ಕ್ರಾಂತಿಯಾಗುವ ಸಂದರ್ಭ ಇದೆ ಎಂದು ಹೇಳುತ್ತೇನೆ.

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ಈಗ ಸೊಪ್ಪಿನ ಬೆಟ್ಟ ಎಂದು ಏನು ಇದೆ ಇದನ್ನು ಎರಡು ತರಹದ ಜನರು ಅತಿಕ್ರಮಣ ಮಾಡಿಕೊಂಡಿರಬಹುದು, ಒಂದು ಐಶ್ವರ್ಯವಂತರು ಮಾಡಿ ಕೊಂಡಿರಬಹುದು, ಎರಡನೆಯದು ಬಡವರು ಅತಿಕ್ರಮಣ ಮಾಡಿಕೊಂಡಿರಬಹುದು, ತಮ್ಮ ಅಭಿಪ್ರಾಯದಲ್ಲಿ ಬಡವರು ಅತಿಕ್ರಮಣ ಮಾಡಿಕೊಂಡಿದ್ದರೆ ಅದನ್ನು ಬಿಡಿಸಬೇಕು ಎಂದು ಈ ನಿರ್ಣಯದಲ್ಲಿ ಅಡಕವಾಗುತ್ತದೆಯೇ ಅದನ್ನು ನೃಪ್ಪ ಪಡಿಸಬೇಕು.

ಶ್ರೀ ಎಸ್. ವಿ. ನಾಯಕ್.—ನಾನು ಹೇಳುತ್ತಾ ಇರುವುದು ಸೊಪ್ಪಿನ ಬಗೆ ಬೆಟ್ಟ ಹಾಗೆ ಇರಬೇಕು, ಎಂದು. ಅದರ ಸೊಪ್ಪಿನ ಬೆಟ್ಟದ ಹೆಸರನ್ನು ಹೇಳಿಕೊಂಡು ಸಾಗುವಳಿ ಮಾಡಿದ್ದರೆ ಅದನ್ನು ತಪ್ಪಿಸಬೇಕು ಎಂದು ಹೇಳುತ್ತೇನೆ.

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ಇಲ್ಲಿ ಬಂದಿರುವ ಪ್ರಶ್ನೆ ಯಾರು ಯಾರು ಈ ಸೊಪ್ಪಿನ ಬೆಟ್ಟದಲ್ಲಿ 5 ವರ್ಷಗಳಿಂದ ಜಮೀನುಗಳನ್ನು ಸಾಗುವಳಿ ಮಾಡಿಕೊಂಡು ಬರುತ್ತಿದ್ದಾರೆ ಅವರವರಿಗೆ ಖಾತೆ ಮಾಡಿಕೊಡಬೇಕೆಂಬುದು.

ಶ್ರೀ ಕಾಗೇಗೌಡ ತಿಮ್ಮಪ್ಪ.—ಸೊಪ್ಪಿನ ಬೆಟ್ಟವನ್ನು ರಿಸರ್ವೇಷನ್ ಎಂದು ಇಡುತ್ತಿದ್ದರು, ಅಂಥಕಡೆ ಸಾಹುಕಾರರು ಹೋಗಿ ಅಲ್ಲಿ ಜಮೀನು ಸಾಗುವಳಿ ಮಾಡುತ್ತಿದ್ದಾರೆ.

ಶ್ರೀ ಎಸ್. ವಿ. ನಾಯಕ್.—ಎರಡು ಎಕರೆಗಳಿಗೆ ಯಾರು ಅತಿಕ್ರಮಣ ಮಾಡಿದ್ದಾರೆ ಅಂಥವರಿಗೆ ಸಾಗುವಳಿ ಚೀಟಿ ಕೊಟ್ಟು ಖಾತೆ ಮಾಡಿಕೊಡಿ, ಎರಡು ಎಕರೆಗಿಂತ ಹಾನಿ, ಸಾಗುವಳಿ ಮಾಡಿದ್ದರೆ ಅಂಥಾದ್ದನ್ನು ವಿಚಾರ ಮಾಡಬೇಕಾಗುತ್ತದೆ.

SRI H. M. CHANNABASAPPA.—Each individual case will have to be examined separately and we cannot straight away come to a conclusion. That is your opinion.

ಶ್ರೀ ಎಸ್. ವಿ. ನಾಯಕ್.—ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇರುವ ಈ ಸರ್ಕಾರಕ್ಕೆ ಜನ ಸಾಮಾನ್ಯರಿಗೆ ನ್ಯಾಯ ಒದಗಿಸುತ್ತಾರೆಂದು ನಾನು ಭಾವಿಸಿದ್ದೇನೆ. ನಮ್ಮ ಜಿಲ್ಲೆಯಲ್ಲಿ ಸುಮಾರು 4000-5000 ಪ್ರಕರಣಗಳು ಇಂಥವು ಇವೆ. ನನ್ನ ಕ್ಷೇತ್ರದಲ್ಲಿ ಸುಮಾರು 600-700 ಪ್ರಕರಣಗಳಿವೆ.

ಈ ಸಂದರ್ಭದಲ್ಲಿ ಇನ್ನೊಂದು ವಿಷಯವನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಇತ್ತೀಚೆಗೆ ಸರ್ಕಾರದವರು ಕುಮಟಾ ಹತ್ತಿರ ಕಾನ್ಸಿಕ್ ಸೋಡಾ ಫ್ಯಾಕ್ಟರಿಯನ್ನು ಸ್ಥಾಪನೆ ಮಾಡುವುದಕ್ಕೋಸ್ಕರ ಸುಮಾರು 2000 ಎಕರೆಗಿಂತಲೂ ಹೆಚ್ಚು ಜಮೀನನ್ನು ತೆಗೆದುಕೊಂಡಿದೆ ಆ ಸ್ಥಳದಲ್ಲಿ ವಾಸಮಾಡುತ್ತಿದ್ದ ಅನೇಕ ಜನ ರೈತ ಕುಟುಂಬಗಳಿಗೆ ಬಹಳ ಅನ್ಯಾಯವಾಗಿದೆ ಈ ರೀತಿ ಅನ್ಯಾಯಕ್ಕೂ ಒಳಗಾದ ಜನಗಳಿಗೆ ಪುನರ್ವಸತಿಯನ್ನು ಕಲ್ಪಿಸುವ ಮನಸ್ಸು ಈ ಸರ್ಕಾರಕ್ಕೆ ಇಲ್ಲವಲ್ಲ ಎಂದು ಬಹಳ ವ್ಯಥೆಯಿಂದ ನಾನು ಹೇಳಬೇಕಾಗಿದೆ. ಇದರ ಬಗ್ಗೆ ಧಾರವಾಡದಲ್ಲಿ ಹಿಂದೆ ಒಂದು ಸಾರಿ ಮಾನ್ಯ ಬಿ. ವಿ. ನಾಯಕರವರು ಒಂದು ಆಂದೋಳನವನ್ನು ಮಾಡಿದಾಗ ಅವರನ್ನು ತಮ್ಮ ಕಸ್ತಡಿಗೆ ತೆಗೆದುಕೊಂಡಿರ ಸ್ವಾಮಿ, ನಾನು ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳುತ್ತೇನೆ. ತಾವು ರಾಜ್ಯದ ಯಾವ ಭಾಗದ ಸಮಸ್ಯೆಯನ್ನು ಬೇಕಾದರೂ ಸುಲಭವಾಗಿ ಬಿಡಿಸಬಹುದು ಆದರೆ ನಮ್ಮ ಮಲೆನಾಡು ಪ್ರದೇಶದ ಸಮಸ್ಯೆಯನ್ನು ಅಷ್ಟು ಸುಲಭವಾಗಿ ಬಿಡಿಸುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದುದರಿಂದ ಸರ್ಕಾರದವರು ಇದರ ಬಗ್ಗೆ ಸಮಗ್ರವಾದ ಯೋಚನೆ ಮಾಡಿ ಬಡವರು ಯಾರು ಯಾರು ಆ ಜಾಗದಲ್ಲಿ ಸಾಗುವಳಿಯನ್ನು ಮಾಡುತ್ತಿದ್ದಾರೆ ಅವರವರಿಗೇ ತಾವು ಖಾತೆಯನ್ನು ಮಾಡಿಕೊಡಬೇಕು. ಈ ಕೆಲಸವನ್ನು ಮಾನ್ಯ ಕೆ. ಹೆಚ್. ಪಾಟೀಲರು ಇರುವಾಗಲೇ ಮಾಡಿಕೊಟ್ಟರೆ ಒಳ್ಳೆಯದು. ಹಿಂದೆ ಮಾನ್ಯ ಪಾಟೀಲ

ರವರೇ ಮಂತ್ರಿಗಳಾಗಿದ್ದಾಗ ಯಲ್ಲಾಪುರದಲ್ಲಿ ಒಂದು ಕಾನಾಫರನ್ಸ್‌ನು ಕರೆದಿದ್ದಿತ್ತು. ಅಲ್ಲಿಗೆ ಅವರು ಬಂದಿದ್ದಾಗ ಆ ಬಡ ಜನರು ಈ ರೀತಿ ಅತಿಕ್ರಮಣ ಮಾಡಬೇಕಾದ ಸಂದರ್ಭ ಹೇಗೆ ಬಂತು ಎಂಬುದನ್ನೂ ಆದರ ಜೊತೆಗೆ ಇನ್ನೂ ಕೆಲವು ವಿಚಾರಗಳನ್ನೂ ಅವರಿಗೆ ಮನದಟ್ಟಾಗುವ ಹಾಗೆ ಹೇಳಿದ್ದೇವೆ. ನಮ್ಮ ರಾಜ್ಯದಲ್ಲಿ ಅರಣ್ಯವನ್ನು ಬೆಳೆಸಬೇಕು ಎನ್ನುವ ಬಗ್ಗೆ ನಮಗೆ ಯಾರಿಗೂ ಭಿನ್ನಾಭಿಪ್ರಾಯವಿಲ್ಲ. ನಮ್ಮ ಮಲೆನಾಡಿನಲ್ಲಿ ಸುಮಾರು ನೂರಕ್ಕೆ ಎಂಟು ಭಾಗದಷ್ಟು ಜಮೀನು ಅರಣ್ಯಮಯವಾಗಿದೆ ಎಂಬುದನ್ನು ಸರ್ಕಾರವೂ ಒಪ್ಪುತ್ತದೆ. ಈಗ ನಮ್ಮ ರಾಜ್ಯದಲ್ಲಿ ಹಲವಾರು ತಾಲ್ಲೂಕುಗಳಲ್ಲಿ ಅರಣ್ಯ ಇಲ್ಲದೇ ಇರುವ ಪ್ರದೇಶ ಸಾವಿರಾರು ಎಕರೆಗಳಷ್ಟು ಇದೆ. ಅಂಥ ಕಡೆ ಅರಣ್ಯವನ್ನು ಬೆಳೆಸಿ ನಮ್ಮ ಕುಮಟಾ ತಾಲ್ಲೂಕಿನಲ್ಲಿ ರಾಷ್ಟ್ರೀಯ ಹದ್ದಾರಿ ಯಲ್ಲಿ ಹೆಚ್ಚಾಗಿ ಇಳಿಜಾರು ಪ್ರದೇಶವೇ ಇದೆ. ರಾಜ್ಯದಲ್ಲಿ ಇವತ್ತು ನಿರುದ್ಯೋಗ ಸಮಸ್ಯೆ ಬಹಳವಾಗಿದೆ. ಯಾರು ಯಾರು ನಿರುದ್ಯೋಗಿಗಳಿದ್ದಾರೆ ಅವರಿಗೆ ಈ ಜಮೀನನ್ನು ಲೇನ್ ಮೇಲೆ ಕೊಟ್ಟು ಅಲ್ಲಿ ಹಣ್ಣುಂಪಲು ಬೆಳೆಸುವುದಕ್ಕೆ ಅವಕಾಶ ಮಾಡಿಕೊಡಿ ಇದರಿಂದ ಅರಣ್ಯ ಇರಾಪೆಗೂ ಆದಾಯ ಬರುತ್ತದೆ. ಇದರಲ್ಲಿ ಸರ್ಕಾರದವರೇ ಹಣ್ಣುಂಪಲು ಬೆಳೆಸಬೇಕು, ಖಾಸಗಿಯವರು ಬೆಳೆಸಬಾರದದ್ದು ಏನೂ ಇಲ್ಲ. ಖಾಸಗಿಯವರಿಗೂ ಆ ಜಮೀನನ್ನು ಕೊಡಿ. ಒಟ್ಟಿನಲ್ಲಿ ಉತ್ತರ ಕನ್ನಡ ಜಿಲ್ಲೆಯ ವಿಚಾರವನ್ನು ತಾವು ಗಮನದಲ್ಲಿಟ್ಟುಕೊಳ್ಳಬೇಕು. ಈ ಭೂಮಿಯನ್ನು ಉಪಯೋಗಿಸದೆ ಹಾಗೆಯೇ ಬಿಟ್ಟರೆ ತರುವಾಯ ಅದು ಪಾಷಾಣವಾಗಿ ಹೋಗುತ್ತದೆ. ಭೂಮಿಯಲ್ಲಿನ ಸತ್ಯವೆಲ್ಲಾ ಹಾಳಾಗಿಹೋಗುತ್ತದೆ.

ಇನ್ನು ಶರಾವತಿ ಪ್ರದೇಶದಲ್ಲಿ ನೀಲಗಿರಿ ಮಾರಗಳನ್ನು ಬೆಳೆಸುವ ಯೋಜನೆಯನ್ನು ಕೈ ಬಿಡಬೇಕೆಂದು ಅರಣ್ಯ ಇರಾಪೆಯವರು ಡೈರೆಕ್ಷನ್ ಕೊಟ್ಟಿದ್ದಾರೆ ನಮ್ಮ ಕ್ಷೇತ್ರದಲ್ಲಿ 5-6 ಕಡೆಗಳಲ್ಲಿ ಯಾತ ನೀರಾವರಿ ಇದೆ. ಅದೇ ರೀತಿ ಇನ್ನೂ 5-6 ಕಡೆಗಳಲ್ಲಿ ಈ ಯಾತ ನೀರಾವರಿ ಬರುತ್ತದೆ. ಆ ಭೂಮಿಯನ್ನು ಸಾಗುವಳಿಗೆ ಬಿಡಬೇಕಾಗುತ್ತದೆ. ಅದುದರಿಂದ ತಾವು ಯಾವ ಭೂಮಿ ಸಾಗುವಳಿ ಮಾಡುವುದಕ್ಕೆ ಯೋಗ್ಯ ಯಾವ ಭೂಮಿ ಅರಣ್ಯ ಬೆಳೆಸುವುದಕ್ಕೆ ಯೋಗ್ಯ ಎಂಬುದನ್ನು ಯೋಜನೆ ಮಾಡಿನೋಡಬೇಕು. ಈಗತಾನೇ ಮಾನ್ಯ ಶ್ರೀರಾಜ್ ಚಂದ್ರಶೇಖರರವರು ಹಿಂದೆ ನೀಲಗಿರಿ ಮರ ಬೆಳೆಸುವ ಪದ್ಧತಿ ಇತ್ತು, ಆದರೆ ಈಗ ಅರಣ್ಯ ಇರಾಪೆಯಿಂದ ನೀಲಗಿರಿ ಮರಗಳನ್ನು ಬೆಳೆಸುವುದನ್ನು ಕೈ ಬಿಡಬೇಕೆಂದು ಡೈರೆಕ್ಷನ್ ಬಂದಿದೆ ಎಂದು ತಿಳಿಸಿದರು ನಮ್ಮ ಮಲೆನಾಡಿನ ಜನರ ಪ್ರತಿಭಟನೆಯನ್ನು ಕೇಳಿ ಸರ್ಕಾರದವರು ಈ ನಿಲುವನ್ನು ಕೈ ಬಿಟ್ಟರು ಎಂದು ಕೇಳಿದ್ದೇನೆ. ಇದು ಯಾವುದೇ ಒಂದು ಪಕ್ಷದ ಪ್ರಶ್ನೆ ಆಗಿಲ್ಲ. ಇದು ಒಂದು ಮಾನವೀಯತೆ ಪ್ರಶ್ನೆ. ಮಲೆನಾಡಿನ ಜನ ಬಹಳ ಬುದ್ಧಿವಂತರು. ಹಿಂದೆ ಶ್ರೀ ವೀರೇಂದ್ರ ಪಾಟೀಲರ ಮಂತ್ರಿಮಂಡಲ ಇದ್ದಾಗ ಈ ಭಾಗದ ಜನ ಇಂಥ ಒಂದು ದರ್ಜೆಗೇರಿಸಿ ಒಳಗಾಗಿದ್ದರು. ಅದೇ ಭಾವನೆ ಜನರ ಮನಸ್ಸಿನಲ್ಲಿತ್ತು. ಮೊನ್ನೆ ಸಂಸತ್ತಿನ ಚುನಾವಣೆ ನಡೆಯುವ ಸಂದರ್ಭದಲ್ಲಿ ಮಾನ್ಯ ರಾಮಕೃಷ್ಣ ಹೆಗಡೆಯವರನ್ನು ಬೆಂಬಲಿಸಿ ಪ್ರಚಾರಕ್ಕೆ ಮಾನ್ಯ ಸದಸ್ಯರಾದ ಶಿವಪ್ಪನವರು ಹೋಗಿದ್ದರೂ ಹಳೆಯಾಲಿಂದ ಹೆಗಡೆಯವರು ಆಯ್ಕೆಯಾಗಲು ಸಾಧ್ಯವಾಗಲಿಲ್ಲ. ಏತಕ್ಕೆ ಹಾಗೆ ಆಯಿತು ಎಂದರೆ ಹಿಂದೆ ರಾಮಕೃಷ್ಣ ಹೆಗ್ಡೆಯವರ ಮೇಲೆ ಏನೊಂದು ಇಂಪ್ರೆಷನ್ ಇತ್ತು, ಅದೇ ಇಂಪ್ರೆಷನ್ ಈಗಲೂ ಜನಗಳಲ್ಲಿ ಇದೆ. ಅದುದರಿಂದ ನಾನು ಮಾನ್ಯ ಸಚಿವರಲ್ಲಿ ಕೇಳಿಕೊಳ್ಳುವುದೇನೆಂದರೆ, ಅಲ್ಲಿ ಹಿಂದುಳಿದ ವರ್ಗಕ್ಕೆ ಸೇರಿದ ಜನ ಬಳಕೆವಾಗಿರುವುದರಿಂದ ಯಾರು ಯಾರು ಜಮೀನುಗಳನ್ನು ಸಾಗುವಳಿ ಮಾಡುತ್ತಿದ್ದಾರೆ ಅತಿಕ್ರಮಣ ಮಾಡಿದ್ದಾರೆ. ಅವರವರಿಗೆ ಆ ಜಮೀನನ್ನು ಖಾತೆ ಮಾಡಿಕೊಡಬೇಕೆಂದು ಹೇಳಿ, ಇಷ್ಟು ಹೊತ್ತು ಮಾತನಾಡಲು ಅವಕಾಶವನ್ನು ಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ

12 NOON

† ಶ್ರೀ ವಿ. ಎನ್. ಪಾಟೀಲ್ (ಹುಮ್ಮಾಬಾದ್).—ಮಾನ್ಯ ಅಧ್ಯಕ್ಷರೇ ಅರಣ್ಯ ಪ್ರದೇಶದಲ್ಲಿ ಬಹಳ ಜನರು ಅತಿಕ್ರಮವಾಗಿ ಪ್ರವೇಶಿಸುತ್ತಿದ್ದಾರೆ. ಈ ಸ್ಥಳಗಳಲ್ಲಿ ವ್ಯವಸಾಯವನ್ನು ಮಾಡಿಕೊಂಡು ಅರಣ್ಯಗಳನ್ನು ನಾಶಮಾಡುತ್ತಿದ್ದಾರೆ. ಇವರನ್ನು ತೆಗೆಯಬೇಕೆಂದು ಸರ್ಕಾರದ ಮನವಿ.

ಇದರಲ್ಲಿ 5 ವರ್ಷಗಳು ಯಾರು ಅರಣ್ಯ ಪ್ರದೇಶ ಮಾಡಿ ನತತವಾಗಿ ವ್ಯವಸಾಯ ಮಾಡಿಕೊಂಡಿರುತ್ತಾರೋ ಅವರನ್ನು ತೆಗೆಯಿಕೊಡಬೇಂದು ರೆನಲ್ಯೂಷನ್ನು ತಂದಿರುತ್ತಾರೆ. ಈ ರೆನಲ್ಯೂಷನ್ನು ಗೆ ನಾನು ಬೆಂಬಲಿಸುತ್ತೇನೆ. ಏತಕ್ಕೊಂದರೆ ಹಿಂದೆ ನನ್ನ ಕ್ಷೇತ್ರವು ಬಹಳವಾಗಿ ಅರಣ್ಯ ಪ್ರದೇಶದಿಂದ ಕೂಡಿತು. 25 ವರ್ಷಗಳಿಂದ ಈಚೆಗೆ ಬಹಳವಾಗಿ ಅರಣ್ಯ ಪ್ರದೇಶ ನಾಶವಾಗಿರುತ್ತದೆ. ಸ್ವಾತಂತ್ರ್ಯ ಬಂದಮೇಲೆ ಈ ಪ್ರದೇಶಗಳಲ್ಲಿ ಟ್ರಾಕ್ಟರು ಬುಲ್ಡೋಜರುಗಳನ್ನು ಉಪಯೋಗಿಸಿ ಒಬ್ಬೊಬ್ಬರು 25 ವರ್ಷ ಎಕರೆಗಳಿಗಿಂತ ಹೆಚ್ಚಿನ ಭೂಮಿಯನ್ನು ವ್ಯವಸಾಯ ಬೋಮಿಯನ್ನಾಗಿ ವಾರ್ಷಿಕವಾಗಿ ಕೊಂಡಿರುತ್ತಾರೆ. ಇದರಿಂದಾಗಿ 45 ಇಂಚಿನಷ್ಟು ಮಳೆಯಾಗುತ್ತಿದ್ದ ಈ ಪ್ರದೇಶದಲ್ಲಿ ಈಗ 15 ಇಂಚಿನಷ್ಟು ಕೂಡ ಮಳೆಯಾಗುತ್ತಿಲ್ಲ. ಸ್ವಾತಂತ್ರ್ಯದ ಜೊತೆಯಲ್ಲಿ ಕ್ರಾಮವನ್ನು ತೆಗೆದುಕೊಂಡು ಬಂದಂತಾಗುತ್ತದೆ ಅತಿಕ್ರಮವಾಗಿ ಅರಣ್ಯವನ್ನು ಪ್ರವೇಶಿಸಿ ನೂರಾರು ಎಕರೆ ಗಳನ್ನು ಭೂಮಿಯನ್ನು ತಮ್ಮ ವಶದಲ್ಲಿ ಯಾರು ಕೊಂಡಿರುತ್ತಾರೋ ಅಂಥ ಪ್ರದೇಶಗಳನ್ನು ಸರ್ಕಾರದವರು ತಮ್ಮ ವಶಕ್ಕೆ ತೆಗೆದುಕೊಂಡು ಭೂಹೀನರಿಗೆ, ಹರಿಜನಗಿರಿಜನರಿಗೆ, ಭೂಹೀನ ಕಾರ್ಮಿಕರಿಗೆ ಅದನ್ನು ಹಂಚುವ ವ್ಯವಸ್ಥೆಯಾಗಬೇಕು. ಇಷ್ಟತ್ತು ಮೂವತ್ತು ವರ್ಷಗಳಿಂದ ಚಿಕ್ಕ ಚಿಕ್ಕ ಭೂಮಿಯನ್ನು ಇಟ್ಟುಕೊಂಡು ವ್ಯವಸಾಯ ಮಾಡಿಕೊಂಡಿದ್ದ ಪ್ರದೇಶವನ್ನು ಈಗ ಅಪ್ಪರ್ ಸ್ಟೇಜನ್ ಎಂದು ಮಾಡಿ ಅರಣ್ಯ ಇಲಾಖೆಯವರು ಒಂದು ರೂಪಾಯಿ ಕಂದಾಯ ವನ್ನು ಕೊಡುತ್ತಿದ್ದ ಭೂಮಿಗೆ 10 ರೂಪಾಯಿನಿಂದ ಹಿಡಿದು 1000 ರೂಪಾಯಿಗಳವರೆಗೂ ಕಂದಾಯ ವನ್ನು ಎಧಿಸಿರುತ್ತಾರೆ. ಈ ಪ್ರದೇಶದಲ್ಲಿ ಹೆಚ್ಚಾಗಿ ಲಂಬಾಣಿ ಜನಾಂಗದವರೇ ವಾಸಿಸು ತ್ತಿದ್ದಾರೆ. ನಾಲ್ಕು ಸಾವಿರದಷ್ಟು ವಂಶವಿಗಳನ್ನು ಮುಖ್ಯಮಂತ್ರಿಗಳಿಗೆ ಸಲ್ಲಿಸಿದ್ದಾರೆ. 5 ಎಕರೆಗಿಂತ ಕಡಿಮೆ ಇರುವ ಯಾರಿಂದಲೂ ಭೂಮಿಯನ್ನು ವಶಪಡಿಸಿಕೊಳ್ಳಬಾರದೆಂದು ಸರ್ಕಾರದ ಆದೇಶವಿದ್ದರೂ, ಒಂದು ಎರಡು ಎಕರೆ ಭೂಮಿಯನ್ನು ಹೊಂದಿರುವವರಿಂದಲೂ ಅರಣ್ಯ ಇಲಾಖೆ ಯವರು ಭೂಮಿಯನ್ನು ವಶಪಡಿಸಿಕೊಂಡಿರುವುದನ್ನು ನಾವು ನೋಡಬಹುದು. ಈ ರೀತಿ ಮಾಡಿರುವುದರಿಂದ ಭೂಮಿಯನ್ನು ಕಳೆದುಕೊಂಡವರು ಕಣ್ಣೀರನ್ನು ಸುರಿಸುವಂಥಾ ಪರಿಸ್ಥಿತಿ ಉಂಟಾಗಿದೆ. ಅವರ ಕಣ್ಣೀರು ನಿಮಗೆ ಅರ್ಥವಾಗುವುದಿಲ್ಲ. ಹಳ್ಳಿಪುರ ತಾಂಡ ಅರಣ್ಯ ಪ್ರದೇಶ ದಲ್ಲಿ ಗುಡಿಸಲನ್ನು ಹಾಕಿಕೊಂಡು ವಾಸಮಾಡುತ್ತಿದ್ದ ಜನರನ್ನು ಅರಣ್ಯ ಪ್ರದೇಶವನ್ನು ಒಡಿಸುವ ಸಂದರ್ಭದಲ್ಲಿ ಒಂದು ಗುಡಿಸಿಲಿನಲ್ಲಿ 11 ವರ್ಷದ ಮಗು ಮತ್ತು 3 ವರ್ಷದ ಮಗು ಜೀವನಕಿತ ನುಟ್ಟುಹೋದರು, ಈ ದೃಶ್ಯವನ್ನು ಸಚಿವರಾದ ಶ್ರೀಮತಿ ಯಿ ವಾ. ವಾಣಿರವರು ಕಣ್ಣಾರೆ ನೋಡಿ ಕಣ್ಣೀರನ್ನು ಸುರಿಸಿರುತ್ತಾರೆ. ಹೆಂಗಸರಿಗೆ ಕರುಣೆ ಜಾಸ್ತಿ, ಅವರ ಪುನರ್ ವಸತಿಗಾಗಿ ಮನೆ ಗಳನ್ನು ಕಟ್ಟಿಕೊಳ್ಳುವುದಕ್ಕೆ 19 ಸಾವಿರ ರೂಪಾಯಿಗಳನ್ನು ಗೌವರ್ ಮೆಂಟ್ ರಿಲೀಫ್ ಕೊಟ್ಟಿರುತ್ತದೆ. 20 ಸಾವಿರ ರೂಪಾಯಿಗಳನ್ನು ಖರ್ಚುಮಾಡಿ ಬಾವಿಯನ್ನು ತೆಗೆಸಿಕೊಟ್ಟಿರು ತ್ತಾರೆ. ಅರಣ್ಯ ಪ್ರದೇಶದಲ್ಲಿ ಮನೆಗಳನ್ನು ಕಟ್ಟಿಸಿ, ಬಾವಿಯನ್ನು ತೆಗೆಸಿ, ಲಕ್ಷಾಂತರ ರೂಪಾಯಿಯನ್ನು ಖರ್ಚು ಮಾಡಿದ ಅವರ ಮನೆಗಳನ್ನು ಹರಾಜು ಮಾಡುತ್ತೇವೆಂದು ಫಾರಿಸ್ಟ್ ಡಿಪಾರ್ಟ್ ಮೆಂಟಿನವರು ಬೆದರಿಸುತ್ತಿದ್ದಾರೆ. ಒಂದು ಕೈಯಿಂದ ಕೊಟ್ಟು ಮತ್ತೊಂದು ಕೈಯಿಂದ ಕಸಿದುಕೊಳ್ಳುವ ಕೆಲಸ ನಡೆಯುತ್ತಿದೆ. ಡೆಮಕ್ರಸಿಯಲ್ಲಿ ನಂಬಿಕೆಯುಳ್ಳವರು ಇಂಥ ದೌರ್ಜನ್ಯ ಕೃತ್ಯಗಳನ್ನು ಮಾಡಬಾರದು. ಈ ಜಿಲ್ಲೆಯಲ್ಲಿ ಹಳಮಾತಾಂಡ, ಬಾಗಲಪುರ ತಾಂಡ, ಕುಸರಂಪಳ್ಳಿ, ತಾಂಡ ಮುಂತಾದ ತಾಂಡಗಳಲ್ಲಿ ಒಳ್ಳೆಯ ಫಲವತ್ತಾದ ಭೂಮಿಗಳು ಇದ್ದು 25 ಎಕರೆಗಳಲ್ಲಿ ಬೆಳೆಯತಕ್ಕಂಥ ಬೆಳೆಯನ್ನು 5 ಎಕರೆಗಳಲ್ಲಿಯೇ ಬೆಳೆಯಬಹುದು. ಇಷ್ಟೆಲ್ಲ ಉತ್ತಮಪಡಿಸಿ ಕೊಂಡಿರುವ ರೈತರ ಭೂಮಿಯನ್ನು ಕಸಿದುಕೊಳ್ಳುವ ಪ್ರಯತ್ನ ಸರ್ಕಾರ ನಡೆಸುತ್ತಿರುವುದು ತುಂಬಾ ವಿಪಾದವಾಗಿರುತ್ತದೆ. ಈವತ್ತು ನಿಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ. 5 ಎಕರೆ ಗಳಿಗಿಂತ ಕಡಿಮೆ ಸರ್ಕಾರಿ ಭೂಮಿಯನ್ನು ಯಾರು ಹೊಂದಿರುತ್ತಾರೋ, ರೆನಲ್ಯೂಷನ್ ಇನ್ನು ಹೊಂದಿರುತ್ತಾರೋ ಅಂಥವರನ್ನು ಡಿಸ್ ಪ್ಲೇಸ್ ಮಾಡದೆ ಅವರ ಹೆಸರಿಗೇನೇ ಪಟ್ಟಾ ಕೊಡುವ ಮೂಲಕ ಎನ್ ಕೋರೇಜ್ ಮಾಡಬೇಕು. ಅವರು ನಾಗರಿಕರಿದ್ದಾರೆ. ನಮ್ಮ ದೇಶದ ಬೆನ್ನು ಮೂಳೆ ಯಂತಿದ್ದಾರೆ. ನಂಬಂಧಪಟ್ಟ ಮಂತ್ರಿಗಳು ಇತ್ತ ಕಡಿ ಗಮನ ಕೊಡಬೇಕೆಂದು ಹೇಳುತ್ತೇನೆ. 40-50 ಎಕರೆ ಜಮೀನನ್ನು ಇಟ್ಟುಕೊಂಡಿರುವಂಥ ಬಂಡವಾಳ ಜಮೀನುದಾರರನ್ನು ತೆಗೆದುಹಾಕಿ ಜಮೀನು ಇಲ್ಲದವರಿಗೆ ಕೊಡುವಂಥ ವ್ಯವಸ್ಥೆಯಾಗಬೇಕು. ಶರಾವತಿಮಂಥ ದೊಡ್ಡ ಜರಾಶಯದ ನಿರ್ವಾಣದಿಂದ ನೂರಾರು ಎಕರೆಗಳಷ್ಟು ಭೂಮಿ ಮುಳುಗಡೆಯಾಗುತ್ತದೆ. ಈ ಜರಾಶಯದಿಂದ

ಮುಳುಗಡೆಯಾಗುತ್ತಿರುವ ಭೂಮಿಯಿಂದ ಬರುತ್ತಿದ್ದ ದೊಡ್ಡ ಆದಾಯ ತಪ್ಪಿಹೋಗಿರುತ್ತದೆ. ಈ ಜರೂರಿಯಿಂದ ನಿರ್ಮಾಣಕ್ಕಾಗಿ ಹಾಕಿರುವ ಬಂಡವಾಳವು ಡೆಡ್ ಕ್ಯಾಪಿಟಲ್ ಆಗಿರುತ್ತದೆ. ಹರಿಜನಗಿರಿಜನ ಇರತಕ್ಕಂಥ ಬೇರೆ ಬೇರೆ ಗ್ರಾಮಗಳು ಏನು ಹೇಳಿದಾ ರೆ, ಆ ಗ್ರಾಮಗಳಲ್ಲಿರುವ ಜಮಾನುಗಳನ್ನು ಅವರ ಹೆಸರಿನಲ್ಲಿಯೇ ಪಟ್ಟಾ ಕೊಟ್ಟು ಪ್ರತಿಯೊಂದು ಸರ್ವೆಸ್ ಕೋ-ಅಪರೇಟಿವ್ ಸೊಸೈಟಿಯಿಂದ ಸಾಲ ಸಿಗುವಂಥ ವ್ಯವಸ್ಥೆಯನ್ನು ಮಾಡುತ್ತೀರೆಂದು ನಂಬಿ ಈ ರೆಸಲ್ಯೂಷನ್ ತಂದಿರುವುದಕ್ಕೆ ಪೂರ್ತಿ ಒಪ್ಪಿ ಇದನ್ನು ಬೆಂಬಲಿಸುತ್ತಾ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು (ಶಾಂತಿನಗರ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಎಸ್. ಎಂ. ಶ್ರೀರಾಜೇ ಚಂದ್ರಶೇಖರ್‌ರವರು 5 ವರ್ಷಗಳಿಂದ ಟಿ.ಟಿ.ಯನ್ನು ಪಾವತಿ ಮಾಡಿ ಅರಣ್ಯ ಜಮಾನನ್ನು ಸಾಗುವಳಿ ಮಾಡುತ್ತಿರುವ ಭೂಹೀನ ರೈತರಿಗೆ ಜಮೀನಿನ ಒಡೆತನವನ್ನು ದೃಢೀಕರಿಸ ಬೇಕೆಂದು ತಂದಿರತಕ್ಕ ನಿರ್ಣಯವನ್ನು ನಾನು ಸಂತೋಷದಿಂದ ಸ್ವಾಗತಿಸುತ್ತೇನೆ. ಕಾರಣವೇ ನೆಂದರೆ ಇದು ಬದವರಿಗೋಸ್ಕರ ತಂದಿರತಕ್ಕಂಥ ನಿರ್ಣಯವಾಗಿದೆ. ಅವರಿಗೆ ಜಮೀನು ಕೊಡುವ ಬಗ್ಗೆ ಸ್ವಲ್ಪವೂ ಸಂದೇಹವಿಲ್ಲ. ಆದರೆ ಯಾವರಿಗೆ ಜಮೀನು ಕೊಡಬೇಕು, ಎಲ್ಲಿ ಕೊಡಬೇಕು ಎನ್ನುವುದರಲ್ಲಿ ಸ್ವಲ್ಪ ಮಟ್ಟಿಗೆ ಸಂದೇಹ ಇದೆ. ಈ ಬಗ್ಗೆ ತಮ್ಮನ್ನು ಕೇಳಬೇಕಾಗಿದೆ. ನನ್ನ ಮಾನ್ಯ ಮಿತ್ರರು ಮಾತನಾಡತಕ್ಕಂಥ ಕಾಲದಲ್ಲಿ ಮರನಾಡು ಪ್ರದೇಶದಲ್ಲಿ ಬಹಳ ಕಷ್ಟದ ಪರಿಸ್ಥಿತಿ ಇದ್ದೆಯೆಂದು ಹೇಳಿದರು. ಅದರಂತೆ ನಮ್ಮ ಈ ಮೈದಾನ ಪ್ರದೇಶದಲ್ಲಿಯೂ ಕೂಡ ಅದೇ ಪರಿಸ್ಥಿತಿ ಇದೆ. ನಾನು ಈ ಮೈದಾನ ಪ್ರದೇಶದಲ್ಲಿ 43 ವರ್ಷಗಳಿಂದ ವ್ಯವಸಾಯವನ್ನು ಮಾಡುತ್ತಿದ್ದೇನೆ. ಈಗ ಬೆಂಗಳೂರಿನಲ್ಲಿ ವಿಧಾನಸಭೆಯ ಸದಸ್ಯನಾಗಿ ಚುನಾಯಿತನಾಗಿರುವುದರಿಂದ ಅಲ್ಲಿಯ ಪರಿಸ್ಥಿತಿ ನಾಯ್ಡುರವರಿಗೆ ಏನು ಗೊತ್ತು ಎಂದು ತಪ್ಪು ಭಾವನೆಗೆ ತಾವು ಹೋಗಬಾರದು. ಸುಮಾರು 30-40 ವರ್ಷಗಳಿಂದಲೂ ವರ್ಷ ವರ್ಷ ಅಲ್ಲಿ ಅರಣ್ಯ ಪ್ರದೇಶ ಯಾವ ಮಟ್ಟದಲ್ಲಿ ಬೆಳೆಯುತ್ತಿದೆ ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಮರನಾಡು ಪ್ರದೇಶದಲ್ಲಿ ಸುಮಾರು 700 ಇಂದ 1000 ಇಂಚು ಮಳೆಯಾಗುತ್ತಿದ್ದುದು ಈಗ ಅಲ್ಲಿ ಮಳೆ 200 ಇಂಚಿಗೆ ಇಳಿದಿದೆ. ನಮ್ಮ ಮೈದಾನ ಪ್ರದೇಶದಲ್ಲಿಂತೂ ಮಳೆಯೇ ಇಲ್ಲವಾಗಿದೆ. ಈ ಮೈದಾನ ಪ್ರದೇಶದಲ್ಲಿ ಕೆಲವು ಕಡೆಗಳಲ್ಲಿ ಅರಣ್ಯ ಪ್ರದೇಶ ಇದೆ. ಮರನಾಡು ಪ್ರದೇಶದಲ್ಲಿ, ಉತ್ತರ ಕನಕ ಜಿಲ್ಲೆಯಲ್ಲಿ ಹಾನನ, ಶಿವಮೊಗ್ಗ ಈ ಕಡೆಗಳಲ್ಲಿ ಅರಣ್ಯ ಪ್ರದೇಶ ಇದೆ. ಕರ್ನಾಟಕ ರಾಜ್ಯದ 19 ಜಿಲ್ಲೆಗಳ ಪೈಕಿ 14 ಜಿಲ್ಲೆಗಳಲ್ಲಿ ಈ ಮೈದಾನ ಪ್ರದೇಶ ಇದೆ. ಈ ಮೈದಾನ ಪ್ರದೇಶದಲ್ಲೆಂತಕ್ಕಂಥ ಬಡವರು ಕಾಡಿನಲ್ಲಿರತಕ್ಕ ಮರಗಳನ್ನು ಕಡಿಯುವುದಕ್ಕೆ ಹೋಗುತ್ತಾರೆ. ಅಲ್ಲಿಂದ ಸೆಡೆಯನ್ನು ತಂದು ಅದನ್ನು ಮಾರಿ ಜೀವನವನ್ನು ಮಾಡುತ್ತಾರೆ. ಅವರ ಬಗ್ಗೆ ನಮಗೆ ಆಸಕ್ತಿ ಇರುವುದರಿಂದ ಅವರಿಗೆ ಸಹಾನುಭೂತಿಯಿಂದ ಸಹಾಯ ಮಾಡಬೇಕೆಂದು ಹೇಳುತ್ತೇನೆ. ಮಾನ್ಯ ಮುಖ್ಯಮಂತ್ರಿಯವರು ಅಲ್ಲಿಗೆ ಹೋದಂಥ ಕಾಲದಲ್ಲಿ ಈ ಬಗ್ಗೆ ಜನರಿಗೆ ಅಶ್ವಾಸನೆ ಕೊಟ್ಟಿದ್ದಾರೆ. ಇನ್ನು ನಮ್ಮಲ್ಲಿ ನ್ಯಾಷನಲ್ ಅಪರೇಟ್ ಪ್ರಕಾರ 23 ಪರ್ಸೆಂಟ್ ಫಾರಿಸ್ಟ್ ಇದೆ. ಇದರ ಅಭಿವೃದ್ಧಿ ಬಗ್ಗೆ ನಾವು 4 ವರ್ಷಗಳಿಂದ ಈ ಸದನದಲ್ಲಿ ಸತತವಾಗಿ ಹೇಳುತ್ತಿದ್ದೇವೆ. ನಮ್ಮ ಮೈದಾನ ಪ್ರದೇಶದಲ್ಲಿ ಸರಿಯಾದ ರೀತಿಯಲ್ಲಿ ಫಾರಿಸ್ಟನ್ನು ಬೆಳೆಸಿಲ್ಲ ಎಂದು ಘಂಟಾಘಂಟವಾಗಿ ಹೇಳಿದೂ ತಪ್ಪಾಗಲಾರದು. ನಮ್ಮ ಮರನಾಡು ಪ್ರದೇಶದಲ್ಲಿ ಮೊದಲು 15 ಪರ್ಸೆಂಟ್ ಫಾರಿಸ್ಟ್ ಇದ್ದುದು 14 ಪರ್ಸೆಂಟ್ ಆಯಿತು; ಈಗ 13 ಪರ್ಸೆಂಟ್ ಆಗಿದೆ. ಮುಂಬರುವ ವರ್ಷಗಳಲ್ಲಿ ಮಳೆ ಇಲ್ಲದೆ ಇದ್ದು ಇನ್ನೂ ಕಡಿಮೆಯಾಗಬಹುದು ಇನ್ನೊಂದು ವಿಚಾರವೇನೆಂದರೆ ಜುಲೈ, ಆಗಸ್ಟ್, ಸೆಪ್ಟೆಂಬರ್ ತಿಂಗಳು ಆದಮೇಲೆ ಇಲ್ಲಿ ಮಳೆ ಬಂದರೆ ಏನಾದರೂ ಬೆಳೆ ಉಂಟು ಇಲ್ಲದಿದ್ದರೆ ಆಹಾರದ ಅಭಾವ ಉಂಟಾಗುತ್ತದೆ. ಆಗ ಅಭಾವ ಪ್ರದೇಶ ಎಂದು ಡಿಕ್ಲೇರ್ ಮಾಡುವಂತೆ ಸಂದರ್ಭವು ಬರುತ್ತದೆ. ಅದರಿಂದ ಮರನಾಡು ಪ್ರದೇಶ ಮತ್ತು ಮೈದಾನ ಪ್ರದೇಶಗಳಲ್ಲಿ ಈ ಒಡರೈತರು ಯಾರಿದ್ದಾರೆ ಅವರಿಗೆ ಸಹಾಯ ಮಾಡಲೇ ಬೇಕೆಂದು ಹೇಳುವುದಕ್ಕೆ ಬಯಸುತ್ತೇನೆ. ಇಲ್ಲಿ ಟ್ರೀ ಪ್ಲಾಂಟ್ ಮತ್ತು ಕ್ರಾಪ್ ಪ್ಲಾಂಟ್ ಬೆಳೆಸುವುದಕ್ಕೆ ಗಮನವನ್ನು ಕೊಟ್ಟಿಲ್ಲ. ಇದು ಬರೀ ನಾಯ್ಡು ಭಾಷಣದಿಂದ ಬೆಳೆಯುವುದು. ಇದನ್ನು ಬೆಳೆಸುವ ಬಗ್ಗೆ ಕಾರ್ಯಕ್ರಮವನ್ನು ಹಾಕಿಕೊಳ್ಳಬೇಕೆಂದು ಹೇಳುತ್ತೇನೆ. ಈ ರಾಗಿ, ಭತ್ತ, ಹುರುಳಿಕಾಯಿ, ಮೂರು ತಿಂಗಳು, ಆರು ತಿಂಗಳಿಗೆ ಬರುವ ಭತ್ತ ಇವುಗಳನ್ನು ಬೆಳೆಸ

ಬಹುದು. ಆದರೆ ಫಾರೆಸ್ಟ್‌ನ್ನು ಬೆಳೆಸಬೇಕಾದರೆ 50 ವರ್ಷ ಬೇಕು. ನಮ್ಮ ಸರ್ಕಾರದವರು ಫಾರೆಸ್ಟ್ ಪ್ಲಾಂಟೇಷನ್ ಕಾರ್ಪೊರೇಷನ್ ಎಂದು ಈ ಒಂದು ಸಂಸ್ಥೆಯನ್ನು ರಚನೆ ಮಾಡಿದ್ದಾರೆ. ಇದರಲ್ಲಿ ಎಕ್ಸಿಕ್ಯೂಟಿವ್ ಮೇಂಟ್ ಇದೆ, ಸರ್ಕಸ್ ಹಣ ಇದೆ. ಆದರೆ ಇದು ಹೆಸರಿಗೆ ಮಾತ್ರ ಇದೆಯೇ ಹೊರತು ಯಾವ ಕಾರ್ಯಕ್ರಮವನ್ನೂ ಇದುವರೆಗೆ ಮಾಡಿಲ್ಲ. ಹಿಂದೆ ಈ ಮೈದಾನ ಪ್ರದೇಶದಲ್ಲಿ ಕಾಡನ್ನು ಬೆಳೆಸುತ್ತೀರಾ ಎಂದು ನಾವು ಕೇಳಿದ್ದೇವೆ ಅದಕ್ಕೆ ಉತ್ತರವೇ ಇಲ್ಲ. ಆದರೆ ತುಮಕೂರು ಜಿಲ್ಲೆ, ಚಿತ್ರದುರ್ಗ ಜಿಲ್ಲೆ, ಕೋರಾರ, ಶಿವಮೊಗ್ಗಗಳಲ್ಲಿ ಯೂಕಲಿಪ್ಟಸ್ ಪ್ಲಾಂಟಗಳನ್ನು ಬೆಳೆದಿದ್ದಾರೆ. ಅಲ್ಲಿ 10-15 ವರ್ಷಗಳಿಂದ ಆ ಮರಗಳನ್ನು ಬೆಳೆಸಿ ಈಗ ಭಾರಿ ಕಾಡು ಬೆಳೆದಿದೆ. ಈ ಮಾತನ್ನು ನಾನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಕಾಡನ್ನು ಬೆಳೆಸುವುದು ನಮ್ಮ ಭಾಷಣದಷ್ಟು ಸುಲಭವಲ್ಲ. ಅದಕ್ಕೆ ಹೆಚ್ಚಿನ ಗಮನವನ್ನು ಕೊಡಬೇಕಾಗುತ್ತದೆ. ಸರ್ಕಾರದವರು ಈ ಕಡೆಗೆ ಹೆಚ್ಚಿನ ಆಸಕ್ತಿಯನ್ನು ತೋರಿಸಬೇಕಾಗಿದೆ. ಈ ಫಾರೆಸ್ಟ್ ರೀಂಜ್ ಆಫೀಸರ್ ಆಗಲಿ, ಯಾರೇ ಆಗಲಿ ಈ ಮೈದಾನ ಪ್ರದೇಶಕ್ಕೆ ಬರುವುದಕ್ಕೆ ಇಷ್ಟಪಡುವುದಿಲ್ಲ. ಏಕೆಂದರೆ ಈ ಆಫೀಸರ್‌ಗೆ ಮರೆನಾದು ಪ್ರದೇಶಗಳ ಬಗ್ಗೆ ನಿರಾಸೆಯಾದ ಸಂಬಂಧವಿದೆ ಎಂಬುದು ಎಲ್ಲರಿಗೂ ಗೊತ್ತಿರತಕ್ಕಂಥ ವಿಷಯವಾಗಿದೆ. ಈ ರೀತಿ ಮಾಡಬಾರದು. ಇನ್ನು ಫಾರೆಸ್ಟ್ ನಲ್ಲಿರುವ ಸ್ಯಾಂಡರ್‌ಫುಡ್ ಪೀಸಸ್ ಅನ್ನು ಕೆಲವರು ಕಳ್ಳತನದಲ್ಲಿ ತೆಗೆದುಕೊಂಡು ಹೋಗುತ್ತಾರೆ. ಇದರಿಂದ ಬಡವರಿಗೆ, ಕೆತ್ತನೆ ಕೆಲಸಗಾರರಿಗೆ ಕಷ್ಟವಾಗುತ್ತಿದೆ. ಆದ್ದರಿಂದ ಫಾರೆಸ್ಟ್‌ನಲ್ಲಿರತಕ್ಕಂಥ ಸ್ಯಾಂಡರ್‌ಫುಡ್ ಪೀಸಸ್ ಅನ್ನು ಹೇಗೆ ಪುನರ್ರ್ಪ ಮಾಡಬೇಕೆಂಬುದನ್ನು ಯೋಚನೆ ಮಾಡಬೇಕಾಗಿದೆ. ಈ ಸ್ಯಾಂಡರ್‌ಫುಡ್ ಅನ್ನು ಬಡವರಿಗೆ, ಕೆತ್ತನೆ ಕೆಲಸಗಾರರಿಗೆ ಕೊಡಬಾರದು ಎಂದು ನಾನು ಹೇಳುವುದಿಲ್ಲ. ಇದನ್ನು ಬಡವರಿಗೆ, ಕೆತ್ತನೆ ಕೆಲಸಗಾರರಿಗೆ ಹೆಚ್ಚಿನ ಆಸಕ್ತಿ ವಹಿಸಿ ಕೊಡಬೇಕು ಎಂದು ಹೇಳುವುದರಲ್ಲಿ ನಾನು ಮೊದಲನೆಯವನು. ಮತ್ತೊಂದು ವಿಚಾರ ಬೇನೆಂದರೆ ನಮ್ಮ ಮೈದಾನ ಪ್ರದೇಶದಲ್ಲಿ ಯಾವ ನವಿಗಳೂ ಹುಟ್ಟುವುದಿಲ್ಲ, ಮಳೆಯೂ ಸರ್ಕಸ್ ಹೇಳುವುದಿಲ್ಲ. ನಮಗೆ ಯಾವ ಅರ್ಥಿಕ ಸಂಪತ್ತು ಇಲ್ಲ. ಆದ್ದರಿಂದ ನಮಗೆ ಗೊತ್ತಿದ್ದ ಹಾಗೆ ಅನೇಕ ಸಂದರ್ಭಗಳಲ್ಲಿ ಇಲ್ಲಿರುವ ಅಲ್ಪಸ್ವಲ್ಪ ಅರಣ್ಯಸಂಪತ್ತು ಪ್ರತಿವರ್ಷವೂ ಒಂದಲ್ಲ ಒಂದು ಕಾರಣದಿಂದ ಕಡಿಮೆಯಾಗುತ್ತಿದೆ. ನಮ್ಮ ಮಿತ್ರರು ಹೇಳಿದ ಹಾಗೆ ಹೈಡ್ರೊ ಎಕ್ಸ್‌ಕ್ಯುಟ್ ಪ್ರಾಜೆಕ್ಟ್ ಮತ್ತು ಶರಾವತಿ ಪ್ರಾಜೆಕ್ಟ್ ಕೆಲಸವನ್ನು ಮಾಡುತ್ತಿದ್ದಾರೆ. ಇದರಿಂದ ಸಾವಿರಾರು ಎಕರೆಗಳಷ್ಟು ಜಮೀನು ಇದರಲ್ಲಿ ಮುಳುಗಡೆಯಾಗುತ್ತವೆ. ಆದ್ದರಿಂದ ಸರ್ಕಾರದವರು ಇದರ ಬಗ್ಗೆ ಏನು ತೀರ್ಮಾನ ತೆಗೆದುಕೊಂಡಿದ್ದಾರೆ ಎಂಬುದನ್ನು ಹೇಳಬೇಕು. ಇನ್ನು ಥರ್ಮರ್ ಪ್ಲಾಂಟನ್ನು ತೆರೆಯುವ ಬಗ್ಗೆ ಸರ್ಕಾರದವರು ಏನೂ ಯೋಚನೆ ಮಾಡಿಲ್ಲ. ಇದರ ಬಗ್ಗೆ ಏನು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದಾರೆಯೋ ಗೊತ್ತಿಲ್ಲ. ಇಲ್ಲಿ ಈ ಒಂದು ಪರಿಸ್ಥಿತಿ ಇರುವುದರಿಂದ, 25-30 ಸಾವಿರ ಬಡರೈತರು ಏನಿದ್ದಾರೆ ಅವರಿಗೆ ಹೆಚ್ಚಿನ ಸಹಾಯವನ್ನು ಮಾಡಬೇಕಾಗಿದೆ. ಮಾನ್ಯ ಮುಖ್ಯಮಂತ್ರಿಯವರೂ ಈ ವಿಚಾರಗಳನ್ನೆಲ್ಲಾ ಮನಗಂಡಿದ್ದಾರೆ. ತಮಗೆ ಗೊತ್ತಿದ್ದ ಹಾಗೆ ಬಡರೈತರು ಈ ಫಾರೆಸ್ಟ್‌ನೊಳಗೆ ನುಗ್ಗುವುದಿಲ್ಲ. ಏಕೆಂದರೆ ಅವರಿಗೆ ಭಯ. ಈ ಸಾಹುಕಾರರು ಈ ಫಾರೆಸ್ಟ್‌ನಲ್ಲಿ 40 ಎಕರೆ ಜಮೀನನ್ನು ಮಾಡಿಕೊಂಡಿದ್ದಾರೆ. ಬಡರೈತರಿಗೆ ಜಮೀನು ಇಲ್ಲವಾಗಿದೆ. ಆದ್ದರಿಂದ ಈ ದೇಶದ ಬೆನ್ನು ಮೂಳೆಯಾಗಿರುವ ರೈತರು ಏನಿದ್ದಾರೆ ಅವರನ್ನು ಕಾಪಾಡಬೇಕಾದ್ದು ಸರ್ಕಾರದ ಕರ್ತವ್ಯವಿದೆ. ಆದ್ದರಿಂದ ಮಾನ್ಯ ಶಿರಾಳ್ಳ ಚಂದ್ರಶೇಖರ್‌ರವರು ಈ ಬಗ್ಗೆ ಏನು ಒಂದು ತರಾವಣು ತಂದಿದ್ದಾರೆ ಅದನ್ನು ನಾನು ಸ್ವಾಗತಿಸುತ್ತೇನೆ. ಈ ಬಗ್ಗೆ ನಾನು ಕೆಲವೊಂದು ಸಲಹೆಗಳನ್ನು ಕೊಡುವುದಕ್ಕೆ ಬಯಸುತ್ತೇನೆ. ಈಗ ನಮ್ಮ ಕಡೆ 13 ಪರ್ಸೆಂಟ್ ಫಾರೆಸ್ಟ್ ಏನಿದೆ ಇದನ್ನು 23 ಪರ್ಸೆಂಟ್ ನ್ಯಾಷನಲ್ ಅವರೇಜಿಗೆ ತರಬೇಕಾದರೆ ಯಾವ ರೀತಿಯ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂಬುದರ ಬಗ್ಗೆ ಒಂದು ಸಮಿತಿಯನ್ನು ರಚನೆ ಮಾಡಿದರೆ ಯಾವ ಒಂದು ತಪ್ಪೂ ಆಗುವುದಿಲ್ಲವೆಂದು ನಾನು ಹೇಳುತ್ತೇನೆ. ಇದರಲ್ಲಿ ಪಬ್ಲಿಕ್ಸ್, ಲೆಡಿನ್‌ಲೇಟರ್ಸ್, ಆಫೀಸರ್ಸ್ ಇದ್ದರೆ ಇದರ ಬಗ್ಗೆ ಕೂಲಂಕಷವಾಗಿ ವಿಚಾರ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಈಗ ನಮಗೆ ಈ ಅರಣ್ಯಗಳಿಂದ 31-40 ಕೋಟಿ ರೂಪಾಯಿಗಳ ವರಪಾನ ಬರುತ್ತಿದೆ. ಆದರೆ ಈ ಬಗ್ಗೆ ಮಾಡುತ್ತಿರತಕ್ಕಂಥ ಕಾರ್ಯಕ್ರಮಗಳು ಸಾಲದಾಗಿದೆ ಆದ್ದರಿಂದ ಈ ಮೈದಾನ ಪ್ರದೇಶಗಳ ಬಗ್ಗೆ ಹೆಚ್ಚಿನ ಆಸಕ್ತಿಯನ್ನು ವಹಿಸಿ ಇಲ್ಲಿ ಪರ್ಯಂಟ್ ಫಾರೆಸ್ಟ್‌ನ್ನು ಮಾಡುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡಬೇಕು. ಇಲ್ಲಿ ಫಾರೆಸ್ಟ್

ಪ್ಲಾಂಟೇಷನ್ ಕಾರ್ಪೊರೇಷನ್‌ನವರು ಯಾವ ಒಂದು ಮರವನ್ನೂ ಬೆಳೆಸಿಲ್ಲ. ಆದ್ದರಿಂದ ಮರನಾಡು ಪ್ರದೇಶದಲ್ಲಿ ಯಾವ ರೀತಿ ಮರಗಳು ಇದೆಯೋ ಅದೇ ರೀತಿಯಲ್ಲಿ ಈ ಮೈದಾನ ಪ್ರದೇಶದಲ್ಲಿ ನಿರ್ದಿಷ್ಟವಾದ ಪ್ಲಾಂಟ್ಸ್ ಪ್ಲೋಗ್ರಾಮ್ ಹಾಕಿಕೊಂಡು ಪಾರಸ್ವನ್ನು ಬೆಳೆಸಬೇಕು. ಕೊನೆಯದಾಗಿ ನಮ್ಮ ಮಿತ್ರರು ತಂದಿರತಕ್ಕಂಥ ಠರಾವನ್ನು ಸಂಪೂರ್ಣವಾಗಿ ಬೆಂಬಲಿಸುತ್ತಾ ಈ ಸಮಸ್ಯೆಯನ್ನು ಕೂಲಂಕಷವಾಗಿ ಪರಿಶೀಲನೆ ಮಾಡಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಸಿ. ಟಿ. ಗುಡ್ಡಕಾಯಿ (ಗೋಕಾಕ್)—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ಮಾನ್ ಶೀರಾಳಿ ಚಂದ್ರಶೇಖರ್‌ರವರು ತಂದಿರತಕ್ಕಂಥ ನಿರ್ಣಯವನ್ನು ಬೆಂಬಲಿಸುತ್ತಾ ಕೆಲವು ಮಾತುಗಳನ್ನು ಹೇಳಬಯಸುತ್ತೇನೆ. ಎಷ್ಟೋ ಮಾನ್ಯ ಸದಸ್ಯರು ಮರನಾಡು ಭಾಗ ದಲ್ಲರುವ ಸಮಸ್ಯೆಗಳನ್ನು ಹೇಳಿ. ಅಲ್ಲಿಯ ಜನರ ಸಮಸ್ಯೆ ಹೇಗೆ ಬಗೆಹರಿಸಬೇಕೆನ್ನುವ ಬಗ್ಗೆ ಅವರು ತಿಳಿಸಿದ್ದಾರೆ. ಆದರೆ ಬೆಳಗಾಂ ಜಿಲ್ಲೆಯ ಪರಿಸ್ಥಿತಿಯೇ ಬೇರೆ. ನಿಜವಾಗಿಯೂ ಈ ಬೆಳಗಾಂ ಜಿಲ್ಲೆಯಲ್ಲಿ ಬಾಂಬೆ ಕರ್ನಾಟಕದ ಕಡೆ ಕ್ರಿಮಿನರ್ ಎಕ್ಸ್‌ಟ್ರೆಮಿಸ್‌ನಲ್ಲಿ ಬರತಕ್ಕಂಥ ಬೆಡರು, ನಾಯಕರು ಈತಾದಿ ಜನರಿದ್ದಾರೆ. ಇವರ ಮೊದಲನೆ ಉದ್ಯೋಗವೇನೆಂದರೆ ದರೋಡೆ, ಖೂನಿ, ಕಳ್ಳತನ ಮತ್ತು ಬಟ್ಟೆಸರಾಯಿ ಮಾಡುತ್ತಾಇದ್ದರು. ಬಾಂಬೆ ಕರ್ನಾಟಕ ದವರು ಇವರಿಗೆ ಎಕ್ಸ್‌ಕ್ರಿಮಿನರ್ ಟ್ರೈಬ್ಸ್ ಎಂದು ಹೆಸರಿಟ್ಟು ಅವರಿಗೆ ಕೆಲವು ಸವಲತ್ತು ಕೊಡ ಬೇಕೆಂದು ಹೇಳಿ ಅವರ ಮೊದಲನೆ ದಂಧೆ ಬಿಡಿಸಬೇಕೆಂದು ಪ್ರಯತ್ನ ಮಾಡಿದ್ದಾರೆ. ಅವರಿಗೆ ಹೊರಗಿನ ಜನರ ಸಂಪರ್ಕ ಸಿಕ್ಕ ಮೇಲೆ ಅವರಲ್ಲಿ ಸುಧಾರಣೆ ಯಾಗುವ ಸ್ಥಿತಿ ಕಂಡುಬಂತು. ಅವರು ಗುಡ್ಡಗಾಡಿನಲ್ಲಿನ ಹಳೆಯ ವ್ಯವಸಾಯ ಬಿಟ್ಟು ಈ ಭೂಮಿಸಾಗು ಮಾಡುವ ಒಕ್ಕಲುತನದ ವ್ಯವಸಾಯದಿಂದ ನಮ್ಮ ಮುಂದಿನ ಮಕ್ಕಳ ಕರ್ಯಾಣ ಆಗುತ್ತದೆ, ಮತ್ತು ದೇಶದ ಕರ್ಯಾಣ ಆಗುತ್ತದೆ ಎಂದು ತಿಳಿದುಕೊಂಡಮೇಲೆ ಗುಡ್ಡದ ಅರಣ್ಯ ಭೂಮಿಯನ್ನು ಸಾಗುವಳಿ ಮಾಡಿ ಕೊಂಡು ತಮ್ಮ ಉಪಜೀವನವನ್ನು ನಡೆಸಿಕೊಂಡು ಬಂದಿದ್ದಾರೆ. ಈ ಬೆಳಗಾಂ ಜಿಲ್ಲೆಯಲ್ಲಿ ಗೋಕಾಕ್ ತಾಲ್ಲೂಕು, ಬೆಳಗಾಂ, ಸವದತ್ತಿ ತಾಲ್ಲೂಕಿನಲ್ಲಿ ದಟ್ಟವಾದ ಅರಣ್ಯವೇ ಇಲ್ಲ. ಅಲ್ಲಿರುವ ಅರಣ್ಯದಲ್ಲಿ ದೊಡ್ಡ ದೊಡ್ಡ ಗಿಡಗಳು ಸಹ ಇಲ್ಲ ಹಣೆ ಬರುವಂತೆಯೇ ಇಲ್ಲ. ಆ ಅರಣ್ಯ ಭೂಮಿ ಯನ್ನು ಅಲ್ಲಿನ ಹರಿಜನರು ಬೇರೆ ಗತಿ ಇಲ್ಲದೆ ಸಾಗು ಮಾಡುತ್ತಾ, ಉಪಜೀವನ ಮಾಡಿಕೊಂಡು ಬಂದರು. ಆ ಪ್ರದೇಶದಲ್ಲಿ ಕಬ್ಬಿಣ ತ್ಯಾಜ್ಯ ದೊಡ್ಡ ಬೆಳೆಗಳನ್ನು ಬೆಳೆಯುವುದಕ್ಕೆ ಆಗುವುದಿಲ್ಲ. ಅಲ್ಲಿ ಅಂದರೆ ಅತಿಕ್ರಮಣ ಮಾಡಿದ ಅರಣ್ಯ ಭೂಮಿಯಲ್ಲಿ ಹೆಚ್ಚಾಗಿ ನೆಚ್ಚಿ, ಹುರಳಿ, ಜೋಳ ಇಂಥ ಬೆಳೆಗಳನ್ನು ಬೆಳೆಯಬಹುದು ಮತ್ತು ಅಲ್ಲಿ ಮಳೆಯು ಸಹ ಕಡಿಮೆ. ಅಂಥ ಕಡೆ ಇವರುಗಳು ತಮ್ಮ ಹೆಂಡತಿ ಮಕ್ಕಳುಗಳ ನೆತ್ತಿಯ ಮೇಲೆ ಕಲ್ಲು ಮುಳ್ಳು ಹೊತ್ತು ಆ ಅರಣ್ಯ ಭೂಮಿಯನ್ನು ಸಾಗು ಮಾಡಿದ್ದಾರೆ. ತಾವು ಅಂಥ ಭೂಮಿಯನ್ನು ಅವರಿಂದ ಈಗ ಕಸಿದುಕೊಂಡು ಅರಣ್ಯ ಮಾಡುವುದು ಕಷ್ಟವಾಗುತ್ತದೆ. ಅಲ್ಲಿನ ಜನರ ಆರ್ಥಿಕಸ್ಥಿತಿ ಚಿಂತಾಜನಕವಾಗಿದೆ. ಇವತ್ತಿನ ದಿವಸ ಸರ್ಕಾರದವರು ಅರಣ್ಯ ಸಂಪತ್ತು ನಷ್ಟವಾಗುವುದರಿಂದ ಮಳೆ ಬೆಳೆ ನಷ್ಟವಾಗುತ್ತಿದೆ ಎಂದು ಹೇಳುತ್ತಿದ್ದು. ಭೂಮಿ ಇಲ್ಲದವರಿಗೆ ಭೂಮಿಯನ್ನು ಕೊಡಬೇಕೆಂಬ ನಮ್ಮ ಸರ್ಕಾರದ ಹಣ ನಮ್ಮ ಪಕ್ಷದ ದೋರಣೆ ಮತ್ತೊಂದುಕಡೆ ಅಂಥವರಿಂದ ಈ ಅರಣ್ಯ ಭೂಮಿಯನ್ನು ಕಸಿದು ಕೊಂಡರೆ ಅವರ ಪರಿಸ್ಥಿತಿ ಚಿಂತಾಜನಕವಾಗುತ್ತದೆಂದು ನಾನು ಈ ಸಂದರ್ಭದಲ್ಲಿ ಸರ್ಕಾರಕ್ಕೆ ತಿಳಿಸಬಯಸುತ್ತೇನೆ. ಅದೇ ಪ್ರಕಾರ ಬೆಳಗಾಂ ಜಿಲ್ಲೆಯ ಖಾಸಗೀ ಜನರ ವಶದಲ್ಲಿರತಕ್ಕ ಅರಣ್ಯ ವನ್ನು ಸರ್ಕಾರದವರು ತಮ್ಮ ವಶಕ್ಕೆ ತೆಗೆದುಕೊಂಡು ಗಿಡಗಳನ್ನು ಬೆಳೆಸುವುದಕ್ಕೆ ಪ್ರಯತ್ನ ಮಾಡುವುದು ಸೂಕ್ತವೆಂದು ಈ ಸಂದರ್ಭದಲ್ಲಿ ನಾನು ಸೂಚನೆ ಕೊಡಬಯಸುತ್ತೇನೆ. ಅದೇ ಪ್ರಕಾರ ಅರಣ್ಯ ಪ್ರದೇಶಗಳಲ್ಲಿರತಕ್ಕಂತಹ ಜನರ ಸ್ಥಿತಿಗತಿಗಳನ್ನು ತಿಳಿದುಕೊಂಡು ಅವರು ನಿಜ ವಾಗಿ ಬದಲರಾಗಿದ್ದಾರೆಯೇ ಅಥವಾ ಅವರಿಗೆ ಬೇರೆ ಎಲ್ಲೆಯಾದರೂ ಜಮೀನು ಇದೆಯೇ ಎಂಬ ಅಂಕಿ ಅಂಶಗಳನ್ನೆಲ್ಲ ಸರ್ಕಾರದವರು ತಿಳಿದುಕೊಂಡು ಬದಲರಾದಂತಹವರಿಗೆ ಈ ಅರಣ್ಯ ಭೂಮಿ ಯನ್ನು ಕೊಡುವುದಕ್ಕೆ ಯಾವ ಆದ್ದಿ ಇಲ್ಲ ಎಂದು ಹೇಳುತ್ತೇನೆ. ಈಗಾಗಲೇ ನಮ್ಮ ಸರ್ಕಾರ ದವರು, ರೆವಿನ್ಯೂ ಭೂಮಿಯನ್ನು ಖಾಸಗೀ ರೀತಿಯಿಂದ ಎನ್‌ಕ್ಲೋಜ್‌ಮೆಂಟ್ ಮಾಡಿದ್ದನ್ನು ರೆಗ್ಯುಲರಿಸ್ ಮಾಡಿ ಕೊಟ್ಟಿದ್ದಾರೆ. ಅದೇ ರೀತಿ ಅರಣ್ಯ ಭೂಮಿಯನ್ನು ಸಾಗು ಮಾಡಿ

ಕೊಂಡು ಬಂದಂತ ಬಡ ಜನರಿಗೆ ಆ ಭೂಮಿಯನ್ನು ರೆಗ್ಯುಲೇಷನ್ ಮಾಡಿಕೊಡಬೇಕೆಂದು ನಾನು ಸರ್ಕಾರವನ್ನು ಕಳಕಳಿಯಿಂದ ಪ್ರಾರ್ಥಿಸಿಕೊಳ್ಳುತ್ತೇನೆ. ಈ ಗಾಗಲೇ ಇರುವಂತಹ ಕಟ್ಟಿಗೆಯ ಕಳ್ಳ ಸಾಗಾಣಿಕೆಯನ್ನು ನಿಲ್ಲಿಸಿ, ಗಿಡಗಳನ್ನು ಕಡಿಯುವುದಕ್ಕೆ ಅನುದ ಕೊಡದೆ ಇದ್ದ ಗಿಡಗಳನ್ನು ಸಂರಕ್ಷಣೆ ಮಾಡಿದರೆ ಅರಣ್ಯ ಸಂಪತ್ತು ಬೆಳೆಯುವುದರಲ್ಲಿ ಸಂದೇಹವಿಲ್ಲ. ಜನತೆಗೆ ಭೂಮಿಯನ್ನು ಕೊಡುವಾಗ ನೀವು ಆ ಭೂಮಿಯಲ್ಲಿ ಇಂತಿಷ್ಟು ಗಿಡಗಳನ್ನು ಬೆಳಸಬೇಕೆಂಬ ಕಂಡೀಷನ್ ಮೇಲೆ ಕೊಟ್ಟರೆ ಅವರುಗಳು ಸಹ ಆಸಕ್ತಿ ವಹಿಸಿ ಗಿಡಗಳನ್ನು ಹಾಕಿ ಅರಣ್ಯ ಸಂಪತ್ತು ಬೆಳೆಯುವುದಕ್ಕೆ ಅನುಕೂಲ ಮಾಡಿಕೊಡುತ್ತಾರೆಂದು ಹೇಳಬಯಸುತ್ತೇನೆ. ಈ ಯೋಜನೆಗಳನ್ನೆಲ್ಲ ಬಿಟ್ಟು ಬಡವರಿಂದ ಭೂಮಿಯನ್ನು ಕನಿಡುಕೊಂಡರೆ ಅವರ ಕೈಯಲ್ಲಿದ್ದ ಅನ್ನದ ತುತ್ತನ್ನು ಕನಿಡುಕೊಂಡಂತಾಗುತ್ತದೆ. ಈ ಗಾಗಲೇ ನಮ್ಮ ಸರ್ಕಾರದವರು ಅರಣ್ಯ ಸಂಪತ್ತನ್ನು ಬೆಳೆಸಬೇಕೆಂದು ಮಾಡಿರುವ ಕಾಯಿದೆ ಕಾನೂನುಗಳು ಅರಣ್ಯ ಇಲಾಖೆಯ ಅಧಿಕಾರಿಗಳಿಗೆ ಪ್ರಯೋಜನವಾಗಿವೆಯೇ ಹೊರತು ಜನಸಾಮಾನ್ಯರಿಗೆ ಅನುಕೂಲವಾಗಿಲ್ಲ ಅವರುಗಳು ಕಿರುಕುಳಕ್ಕೆ ಈಡಾಗಬೇಕಾಗಿದೆ. ಆದಕಾರಣ, ಸರ್ಕಾರದವರು ಈ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ. ಇಷ್ಟು ಹೇಳಿ, ಮಾನ್ಯ ಶಿರಾಳಿ ಚಂದ್ರಶೇಖರ್‌ರವರು ತಂದಿರುವ ನಿರ್ಣಯವನ್ನು ಬೆಂಬಲಿಸುತ್ತಾ ಮಾನ್ಯ ಅಧ್ಯಕ್ಷರನ್ನು ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

† ಶ್ರೀ ಸಿ. ಬೈರೇಗೌಡ (ವೇಮಗಲ್).—ಮಾನ್ಯ ಉಪಾಧ್ಯಕ್ಷರೇ, ಆಗಾಗ ಮಾನ್ಯ ಶಿರಾಳಿ ಚಂದ್ರಶೇಖರ್‌ರವರು ಒಳ್ಳೆಯ ಕೆಲಸಗಳನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಅಂಥ ಒಂದು ಪ್ರಯತ್ನವನ್ನು ಇವತ್ತಿನ ದಿವಸ ಮಾಡಿದ್ದಾರೆ. ಅವರು ತಂದಿರತಕ್ಕ ಈ ನಿರ್ಣಯಕ್ಕೆ ನನ್ನ ಸಂಪೂರ್ಣವಾದ ಬೆಂಬಲವನ್ನು ಸೂಚಿಸಿ ನಾಲ್ಕು ಮಾತುಗಳನ್ನು ಆಡಬಯಸುತ್ತೇನೆ. ಇವತ್ತು ಕರ್ನಾಟಕದಲ್ಲಿ ರಾಷ್ಟ್ರೀಯ ಅರಣ್ಯದ ಒಂದು ಮಟ್ಟವನ್ನು ಆಳತೆ ಮಾಡುವುದಾದರೆ, ಇಲ್ಲದಿರತಕ್ಕ ಅರಣ್ಯ ಸಂಪತ್ತು ಕಡಿಮೆ. ಪ್ರಕೃತಿಯ ಸಮತೋಲನವಾದೇಕಾದರೆ ಶೇಕಡ 35ರಷ್ಟು ಅರಣ್ಯ ಸಂಪತ್ತು ದೇಶದಲ್ಲಿ ಇರಲೇಬೇಕೆಂಬುದು ವೈಜ್ಞಾನಿಕ ಸಿದ್ಧಾಂತವಾಗಿದೆ. ಆದರೆ ಇವತ್ತಿನ ದಿವಸ 1947 ರಿಂದ ಇಲ್ಲಿಯವರೆಗೂ ಆಡಳಿತ ಪಕ್ಷದವರು ನಮ್ಮ ರಾಜ್ಯದಲ್ಲಿ ಕಾಡನ್ನು ಯಾವ ರೀತಿಯಾಗಿ ಕಾಪಾಡಿಕೊಂಡು ಬಂದಿದ್ದಾರೆಂಬುದನ್ನು ನೋಡಬೇಕಾದ ಅವಶ್ಯಕತೆ ಇದೆ. ಅವರು ಈ ವೈಜ್ಞಾನಿಕ ಸಿದ್ಧಾಂತಕ್ಕೆ ವ್ಯತಿರಿಕ್ತವಾಗಿ ಕಾಡನ್ನು ಒಂದು ತೇಗಿ ನೀರು ಕುಡಿದಿದ್ದಾರೆ. ಇದೇ ಸದನದಲ್ಲಿ ನಾನು ಪದವ್ಯನಾಗಿ ಬಂದವೇರೆ ಮೇತು ಅದಕ್ಕಿಂತ ಈ ಬಗ್ಗೆ ಆನೇ ಉದಾಹರಣೆಗಳ ಮೂಲಕ ಪ್ರಸ್ತಾಪವಾಗಿದೆ. ನಾನು ಬಂದ ವೇಲೂ ಸಹ ಕೆಲವು ಪ್ರಸ್ತಾಪಗಳನ್ನು ಮಾಡಿದ್ದೇನೆ. ಇದೇ ಕೋರಾರ ಜಿಲ್ಲೆಯ ಸಿಡ್ಲಘಟ್ಟ ಮತ್ತು ಚಿಂತಾಮಣಿ ತಾಲ್ಲೂಕುಗಳಲ್ಲಿ 6 ಸಾವಿರ ಎಕರೆ ಜಮೀನನ್ನು ಭೂಮಿ ಇಲ್ಲದೆ ಇರತಕ್ಕ ಜನರು ಸಾಗು ಮಾಡಿದ್ದರು. ಅವರಲ್ಲಿ 2 ಸಾವಿರ ಜನ ಭೂಮಿ ಇಲ್ಲದೆ ಇರತಕ್ಕ ಜನರನ್ನು ಜೈಲಿನಲ್ಲಿ ಇಡಲಾಗಿದೆ. ಯಾರು ಭೂಮಿ ಇಲ್ಲದೆ ತಮ್ಮ ಕೈಯಲ್ಲಿ ಶಕ್ತಿ ಇದೆಯೆಂದು ಮತ್ತು ಆ ಭೂಮಿಯಲ್ಲಿ ಬೆಳೆ ಕೊಡತಕ್ಕ ಶಕ್ತಿ ಇದೆಯೆಂದು ಮತ್ತು ಆ ಎರಡು ಶಕ್ತಿಗಳನ್ನು ಬಳಸಿ ಅನ್ನದ ಕೊರತೆಯನ್ನು ನೀಗುತ್ತೇವೆಂದು ಹೋದರೋ ಅಂದವರಿಗೆ ಸರ್ಕಾರ ಕೊಟ್ಟಿದ್ದು ಸೆರೆ ಮನೆಯವಾಸ. ಇದೇ ಅರಣ್ಯ ಇಲಾಖೆಯಲ್ಲಿ ಒಬ್ಬ ಡಿವಿಷನ್ ಆಫೀಸರ್ ಮತ್ತು 10 ಜನ ರೇಂಜ್ ಆಫೀಸರ್‌ಗಳು ಸೇರಿ ಸರ್ಕಾರದ ಹಣವನ್ನು ಲೂಟಿ ಮಾಡಿದ್ದಾರೆ. ಆ ಬಗ್ಗೆ ಸರ್ಕಾರದವರು ಅವರನ್ನು ಸಸ್ಪೆಂಡ್ ಮಾಡಿ ವಿಚಾರಣೆ ಮಾಡಿದರು. ಆದರೆ ಯಾರಿಗೆ ಯಾವ ಶಿಕ್ಷೆಯನ್ನು ಕೊಟ್ಟರೆಂಬುದು ತಿಳಿಯಲಿಲ್ಲ. ಅದಕ್ಕೆ ನಾನು ಹೇಳುವುದೇನೆಂದರೆ ತಪ್ಪಿತಸ್ಥರು ಯಾರಿದ್ದಾರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಎಂದು, ನನಗೆ ಗೊತ್ತಿರುವ ಹಾಗೆ ಯಾರಿಗೆ ಭೂಮಿ ಇಲ್ಲ ಯಾರಿಗೆ ಭೂಮಿ ಯನ್ನು ಉಳಿತಕ್ಕ ಶಕ್ತಿ ಇದೆ, ಯಾರು ದೇಶಕ್ಕೆ ಅನ್ನವನ್ನು ಕೊಡುತ್ತಾರೆ ಅಂಥವರನ್ನು ಸೆರೆಯಲ್ಲಿ ಇಟ್ಟಿದ್ದಾರೆಯೇ ಹೊರತು ತಪ್ಪಿತಸ್ಥರ ಮೇಲೆ ತಕ್ಕ ಕ್ರಮವನ್ನು ತೆಗೆದುಕೊಂಡಿಲ್ಲ. ಒಂದು ಸಾರಿ ಮಾನ್ಯ ಕಂದಾಯ ಮಂತ್ರಿಗಳು ಸಹ ಆ ಪ್ರದೇಶಕ್ಕೆ ಬಂದಿದ್ದರು ; ಆಗ ನಾನು ಸಹ ಹೋಗಿದ್ದೆ. ಆಗ ನಾನು ಅವರೊಡನೆ ಮಾತನಾಡಿ, ಇಲ್ಲಿನ ಜನರು ತುಂಬ ತೊಂದರೆಗೊಳಗಾಗಿದ್ದಾರೆಂದು ಮತ್ತು ಅವರಿಗೆ ವ್ಯವಸಾಯಕ್ಕೆ ಯೋಗ್ಯವಾದ ಭೂಮಿಯನ್ನು ಕೊಡುವ ವ್ಯವಸ್ಥೆಯನ್ನು ಮಾಡುವ ಸಲುವಾಗಿ ಈ ವಿಚಾರಗಳನ್ನು ಅರಣ್ಯ ಮಂತ್ರಿಗಳಿಗೆ ತಿಳಿಸಬೇಕೆಂದು ಕೇಳಿಕೊಂಡದ್ದಕ್ಕೆ ಆಗಲಿ ಎಂದು ಅವರು ಆಶ್ಚರ್ಯನೇ ನೀಡಿದ್ದರು, ಆದರೆ ಅವರು ಬಂದು ಹೋಗಿ 4 ವರ್ಷಗಳಾಗಿರಬಹುದು ; ಇದುವರೆಗೂ ಆ ಜನರಿಗೆ ಯಾವ ಅನುಕೂಲವೂ ಆಗಿಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿ ಗೌಡ.—ಆ ಕಾರ್ಯಕ್ರಮ ನನಗೆ ಸಂಬಂಧಪಟ್ಟದ್ದರಿಂದ ಬಹಳ ಮುಖ್ಯವಾದುದರಿಂದ ಮಾತನಾಡುತ್ತಿದ್ದೇನೆ. ನನಗೆ ತಿಳಿದ ವಿಷಯವನ್ನು ನಾನು ಸಂಬಂಧಪಟ್ಟ ಖಾತೆಯ ಮಂತ್ರಿಗಳಿಗೆ ತಿಳಿಸಿದ್ದೇನೆ.

ಶ್ರೀ ಸಿ. ಬೈರೇಗೌಡ.—ಅವರು ಹೇಳಿದ್ದು ಸಂತೋಷವಾಯಿತು. ಹಾಗಾದರೆ ಆ ಸಮಸ್ಯೆ ಇನ್ನೂ ಕಾಡಿನಲ್ಲಿಯೇ ಇದೆ, ಸೆಕ್ಯುಟರಿಯೇಟ್‌ಗೂ ಬಂದಿಲ್ಲ; ಒಟ್ಟಿನಲ್ಲಿ ಆ ಸಮಸ್ಯೆ ಬಗೆಹರಿದಿಲ್ಲ. ಈ ವಿಚಾರವನ್ನು ಇವತ್ತಿನ ದಿವಸ ಸಾರ್ವಜನಿಕ ಲೆಕ್ಕಪತ್ರ ಸಮಿತಿಯಲ್ಲಿ ಸಹ ಪ್ರಸ್ತಾಪ ಮಾಡಿದ್ದೀರಿ. ಇದಕ್ಕೆ ಅಡ್ಡಿತ ನಡೆಸತಕ್ಕ ಪಕ್ಷವು ದೇಶದ ಹಿತದೃಷ್ಟಿಯಿಂದ ಯಾವ ರೀತಿ ಅರಣ್ಯವನ್ನು ಬೆಳೆಸಬೇಕೆಂಬುದನ್ನು ಯೋಚನೆ ಮಾಡಬೇಕಾಗಿದೆ.

ದಕ್ಷಿಣ ಕನ್ನಡದಲ್ಲಿ ನಡೆದಂಥ ವಿಷಯವನ್ನು ಸಾರ್ವಜನಿಕ ಲೆಕ್ಕಪತ್ರ ಸಮಿತಿಯಲ್ಲಿ ಚರ್ಚೆ ಮಾಡಿ ವರದಿಯಲ್ಲಿ ಪ್ರಕಟಿಸಲಾಗಿದೆ. ಅದರ ಮೇಲೂ ಕೂಡ ಸರ್ಕಾರದವರು ತಕ್ಕ ಕ್ರಮ ತೆಗೆದುಕೊಂಡಿಲ್ಲ. ಅಲ್ಲಿನಲ್ಲಿದ್ದರೆ ನಿಜವಾಗಿಯೂ ಹೊಟ್ಟೆ ಉರಿಯುತ್ತದೆ. ದೊಡ್ಡ ದೊಡ್ಡ ಯುಕಲಿಪ್ಟಸ್ ಮರಗಳನ್ನು ಕಡಿದು ದೇಶದ ಬಹಳ ಬಡವರಾಗಿರತಕ್ಕ ಬಿಲ್ಗೂ ಅಮರಿಗೆ, ಅವರ ಹರಿಹರದ ಪಾಲಿಫೈಬರ್‌ಗೆ ಕೇವಲ 24 ರೂಪಾಯಿಗಳಿಗೆ ಟನ್‌ನಂತೆ ಅವರಿಗೆ ತರಾತುರಿಯಿಂದ ಮರ ಕಡಿಯುವುದಕ್ಕೆ ಅವಕಾಶ ಕಲ್ಪಿಸಿಕೊಟ್ಟಿದ್ದಾರೆ.

12-30 P. M.

(ಅಧ್ಯಕ್ಷರು ಪ್ರೀತವನ್ನು ಅಲಂಕರಿಸಿದರು)

ಅವರು ಸಂಜೆಯಾಗುವವರೆಗೆ ಕ್ಷಪಾಟಾಕ್ಷದಿಂದ ಒಂದನೆಯ ಸ್ಥಾನದ ಶ್ರೀಮಂತರಾಗಿದ್ದಾರೆ. ಮೊದಲನಿಂದಲೂ ದೇಶದ ಎರಡನೆಯ ಶ್ರೀಮಂತರಾಗಿದ್ದ ಅವರು ಈಗ ಒಂದನೆಯ ಸ್ಥಾನಕ್ಕೆ ಬಂದಿದ್ದಾರೆ. ಅಂಥವರಿಗೆ 24 ರೂಪಾಯಿಗಳಿಗೆ ಟನ್‌ನಂತೆ ಯುಕಲಿಪ್ಟಸ್ ಮರವನ್ನು ಮಾರುತ್ತಾ ಇರುವುದರಿಂದ ಅವರಿಗೋಸ್ಕರವೇ ಅರಣ್ಯವನ್ನು ಬೆಳೆಸಬೇಕಾಗಿದೆಯೆ ಎನ್ನುವುದನ್ನು ನಾವು ಪ್ರಶ್ನೆ ಮಾಡಬೇಕಾಗಿದೆ. ಸರ್ಕಾರದವರು ಅರಣ್ಯವನ್ನು ರಕ್ಷಣೆ ಮಾಡಬೇಕು. ಆದರೆ ಇವರು ಮಾಡುತ್ತಾ ಇರತಕ್ಕ ವ್ಯವಹಾರವನ್ನು ನೋಡಿದರೆ, ಅರಣ್ಯ ಇಲ್ಲದಿದ್ದರೂ ಕೂಡ ಚಿಂತೆಯಿಲ್ಲ ಎನ್ನುವಂತಾಗುತ್ತದೆ. ಲಕ್ಷಾಂತರ ಜನ ಬೀದಿ ಪಾಲಾಗುತ್ತಿದ್ದಾರೆ. ದೇಶದಲ್ಲಿ ಕಷ್ಟಪಡತಕ್ಕ ಜನ ತಮಗೆ ಒಂದು ಅಂಗುಲ ಜಮೀನು ಇದೆ ಎನ್ನುತಕ್ಕವರು ಇದ್ದಾರೆ. ಅವರ ದೃಷ್ಟಿಯಿಂದ, ಅವರನ್ನು ಕಾಪಾಡುವುದಕ್ಕೆ ನಿಮಗೆ ಮನಸ್ಸು ಇಲ್ಲದೆ ಯಾರನ್ನೋ, ಮತ್ತು ಯಾರ ಜೇಬನ್ನು ತುಂಬಿಸುವುದಕ್ಕೆ ತಾವು ಪುಯತ್ನ ಪಡುತ್ತಿದ್ದೀರಿ. ಆದ್ದರಿಂದ ಶ್ರೀಮಾನ್ ಚಂದ್ರ ಶೇಖರ್ ಅವರು ತಂದಿರತಕ್ಕಂಥ ನಿರ್ಣಯ ಸೂಕ್ತವಾಗಿದೆ ಇದರ ಮೇಲೆ ಸೂಕ್ತವಾದಂಥ ಕ್ರಮ ತೆಗೆದುಕೊಂಡು ಬೇಗ ಜಮೀನನ್ನು ಕೊಡುವಂಥ ವ್ಯವಸ್ಥೆ ಮಾಡಬೇಕು ಎಂದು ಹೇಳಿ ನನ್ನ ಎರಡು ಮಾತುಗಳನ್ನು ಮುಂಗನುತ್ಸೇನೆ.

† ಶ್ರೀ ಕೋಣಂದರ ಲಂಗಪ್ಪ (ತೀರ್ಥಹಳ್ಳಿ).— ಸನ್ಮಾನ್ಯ ಅಧ್ಯಕ್ಷಸೇವೆಯವರೇ, ಮಾನ್ಯ ಚಂದ್ರಶೇಖರ್ ಅವರು ತಂದಿರತಕ್ಕಂಥ ಖಾಸಗಿ ನಿರ್ಣಯ ಏನು ಇದೆ ಅದಕ್ಕೆ ಬೆಂಬಲ ಸೂಚಿಸಿ ಎರಡು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅದರಲ್ಲಿ ಹೇಳಿದ್ದಾರೆ ಐದು ವರ್ಷಗಳಿಂದ ಟಿ. ಟಿ. ಯನ್ನು ಪಾವತಿ ಮಾಡಿ ಅರಣ್ಯ ಜಮೀನನ್ನು ಸಾಗುವಳಿ ಮಾಡುತ್ತಿರುವ ಭೂಹೀನ ರೈತರಿಗೆ ಜಮೀನಿನ ಒಡೆತನವನ್ನು ದೃಢೀಕರಿಸಬೇಕೆಂದು ಸರ್ಕಾರದವರಿಗೆ ಈ ಸಭೆಯವರು ಶಿಫಾರಸು ಮಾಡುತ್ತಾರೆ. 'ಟಿ.ಟಿ. ಯನ್ನು ಪಾವತಿ ಮಾಡುವ ಬಗ್ಗೆ ನಾನು ಸ್ವಲ್ಪ ವಂಚನೆಗೆ ಒಳಗಾಗಿದ್ದೇನೆ' 5 ವರ್ಷದಿಂದ ಈಚೆಗೆ ಟಿ.ಟಿ. ಯನ್ನು ಕೊಟ್ಟಿದ್ದಾರೆ, ಆದರೆ ಯಾರೂ ತೆಗೆದುಕೊಂಡು ಹೋಗುವುದಿಲ್ಲ ಟಿ.ಟಿ. ಯನ್ನು ಪಾವತಿಯನ್ನು ಬಿಟ್ಟು ಯಾರು ಐದು ವರ್ಷದಿಂದ ಈಚೆಗೆ ಅರಣ್ಯ ಜಮೀನನ್ನು ಸಾಗುವಳಿ ಮಾಡುತ್ತಿದ್ದರೆ ಎಂದು ಇದ್ದರೆ ಚೆನ್ನಾಗಿರುತ್ತಾ, ಶರಾವತಿ ಯೋಜನೆ ಅದಾಗಿ, ಜಮೀನು ಮುಳುಗಡೆಯಾದಂಥ ರೈತರಿಗೆ ಸರ್ಕಾರದವರು ಲಾರಿಯಲ್ಲಿ ತೆಗೆದುಕೊಂಡು ಹೋಗಿ ಅವರಿಗೆ ಜಮೀನನ್ನು ಮಂಜೂರು ಮಾಡಿ ಕೊಟ್ಟು ಬಿಟ್ಟಿದ್ದಾರೆ. ಇಂಥ

ಭೂಮಿಗೂ ಕೂಡ ಇನ್ನು ಖಾತೆಯನ್ನು ಮಾಡಿಕೊಟ್ಟಿಲ್ಲ. ಇತ್ತೀಚೆಗೆ ನಾವು ಕಳೆದ ವರ್ಷದಿಂದ ಈ ಕೆಲಸವನ್ನು ಮಾಡಿಕೊಟ್ಟಿದ್ದೇವೆ. ಆದರೆ ಇಲ್ಲಿ ಏನಾಗಿದೆ ಎಂದರೆ, ನಮ್ಮ ತಾಲ್ಲೂಕಿನಲ್ಲಿ ಭಾರಿ ಭಾರಿ ದೊಡ್ಡ ಜಮೀನ್ದಾರರು ಇದ್ದಾರೆ. ಅವರು ಇಡೀ ಗುಡ್ಡಗಾಡುಗಳಿಗೆ ತಮ್ಮ ಪರಂಗೆ ಪೇಟವನ್ನು ಹಾಕಿಕೊಂಡಿದ್ದಾರೆ. ಅವರು ಅದರಲ್ಲಿ ಕಾಫಿ ಎಸ್ಟೇಟ್ ಮಾಡಿದ್ದಾರೆ. ಇವರು ಮೊದಲಿಗೆ ಕಾಂಗ್ರೆಸ್ಸಿಗರು, ಇದನ್ನೆಲ್ಲಾ ಅವರು ಕಾಂಗ್ರೆಸ್ ಮಾಡಿಕೊಂಡು ಬಂದಿದ್ದಾರೆ. ಅವರಿಗೆ ಸರ್ಕಾರದವರು ಕೊಟ್ಟಿರುವ ಭೂಮಿ ಎಷ್ಟು, ಈಗ ಅವರ ಹತ್ತಿರ ಭೂಮಿ ಎಷ್ಟು? ಸರ್ಕಾರದವರು ಕೊಟ್ಟಿರುವ ಭೂಮಿಯನ್ನು ಬಿಟ್ಟು ಅವರಲ್ಲಿ ಉಳಿಯುವುದನ್ನು ನೂರಾರು ಬಡ ಜನರಿಗೆ ಕೊಡಬಹುದು. ಉದಾಹರಣೆಗೆ ನಮ್ಮ ಊರಿನ ಕೊಂದಾಗ್ಗಿ ಎಸ್ಟೇಟ್ ಇದೆ. ಅವರಿಗೆ ಇದ್ದದ್ದು 30-40 ಎಕರೆ ಮಾತ್ರ, ಈಗ ಅದು 300 ಎಕರೆಗಿಂತ ಕಡಿಮೆ ಇಲ್ಲ. ಮಂಡಗದ್ದೆಯ ಬಳಿ ಕೆ.ಕೆ.ಸ್ಯಾಮಿ ಗೌಡರು ಅವರದು ಎಸ್ಟೇಟ್ ಇದೆ. ಪರದೇಶಿಗಳು ಯಾರಿದ್ದಾರೆ ಅಂಥವರಿಗೆ ಭೂಮಿ ಕೊಡಿ ಎಂದು ಹೇಳಿದರೂ ಇದುವರೆಗೂ ಕೊಡಲಿಲ್ಲ. ಯಾರಿಗೆ ಒಂದು ಎಕರೆ, ಎರಡು ಎಕರೆ ಭೂಮಿಯನ್ನು ಕೊಟ್ಟಿದ್ದಾರೆ ಅವರಿಗೆ ಖಾತೆ ಇಲ್ಲ. ತಮಗೆ ಗೊತ್ತಿರುವ ಹಾಗೆ ಜಗತ್ತಿನಲ್ಲಿ ಬೇರೆ ಬೇರೆ ದೇಶಗಳಲ್ಲಿ 4-5 ಪರ್ಸೆಂಟ್‌ಗಿಂತ ಹೆಚ್ಚಾಗಿ ಭೂಮಿಯನ್ನು ಅವಲಂಬಿಸಿ ಕೊಂಡಿರತಕ್ಕ ಜನರು ಇರುವುದಿಲ್ಲ. ಕಾರಣ ಏನೆಂದರೆ, ಅವರು ಸಾಕಷ್ಟು ಇಂಡಸ್ಟ್ರಿಯಲಿಸ್ಟ್ ಆಗಿದ್ದಾರೆ. ಅಲ್ಲಿ ಬೇರೆ ಬೇರೆ ಉದ್ಯೋಗಗಳನ್ನು ಜನರಿಗೆ ಕಲಿಸಿದ್ದಾರೆ. ದುರ್ದೈವದಿಂದ ಇಲ್ಲಿ ಎಲ್ಲರೂ ಮಳೆನೀನ ಮಕ್ಕಳಾಗಿದ್ದಾರೆ. ಇವರು ನಿಲವನ್ನು ಬಿಟ್ಟು ಮೇಲಕ್ಕೆ ಬಂದಿಲ್ಲ. ಬೇರೆ ಉದ್ಯೋಗವೇ ಇವರಿಗೆ ಗೊತ್ತಿಲ್ಲ. ಸರ್ಕಾರದವರೂ ಸಹ ಇವರಿಗೆ ಉದ್ಯೋಗವನ್ನು ಕೆಲಸುವ ವ್ಯವಸ್ಥೆಯನ್ನು ಮಾಡಲಿಲ್ಲ. ಮಣ್ಣನ್ನು ತಿಂದು ಕೊಂಡು ಇಲ್ಲಿಯೇ ಇರಿ ಎಂದು ಹೇಳುತ್ತಾರೆ. ಬೇಸಾಯದ ಕಸಬನ್ನು ಬಿಟ್ಟು ಬೇರೆ ಕೆಲಸವನ್ನು ಅವರು ಕಲಿತುಕೊಂಡಿಲ್ಲ. ನಾವು ಈಗ ಕೇಳುವುದು ಇಷ್ಟೆ, ಎಲ್ಲ ಜಮೀನನ್ನು ಅಧಿ ಕಾಲದಿಂದ ಹತ್ತಾರು ವರ್ಷಗಳಿಂದ ಯಾರು ಸಾಗುವಳಿ ಮಾಡಿಕೊಂಡು ಬಂದಿರುತ್ತಾರೋ ಮತ್ತು ಸಣ್ಣ, ಸಣ್ಣ ಹಿಡುವಳಿದಾರರು ಯಾರಿದ್ದಾರೆ ಅವರಿಗೆ ಖಾತೆ ಹಾಕಿ ಕೊಡಬೇಕು.

ಇನ್ನೊಂದು ಮಾತು ಎಂದರೆ, ಸರ್ಕಾರದವರು ಚೆನ್ನಾಗಿ ಕಾಡನ್ನು ಬೆಳೆಸಬೇಕು. ಕಾಡು ಇಲ್ಲದ ನಾಡು ಸುಡಗಾಡು. ಇರುವ ಕಾಡನ್ನು ಕಡಿದು ಯಾರಿಗೋ ಬೇಕಾದವರಿಗೆ ಕೊಡುವುದು ಸರಿಯಲ್ಲ. ಮಾನ್ಯ ಅಧ್ಯಕ್ಷರವರು ಒಂದು ಸಾರಿ ಆಗುಂಬೆಗೆ ಬಂದಿದ್ದರು. ಅದು ದಟ್ಟವಾದ ಕಾಡು. ಹಿಂದಿನ ಸರ್ಕಾರದವರೋ ಅಥವಾ ಈಗಿನ ಸರ್ಕಾರದವರೋ, ಅವರ ಕಾಲದಲ್ಲಿ ಬಿರಾಳ ಕಂಪನಿಗೆ ಕಾಡನ್ನು ಕಡಿಯುವುದಕ್ಕೆ ಬಿಟ್ಟು ಕೊಟ್ಟರು. ಇವತ್ತು ಅಲ್ಲಿ ಹೆಚ್ಚು ಕಡಿಮೆ ಕಾಡು ನಿರ್ವಾಹವಾಗಿದೆ. ಶ್ರೀಮಾನ್ ನಾಯಡು ಅವರನ್ನು ನೋಡಿದರೆ ಅದು ನೆನಪಾಗುತ್ತದೆ, ನಮಗೆ ನಿಜವಾಗಿಯೂ ಇದನ್ನು ನೋಡಿದರೆ ಹೊಟ್ಟೆ ಉರಿಯುತ್ತದೆ. ದೊಡ್ಡ ದೊಡ್ಡ ಮರಗಳನ್ನು ಕಡಿದು ತೆಗೆದುಕೊಂಡು ಹೋಗುವುದನ್ನು ನೋಡಿದರೆ ನಮ್ಮವರ ಶವಗಳನ್ನು ತೆಗೆದು ಕೊಂಡು ಹೋಗುತ್ತಿದ್ದಾರೆ ಏನೋ ಎಂದು ಹೊಟ್ಟೆ ಉರಿಯುತ್ತದೆ. ಅರಣ್ಯವನ್ನು ಉಳಿಸಬೇಕು ಎನ್ನುವುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ, ಅಫಾರ್‌ಸ್ಟೇಷನ್‌ನಲ್ಲಿ ಕಾಡು ಇದೆ ಕಡೆ ಕಾಡನ್ನು ಮಾಡುವುದಿಲ್ಲ. ಕಾಡು ಇಲ್ಲದ ಕಡೆ ಕಾಡನ್ನು ಬೆಳೆಸಬೇಕು. ನಮ್ಮ ಮನೆ ನಾಡಿನ ಪ್ರದೇಶಗಳಲ್ಲಿ ಹಲಸು, ತೇಗ, ಹೊನ್ನೆ, ಗೇರು, ನೇರಳು ಮುಂತಾದ ಬೆಲೆಬಾಳತಕ್ಕ ಮರಗಳು ಬಹಳ ಸೊಗಸಾಗಿ ಬೆಳೆಯುತ್ತವೆ. ಕೋಲಾರದವರಿಗೆ ಇಂಥ ಮರಗಳನ್ನು ಬೆಳೆಸುವುದಕ್ಕೆ ಸಾಧ್ಯವೇ? ನಮ್ಮ ಪ್ರದೇಶದಲ್ಲಿ ಗೇರು ಬಹಳ ಚೆನ್ನಾಗಿ ಬೆಳೆಯುತ್ತದೆ. ಇದನ್ನು ಅಲ್ಲಿ ಚೆನ್ನಾಗಿ ಬೆಳೆಸಿದರೆ ಗೇರು ಇಂಡಸ್ಟ್ರಿಯನ್ನು ಮಾಡಬಹುದು. ಇದರಿಂದ ಕೆಲವು ಜನರಿಗೆ ಉದ್ಯೋಗವೂ ಸಿಕ್ಕಂತಾಗುತ್ತದೆ. ಇದನ್ನು ನೀವು ಮಾಡುವುದಿಲ್ಲ. ಬಂಗಾರದಂಥ ಕಾಡನ್ನು ಕಡಿಯುವುದು ಬೇರೆಯವರಿಗೆ ಇದನ್ನು ಮಾರುವುದು. ಇದನ್ನು ಮಾಡದೆ ಯಾರು ಪರದೇಶಿಗಳು ಇದ್ದಾರೆ ಯಾರಿಗೆ ಜೀವನ ಮಾರ್ಗ ಇಲ್ಲವೋ ಯಾರು ಹತ್ತಾರು ವರ್ಷಗಳಿಂದ ಭೂಮಿಯನ್ನು ಸಾಗುವಳಿ ಮಾಡಿ ಕೊಂಡು ಬಂದಿದ್ದಾರೋ ಅಂಥವರಿಗೆ ಭೂಮಿಯ ಖಾತೆಯನ್ನು ಮಾಡಿಕೊಡಬೇಕು. 1966ರಲ್ಲಿ ಒಂದು ಚಳುವಳಿಯನ್ನು ಮಾಡಿ, ಶಿವಮೊಗ್ಗ ಜಿಲ್ಲೆಯಲ್ಲಿ ಮಹಾತ್ಮ ಗಾಂಧಿ ನಗರ, ಲೋಹಿಯ ನಗರಗಳನ್ನು ನಿರ್ಮಾಣ ಮಾಡಿಟ್ಟಿದ್ದೇವೆ. ಅಲ್ಲಿರತಕ್ಕ ಬಡ

ವರು ಯಾರು ? ಅವರು ಯಾರೂ ಶ್ರೀಮಂತರಲ್ಲ ಅವರೆಲ್ಲಾ ನಿರ್ಗತಿಕರು ಅವರು ನಿಜವಾದ ಬೇಸಾಯಗಾರರಾಗಿದ್ದಾರೆ ಅವರು ತಮ್ಮ ನೆಲ ಹಿಡಿದು ಬೇಸಾಯ ಮಾಡುತ್ತಿದ್ದಾರೆ ಅಂಥವರು ನಮ್ಮಲ್ಲಿ ಬೇಕಾದಷ್ಟು ರ‍್ಯಾಂಡ್ ಹೋಲ್ಡರ್ಸ್ ಇದ್ದಾರೆ. ತಮಗೆ ಗೊತ್ತಿರಬಹುದು, ರ‍್ಯಾಂಡ್ ರಾಡ್ಸ್ ಅಂತ ಅಂದರೆ ಯಾರು ಅಂತ. ನಮ್ಮಲ್ಲಿ ರ‍್ಯಾಂಡ್ ರಾಡ್ಸ್ ಇಲ್ಲ, ರ‍್ಯಾಂಡ್ ಹೋಲ್ಡರ್ಸ್ ಇದ್ದಾರೆ, 100 ಕ್ಕೆ 90 ಜನ ರ‍್ಯಾಂಡ್ ಹೋಲ್ಡರ್ಸ್ ಇದ್ದಾರೆ, ಅಂಥವರನ್ನು ತರೆ ಹಿಡಿದು ಎತ್ತಿರಿ ಅಂತ ನಾವು ಕೇಳುತ್ತಾ ಇರುವುದು. ದಯವಿಟ್ಟು ಅರಣ್ಯ ಸಚಿವರು ಈ ಬಗ್ಗೆ ಮನಸ್ಸು ಮಾಡಿ ಅವರಿಗೆ ಆ ಭೂಮಿಯನ್ನು ಕೊಡಿಸಬೇಕೆಂದು ಹೇಳುತ್ತೇನೆ. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಹಿಂದೆ ಒಂದು ಸಾರಿ ಅರಣ್ಯ ಸಚಿವರು ಅರಣ್ಯದಲ್ಲೊಂದು ಭೂಮಿಯಲ್ಲಿ ಒಂದು ಇಂಚು ಭೂಮಿಯನ್ನೂ ಕೂಡಬಿಟ್ಟು ಕೊಡುವುದಿಲ್ಲ ಒಂದು ಫೋಷನ್ ಮಾಡಿದ್ದು ತಮಗೆ ಗೊತ್ತಿರಬಹುದು. ಆದುದರಿಂದ ನಾನು ಈ ಮಾತನ್ನು ಹೇಳುತ್ತಿದ್ದೇನೆ, ಇನ್ನು ಮುಂದಾದರೂ ಕೂಡ ಅವರು ಈ ದುರ್ಯೋಧನ ಪಣವನ್ನು ಕೈಬಿಟ್ಟು ಯಾರು ನಿಜವಾಗಿ ಸಾಗುವಳಿ ಮಾಡುತ್ತಿದ್ದಾರೋ, ಯಾರು ಬಡವರು ಇದ್ದಾರೋ ಅಂಥವರಿಗೆ ಅರಣ್ಯವನ್ನು ಬಿಟ್ಟುಕೊಡಬೇಕು ಎಂದೂ ಹೇಳುತ್ತೇನೆ. ಇದರಲ್ಲಿ ಇನ್ನೊಂದು ವಿಶೇಷ ಏನೆಂದರೆ ರೆವಿನ್ಯೂ ಇರಾಖೆಯವರು ನಮಗೆ ಈ ಅರಣ್ಯವನ್ನು ಬಿಟ್ಟುಕೊಡಿ ಎಂದರೆ ಅರಣ್ಯ ಇಲಾಖೆಯವರು ನಾವು ಬಿಟ್ಟು ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತಾರೆ. ಆದುದರಿಂದ ನಾನು ಹೇಳುವುದು ರೆವಿನ್ಯೂ ಇರಾಖೆ ಮಂತ್ರಿಗಳು ಮತ್ತು ಅರಣ್ಯ ಇರಾಖೆ ಮಂತ್ರಿಗಳೂ ಇಬ್ಬರೂ ಸೇರಿ ಈ ಬಗ್ಗೆ ಯೋಚನೆ ಮಾಡಿ ಆ ಬಡವರಿಗೆ ಅನುಕೂಲ ಮಾಡಿಕೊಟ್ಟು ಅವರ ಹೆಸರಿಗೆ ಖಾತೆ ಮಾಡಿಕೊಡಿ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ಮಾನ್ಯ ಸದಸ್ಯರು ಒಂದು ಸಾರಿ ಹೇಳುತ್ತಾರೆ ಅರಣ್ಯವನ್ನು ಹಾಳು ಮಾಡಿದರೆ ನರಕವಾಗುತ್ತದೆ ಅಂತ ಹೇಳುತ್ತಾರೆ, ಇನ್ನೊಂದು ಸಾರಿ ಹೇಳುತ್ತಾರೆ ಅರಣ್ಯವನ್ನು ಬಿಟ್ಟುಕೊಟ್ಟು ವ್ಯವಸಾಯಕ್ಕೆ ಕೊಡಿ ಎಂದು ಹೇಳುತ್ತಾರೆ. ಹಾಗಾದರೆ ಈಗ ಇರುವ ಅರಣ್ಯವನ್ನು ಬದುಗಡೆ ಮಾಡಿಬಿಟ್ಟು ಹೊಸದಾಗಿ ಹುಟ್ಟಿದ ಇರುವ ಅರಣ್ಯವನ್ನು ಬೆಳೆಸುವುದಕ್ಕೆ ಸಾಧ್ಯವೇ ?

ಶ್ರೀ ಕೊಣಂದೂರು ಲಿಂಗಪ್ಪ.— ನಾನು ಹೇಳುತ್ತಾ ಇರುವುದು ಯಾರು ಹಿಂದಿನಿಂದಲೂ ಕೂಡ ಬಹಳ ವರ್ಷಗಳಿಂದಲೂ ಆ ಅರಣ್ಯ ಭೂಮಿಯಲ್ಲಿ ಯಾರು ಬಡವರು ವ್ಯವಸಾಯ ಮಾಡಿ ಕೊಂಡು ಬರುತ್ತಿದ್ದರೋ ಆ ಭೂಮಿಯನ್ನು ಅವರಿಗೇನೇ ಬಿಟ್ಟು ಕೊಡಲಿ ಎಂದು ಕೇಳುತ್ತಿದ್ದೇವೆ

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ನಾವು ಏನಾದರೂ ಕೂಡ ಆ ಬಗ್ಗೆ ಹೇಳಬಿಟ್ಟರೆ ಆದನ್ನೇ ಅವರು ಅಥಾರ ಮಾಡಿಕೊಂಡು ಚುನಾವಣೆ ಮುಂೆ ಹೀಗೆ ಮಾಡಿದರು ಅಂತ ಪ್ರಚಾರ ಮಾಡಲಿ ಅಂತ ಹೇಳುತ್ತೀರಾ.

ಶ್ರೀ ಕೊಣಂದೂರು ಲಿಂಗಪ್ಪ.— ಶಿರಸಿಯಲ್ಲಿ ಮುಖ್ಯ ಮಂತ್ರಿಗಳು ಹೇಳಿಕೆ ಮಾಡಿದ್ದನ್ನು ಹ್ಯಾಂಡ್‌ಬರೆ ಮಾಡಿ ಹಂಚಿದ್ದಾರೆ ನಾನು ನೋಡಿದ್ದೇನೆ. ಚುನಾವಣೆ ಪ್ರಚಾರ ಸಮಯದಲ್ಲಿ ತಾವು ಇಂಥಾ ಭರವಸೆಗಳನ್ನು ಕೊಟ್ಟಿದ್ದೀರಿ ಏನೆಂದರೆ ರೈತರಿಗೆ ಭೂಮಿ ಕೊಡುತ್ತೇವೆ, ಯಾರು ಅತಿಕ್ರಮವಾಗಿ ಭೂಮಿಯನ್ನು ಹೊಂದಿರುತ್ತಾರೋ ಅಂಥವರಿಗೇನೇ ಆ ಭೂಮಿಯ ಬಗ್ಗೆ ಖಾತೆ ಮಾಡಿಸಿಕೊಡುತ್ತೇವೆ ಅಂತ ಹೇಳಿದ್ದೀರಿ. ಶ್ರೀಮಾನ್ ಹುಚ್ಚಮಾಸ್ತಿಗೌಡರು ಶ್ರೀಗಳಿಂದ ಧರ್ಮಸ್ಥಳ ಮತ್ತು ಶಿವಮೊಗ್ಗ ಜಿಲ್ಲೆಗಳಿಗೆ ಬೇಟೆ ಕೊಟ್ಟಾಗ ಎಲ್ಲರೂ ಕಾಂಗ್ರೆಸ್ಸಿಗೇನೇ ಓಟು ಕೊಡಿ, ಯಾರೂ ಕೂಡ ತಮ್ಮ ಭೂಮಿಯನ್ನು ಬಿಟ್ಟುಕೊಡಬೇಡಿ, ನಿಮ್ಮ ಭೂಮಿಯನ್ನು ನಿಮ್ಮ ಗೇನೋ ಬಿಡಿಸಿಕೊಡುತ್ತೇನೆ ಅಂತ ಭರವಸೆ ಕೊಡಲಿಲ್ಲವೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.— ನೀವು ಬೇಕಾದಷ್ಟು ಭರವಸೆ ಕೊಟ್ಟಿದ್ದೀರಿ ?

ಶ್ರೀ ಕೊಣಂದೂರು ಲಿಂಗಪ್ಪ.— ನಾವು ಭರವಸೆ ಕೊಟ್ಟರೂ ಕೂಡ ನಮ್ಮ ಕೈಯಲ್ಲಾದ ಪ್ರಯತ್ನಗಳನ್ನೆಲ್ಲಾ ಮಾಡುತ್ತೇವೆ. ಯಾರು ಈ ಭೂಮಿಯನ್ನೇ ಅವಲಂಬಿಸಿದ್ದಾರೆ, ಯಾರು ಬಡವರು ಇದ್ದಾರೆ, ಯಾರು ನಿರ್ಗತಿಕರು ಇದ್ದಾರೆ ಅವರ ಕಡೆ ನ್ಯಾಯ ದೊರಕಿಸಿಕೊಡಿ ಎಂದು